



شکاری باز

<http://www.neweramagazine.com>

نمبرہ احمد کے ناول ”حالم“ کی تیسری قسط

حالم (نمرہ احمد)

باب 3:

”شکار باز“

اس نے دیکھا.....

گھنا جنگل ہے..... اونچے درخت... جھاڑیاں... کہیں بلندی کہیں نشیب ...

اور وہ دونوں بھاگتے چلے جا رہے تھے.....

تیز سانس لینے کی آوازیں... ہانپتے ہوئے بار بار گردن موڑ کے پیچھے دیکھنا اور اندھا دھند دوڑنا....

وہ خود کو واضح دیکھ سکتی تھی... اچھے کھڑے آدھے بندھے سہرے بال... چہرے پہ مٹی اور زخموں کے نشان.... ڈھیلا ڈھالا سالباں

پنپنہ وہ بھاگتی جا رہی تھی... کتوں کے بھونکنے اور غرانے کی آوازیں تعاقب کر رہی تھیں.....

کوئی اس کے ساتھ بھاگ رہا تھا... وہ بھی بار بار گردن گھما کے تعاقب کرنے والوں کو دیکھتا تھا....

پھر ایک دم وہ رک گئی... جھک کے گہرے گہرے سانس لینے لگی... وہ جو چند قدم آگے نکل گیا تھا، واپس مڑا۔

”پے تالیہ... رکھیں گی تو ان کا شکار بن جائیں گی... دوڑیے...“ وہ اس کے کندھے کے پیچھے گہرا ہٹ سے کچھ دیکھتا تھا....

”نہیں...“ اس نے پھولتی سانسوں کے درمیان دائیں بائیں گردن ہلانی۔ ”ان کے پاس شکاری کتے ہیں۔ تالیہ نہیں بھاگے گی۔“ وہ

کہتے ہوئے دائیں طرف بڑھی... چند قدم اٹھائے... آوازیں قریب آئی تھیں.....

”پے تالیہ... آپ کیا کر رہی ہیں؟“

”تالیہ اور ایڈم میں یہی فرق ہے... تم ایڈم شکار بن کے سوچتے ہو... میں شکار باز بن کے سوچتی ہوں...“ وہ ادھر ادھر جھاڑیوں میں

باتھ مار رہی تھی۔ ”اگر میں شکاری ہوتی تو تالیہ اور ایڈم کو کیسے ڈھونڈتی؟“

”کیسے؟“

دو چیزیں... دو چیزیں ہوتی ہیں شکاری کتوں کے پاس جن سے وہ شکار کو پکڑتے ہیں...“ اس نے جھاڑیوں میں کچھ تلاش کرتے

انگلیوں کی وی بنا کے پیچھے دکھائی۔ ”ان کی رفتار اور سونگھنے کی حس...“ وہ دھوکئی کی طرح چلتے تنفس کے درمیان رک رک کے کہہ رہی تھی

”رفتار اتنی تیز ہوگی جتنا تیز مالک چل سکتا ہے“ اس نے کتے کی زنجیر تھام رکھی ہوتی ہے... شکاری کتوں کو زنجیر کے بغیر کوئی نہیں جنگل

میں لا... اور اس کا مالک اتنا تیز نہیں ہے... کتوں کو ہم تک پہنچنے میں وقت لگے گا... ہمیں کتے سے زیادہ نہیں اس کے مالک سے زیادہ تیز بھاگنا ہے۔“

بھونکنے کی آوازیں ہر پل قریب ہو رہی ہیں....

”اور دوسری چیز....“

”اس کی حس مشامہ....“ اس نے دسے کے مریض کی طرح سینے پہ ہاتھ رکھ کر سانس لیتے ہوئے کہا۔ ”سوگھنے کی خوشبو....“ پھر چند پتے توڑ کھینچے... ”کالی مرچ کا پودا... اور وہ دیکھو...“ بازو لمبا کر کے درختوں کی طرف اشارہ کیا۔ ”وہ شہتوت کا درخت.... منگلد.... انڈین شہتوت.... ان کی خوشبو کتوں کے لئے ناقابل برداشت ہوتی ہے.... وہ اس بو کا تعاقب نہیں کرتے.... ان کو خود پل او ایڈم... ہم شکاریوں سے اور کسی طرح سے نہیں بھاگ سکتے....“

”یہ سب آپ کو کس نے بتایا ہے تالیہ؟“ وہ دم بخود کھڑا تھا۔ تالیہ نے زرو چہرہ اٹھا کے نقاہت سے اسے دیکھا۔

”کسی نے نہیں.... میں خود شکار باز ہوں بے وقوف!....“ وہ کہہ کے درخت کی طرف بڑھی تھی.... کتوں کے بھونکنے اور غرانے کی آوازیں بلند ہو چکی تھیں۔ وہ قریب تھے.... بہت قریب....

☆☆=====☆☆

”آپ تنگو کامل کی ملازمہ ہیں نا؟“

تالیہ مراد اپنی جگہ بالکل سن کھڑی رہ گئی۔

”آپ کے بال فرق تھے اور حلیہ بھی، مگر آپ وہی ہیں، نا؟ اس دن آپ نوکرانی کیوں بنی ہوئی تھیں؟“ اس کے انداز میں سادگی اور تعجب تھا۔

تالیہ کی رنگت گلابی پڑنے لگ۔ اسے پھر کوہِ غنی جگہ نمند ہو گئی۔ شل۔ ساکت۔ پھر داتن کی آواز کان کے آلے سے چنگھاڑی۔

”یا اللہ.... یہ کون ہے؟ اس نے کیسے پہچانا؟ تالیہ بھاگو یہاں سے.... میں کارگیلری کے دروازے تک لاتی ہوں۔“

مگر وہ لحو گزر گیا، اور ہر نی جیسی آنکھوں والی لڑکی نے لب بھینچ لیے بھنوسیں اکٹھی کیں، اور چار پانچ قدم قریب آئی، یہاں تک کہ وہ ایڈم کے سین مقابل آکھڑی ہوئی۔

”سوری، مجھے سنائی نہیں دیا۔ کیا کہا آپ نے؟“ ہر عادی جھوٹے کی طرح اس نے جواب سوچنے کے لئے وقت حاصل کیا۔

”میں.... سوری میں کہہ رہا تھا کہ اس دن فاتح صاحب کے ساتھ آپ کی طرف آیا تھا۔ آپ تنگو کامل کی ملازمہ ہیں نا۔“ وہ بلا کسی ڈر جھجک کے سادگی سے پوچھے گیا۔ عام سا چینی نقوش کا نوجوان اور اس کی سادگی.... تالیہ کے ماتھے پہ پل پڑے۔

”کون ہوتم؟ وان فاتح کے ملازم؟“

”جی میں...“

”ادھر آؤ... تم!“ اس نے ایک دم چہرہ غصے سے لال بھجھو کا کر کے چمکی بجا کے ہاڈی گارڈز کو اشارہ کیا جو عصرہ کے آفس کے سامنے کھڑے تھے۔ پولیٹیکل سیکرٹری نے اس طرف دیکھا تو چونک گیا۔ ایڈم کے سامنے کھڑی طرح دار امیری لڑکی غصے سے اسے بارہی تھی۔ وہ پریشانی سے اس طرف دوڑا۔

”کیا مسز فاتح اس طرح گیلری آئے مہمانوں کو بے عزت کرتی ہیں؟“

”سوری میم... کیا ہوا؟“

”میں ابھی ابھی مسز عصرہ کی چہرہ بیٹی کے لئے ایک بڑی ڈونیشن کی کمیشنٹ کر کے آئی ہوں اور ہاہر کھڑا یہ ہاڈی مین مجھے روک کر کہتا ہے کہ تمہاری شکل ایک بد صورت غریب ملازمہ جیسی ہے۔ یا اللہ... یا اللہ...“ اس نے ہونٹ گول کر کے سانس ہاہر نکال اپنے ہاتھ سے چہرے پہ پٹکھا جھلائیے ایک دم اس کا شوگر اور ہاہو...“

ایڈم کا دماغ جھک سے اڑ گیا۔ سشدر سے سو کر اس نے سیکرٹری کو دیکھا۔ ”نہیں میں نے یہ نہیں کہا“ میں تو کہہ رہا تھا کہ تنگو کامل...“

”یہ کیا چیز پال رکھی ہے مسز عصرہ نے؟ ہاں؟“ وہ نزاکت بھرے غصے سے چلائی۔ ”کیا مجھ سے کوئی غلطی ہوئی تھی جو اس طرح میری توہین کی جارہی ہے؟... یہ رکھو کارڈ اور مسز عصرہ کو کہہ دینا کہ میں اس سے زیادہ برداشت نہیں کر سکتی۔ یا اللہ... یا اللہ!“ اس نے کچھ سے کارڈ نکال کے سیکرٹری کے منہ پہ پھینکا اور مڑ گئی۔ باریک ذہیل سے چلتی وہ راہداری میں آگے بڑھتی جارہی تھی۔ سیکرٹری گھبرا کے اس کے پیچھے دوڑا۔

”میم... رکھیں پلیز... آپ مت جائیں... میں معذرت کرتا ہوں بلکہ ایڈم آپ سے خود معذرت کرے گا... میم سنیں تو۔“

مگر وہ ہاتھ جھلا کے اس کو مدعا ہونے کا اشارہ کر کے تیز تیز میز صیحاں اترنے لگی۔ ابھی تک خود کو ہاتھ سے پٹکھا جھل رہی تھی جیسے نازک اندام طبیعت پہ۔ یہ سب بہت گواں گزرا ہوا۔ سیکرٹری نے بے چارگی سے اسے جاتے دیکھا پھر پلٹا اور کسی بھوکے شیر کی طرح ایڈم کی طرف آیا۔ وہ اپنی جگہ حیران پریشان کھڑا تھا۔

”تم... تمہیں سمجھایا تھا میں نے کہ اپنی حد میں رہو۔“

”نہیں سر میں نے ان کی شکل کا تو نہیں کہا۔ یا اللہ... میں تو کہہ رہا تھا کہ اس دن وہ ان کی ملازمہ تھی اور اب...“

”جو اس بند کرو!“ سیکرٹری نے زور سے اس کو کندھے سے پکڑ کے پیچھے دھکا دیا تو ایڈم کا چہرہ سرخ ہوا، مگر اس نے ضبط سے منھیاں بھینچ لیں۔ ”سر آپ زیادتی کر رہے ہیں۔“

”تمہیں تو اب میں بتاؤں گا کہ زیادتی کے معنی کیا ہوتے ہیں۔“ وہ آندھی طوفان کی طرح اندر لپکا۔

آفس میں وہ تینوں اسی طرح کھڑے تھے۔ عصرہ برہمی سے کچھ کہہ رہی تھی اس کے یوں مدخل ہونے پہ اس طرف متوجہ ہوئی۔

”میم.... وہ جو مس یہاں سے ابھی ابھی گئی ہیں وہ کارڈ واپس کر گئی ہیں۔ بہت غصے میں تھیں۔“
 ”کیا؟“ جہاں عصرہ کا دماغ ہلک سے اڑ گیا، وہیں ایش تیزی سے سیدھا ہوا۔ ”کیوں؟ کیا ہوا؟“ فاتح مرکزی کرسی پہ بیٹھا تھا، بنا کسی تاثر کے سیکرٹری کو دیکھے گیا۔

”ایڈم نے ان سے بدتمیزی کی۔ ان کو روک کے ان پہ جملے کئے۔ وہ اس توہین پہ برا منا کے چلی گئیں۔“
 ”ایڈم کون ہے؟“ اشعر نے ناگواری سے لٹکا۔

”عبداللہ کی جگہ جو نیا لڑکا آیا ہے۔ جب سے آیا ہے باس کے برٹے چلنے والے سے فرینک ہونے کی کوشش کر رہا ہے۔ اس کو مستقل نوکری چاہیے اس لئے شاید کانٹیکٹس بنا نا چاہ رہا ہے۔ تقینا ان خاتون کو بھی یہی کہا ہو گا پھر ان کے انکار پہ ان سے بدتمیزی کر بیٹھا۔“

”آف۔ بلاؤ اس ایڈم کو۔“ عصرہ غصے سے چنگھاڑی۔ ”میں اس کے ساتھ اتنی مہربان رہی اور یہ میرے کلائنٹس کو بھگا رہا ہے؟“
 ”تم حوصلہ رکھو کا کا۔ میں دیکھتا ہوں۔ ارے تم بیٹھو، میں ہوں نا۔“ اشعر نے چہرے کو جلد ہموار کر لیا اور اسے تسلی دیتا ہوا لگا۔ سیکرٹری اس کے پیچھے لپکا۔ عصرہ نے بے بسی سے فاتح کو دیکھا تو اس نے ہلکے سے شانے اچکا دیے جیسے کہہ رہا ہو، میں معاملے سے واقف ہی نہیں تو کیا کروں؟

باہر تمام گارڈز موجود تھے۔ ایڈم پریشان سا ان سے الگ کھڑا نظر آتا تھا۔ اشعر پاٹ چہرے کے ساتھ چلتا ہوا اس کے سامنے جا کھڑا ہوا۔

”تم نے مسز عصرہ کی مہمان سے بدتمیزی کی؟“
 ”نہیں سر، میں نے بدتمیزی نہیں کی۔ صرف یہ کہا تھا کہ میں نے ان کو تنگ و کامل کے گھر....“

”ارے واہ تم میں تو بہت بہت ہے، کیا اسی لہجے میں تم نے ہماری مہمان سے گفتگو کی تھی؟“ وہ اتنی تیزی سے پھینکا را کہ ایڈم کا سانس رک گیا۔ وہ پلک تک نہ جھپک سکا۔ سانس لے لٹکا، تپتی سوٹ میں ملیوں ایک طاقتور آدمی اس کو سنگینی نظروں سے دیکھ رہا تھا۔ ایڈم کو پہلی دفعہ خوف محسوس ہوا۔

”کتنے دن رہ گئے ہیں تمہارے کام کو ختم ہونے میں؟“
 ”پچھ دن، سر!“ سیکرٹری گردن آگے کر کے تیزی سے بولا۔

”کیا میں نے تم سے پوچھا ہے؟“ اشعر نے ایک تیز نگاہ اس پہ ڈالی تو وہ گڑبڑا کے پیچھے ہو گیا۔ پھر وہ واپس ایڈم کی طرف متوجہ ہوا۔
 ”تم ان خاتون سے اپنے رویے کی معافی مانگو گے، سنا تم نے۔ رٹی!“ اس نے تحکم سے اپنے چیف آف اسٹاف کو آواز دی۔ ادھیڑ عمر

عینک والا رٹی پیچھے ہی کھڑا تھا، فوراً آگے آیا۔ ”باس!“
 ”ان خاتون کا پتہ معلوم کرو پھر دعوت نامے اور اس بے وقوف کو لے کر ان کے گھر جاؤ۔ اور اگر یہ لڑکا معافی مانگنے سے انکار کرے تو

اس کو گھر بھیج دو بلاغیر تنخواہ کے اور عبداللہ کو واپس بلا لو۔“ مرمیس راہداری کی ساری یا سیت ایڈم محمد کی آنکھوں میں اتر آئی۔ اس نے سر جھکالیا۔ اشعر آگے بڑھ چکا تھا اور رٹی اس کے ساتھ تھا۔ پیچھے اب اسے پولیٹیکل سیکرٹری کی کھری کھری منی تھیں۔

”اس لڑکی کے بارے میں تمام معلومات لے کر آنا۔ بینک بیلنس کتنا ہے، شینرز کن کنپینیز میں ہیں اور سب سے بڑھ کے، کوئی شوہر، سنگیتز، دوست وغیرہ ہے یا سنگل ہے۔“ اشعر راہداری میں سبک قدموں سے چلتا دبی آواز میں رٹی کو ہدایات دے رہا تھا۔

”میں بخوبی سمجھ گیا پاس!“ وہ تیز تیز اس کے قدم سے قدم ملانے کی کوشش کر رہا تھا۔

☆☆=====☆☆

داقن کار کار دروازہ کھولے گیلری کے باہر کھڑی تھی جب تالیہ باہر نکلی۔ ہوا سے اس کے سنہرے بال اڑنے لگے تو اس نے سفید ہیٹ سر پر رکھ لیا۔ ماتھے پہلے ویسے ہی تھے اور آنکھوں کی فنگلی بڑھ چکی تھی۔ وہ پچھلی سیٹ پہ آئیٹھی تو داقن اسٹیئرنگ ڈنبل تھامے دوسرے ہاتھ سے موبائل پہٹن دباری تھی۔

”کیا کر رہی ہو؟“ اس نے کوفت سے اسے مخاطب کیا۔

”معلوم کرنے کی کوشش کر رہی ہوں کہ ہم کس کس تھانے کی حدود میں موجود ہیں تاکہ جب یہ ہمیں گرفتار کروا کے وہاں بھیجیں تو مجھے پہلے سے پتہ ہو کہ یہاں میرا کون کون جانے والا ہے۔“

”کار چلاؤ داقن۔ ہم نہیں پکڑے جا رہے۔“ تخی سے کہتے ہوئے اس نے دروازہ بند کیا تو داقن نے سر ہلا کے کار آگے بڑھادی۔

”تھانہ یہاں سے دس منٹ کے فاصلے پہ ہے، جب تک وہ پوائیس کو بلا میں گے ہم مین روڈ کو اس کر کے آگے نکل چکے ہوں گے۔“

”داقن ریٹیکس۔ ہم محفوظ ہیں۔“

”اور جب وہ ہمیں تھانے لے جائیں گے مین روڈ سے گرفتار کر کے تو تمہیں سب سے پہلے میرا پہلا اصول یاد آئے گا کہ جب ہماری اداکاری کھل جائے تو تالیہ.....“ (چنچ کر بولی) ”وہاں سے فوراً بھاگتے ہیں!!“

”تالیہ کے پاس ہمیشہ اگلا پلان ہوتا ہے اور میرے کان میں مت جینو، موٹی!“ وہ دونوں کانوں پہ ہاتھ رکھ کے جواب چلائی۔ داقن نے لب بھیج کے اسے بیک ویپر میں دیکھا۔ وہ ڈسٹرب نظر آتی تھی۔ داقن دسٹی پڑی۔ ”یہ کون تھا اور اس نے تمہیں کیسے پہچانا؟“

”مجھے کیا معلوم۔ کوالا لیپورا تازہ اشہر ہے یہاں ہزاروں بہرو پنے روز بھیس بدل کے لوگوں سے ملتے ہیں، کوئی کسی کو نہیں پہچانتا۔ میرا تو حلیہ بھی فرق تھا۔“ اس نے دونوں ہاتھوں میں سر گرالیا پھر چونک کے چہرہ اٹھلایا۔ ”ضرور یہ کوئی خطرناک آدمی ہے جو وان فاتح کے ساتھ جڑا ہے۔ کسی ایجنسی کا بندہ یا انٹر پول کا انڈر کور ایجنٹ.....“

”یہ وان فاتح کے باڈی مین کی جگہ گیارہ دن کے لیے آیا ہے۔ ڈینگلی اسکام کے وقت معلومات اکٹھے کرتے مجھے پتہ چلا تھا مگر مجھے اتنا اہم نہیں لگا تو میں نے اس کی زیادہ جانچ پڑتال نہیں کی۔“ داقن افسوس سے کہ رہی تھی۔

”متبادل ملازم! اوہ۔“ تالیہ چونکی۔ ”سارے بہروپے اور کرایے کے قائل متبادل ملازم بن کے ہی آتے ہیں۔ اس کی پوری چھان بین کرو۔“ پھر آنکھیں بند کر کے کنٹیپوں کو سہلایا۔ ”مجھے کبھی کسی نے نہیں پہچانا۔ یا اللہ یہ مجھے کیسے پہچان گیا۔ مجھے اس کی اگلی پچھلی سات پشتوں کا حساب چاہیے۔“ داتن نے برا منہ بنا کے بیک ویو میں اسے دیکھا۔

”پچھلی سات نسلوں کا مل جائے گا۔ اگلی کے لئے خواب میں مستقبل نظر آنا ضروری ہے اور معذرت کے ساتھ یہ کام مجھے نہیں آتے۔“

مگر وہ اب کھڑکی سے باہر دیکھتے ہوئے پریشانی سے بڑبڑا رہی تھی۔ ”کوئی اتنی طرح دار امیر لڑکی کو یوں سر راہ مخاطب کرنے کی ہمت نہیں کرتا! اس نے کیسے کر لی؟ کیا چیز تھا وہ؟“

”ویسے تمہارے چوری شدہ زیورات بھی کسی کام نہ آئے۔ اس نے پھر بھی تمہیں ملازم بنا ڈالا۔“

”تم تو چپ ہی کر جاؤ۔“ وہ اسے دیکھ کر جل کے بولی۔ داتن آگے سے چمک کے کچھ کہہ رہی تھی مگر یکدم تالیہ کی نظروں کے سامنے اندھیرا چھا گیا... اسے زور کا پکڑ آیا تھا....

جنگل... وہ دونوں بھاگ رہے تھے... تھا قب کرتے کتے... شہوت کا درخت....

”تالیہ... تالیہ...“ داتن نے کار آہستہ کی اور زور سے اسے پکارا تو وہ چونکی۔ وہ گردن موڑ کے فکر مندی سے اسے دیکھ رہی تھی۔ ”کیا ہوا؟“

”کچھ نہیں سر میں درد ہے۔“ وہ رخ موڑ گئی مگر دل بھی تک دھڑک رہا تھا... کتوں کی آوازیں... کالی مرچ کی خوشبو....

”میں اور ایڈم جنگل میں کیوں بھاگ رہے تھے؟ وہ مجھے جے تالیہ (نسل تالیہ) بلا رہا تھا! یا اللہ اس سب کا کیا مطلب ہے؟“ کہنی دروازے کے ہتھ پڑے رکھے اس نے پریشانی سے تھیلی پیرا کے آنکھیں بند کر لیں۔

ایسا دھچکا پہلی بار لگا تھا۔ آخر کون تھا ایڈم؟

MAGAZINE

☆☆=====☆☆

پولیسٹیکل سیکرٹری کی اچھی خاصی جھاڑن کے اب ایڈم گیلری کے باہر فاتح کی کار کے ساتھ سر جھکائے کھڑا تھا۔ ڈرائیور اور دوسرے گارڈز بھی مستعد سے کھڑے تھے۔ (تمسخرانہ نگاہوں سے بار بار ایڈم کو دیکھتے بھی تھے۔) اسی اثناء میں فاتح باہر آتا دکھائی دیا۔ وہ سیکرٹری سے کچھ کہتے ہوئے پارکنگ تک آیا تھا۔ عادتاً مسکرا رہا تھا۔ بال ہوا کے باعث اڑ کے ماتھے پہ بکھرنے لگے تو اس نے ہاتھ سے ان کو دائیں جانب پیچھے کیا اور کار کی طرف بڑھا۔ ایڈم کو کھڑے دیکھ کر حسب معمول اشارہ کیا کہ وہ آگے بیٹھے۔ سیکرٹری نے فوراً مدخلت کی۔

”سر! اس کو میں گھر بھیج رہا ہوں۔ اس نے ڈسپلن کی خلاف ورزی کی ہے۔“

وہ جواندر بیٹھنے کے لیے جھکنے لگا تھا چونک کے واپس سیدھا ہوا اور پہلے سیکرٹری پھر ایڈم کو دیکھا۔ ”کیوں؟ کیا کیا ہے اس نے؟“

ایڈم کی نظریں جھک گئیں۔ رنگت گلابی پڑی۔ حلق میں آنسوؤں کا گولا اٹک گیا۔

”سر وہ جو خاتون مسز عصرہ کی مہمان تھیں تا وہ heiress سوشلائٹ اس نے ان کو روک کے بد صورت کہا ہے۔ وہ کافی خفا ہو کے گئی ہیں۔“

دروازے پہ ہاتھ رکھے فاتح نے آنکھیں پر سوچ انداز میں چھوٹی کر کے ایڈم کو دیکھا۔ ”کیا وہ واقعی بد صورت تھی؟ مجھے نہیں لگی۔ مگر خیر...“ اس نے گہری سانس لے کر سر جھکا۔ ”اس شہر میں اس جیسی بورنگ پر بیٹی وہیں بھری پڑی ہیں۔ بیٹھو۔“ امرو سے اشارہ کیا تو ایڈم کی آنکھوں میں بے یقینی اتر آئی۔ ”میں بیٹھوں سر؟“

ادھر سیکرٹری کی رنگت خفت سے اڑی گئی۔ جلدی سے بولا۔ ”مسز عصرہ کافی خفا ہیں سر۔ مجھے اس لڑکے کو ابھی گھر بھیجنا ہے تاکہ یہ اپنے رویے کو...“

”مجھے غلو ہے عثمان اور ایڈم کے پاس نشو ہیں۔ بیٹھو۔ میرے پاس تم لوگوں کی آفس پالیٹیکس میں ضائع کرنے کے لیے مزید وقت نہیں۔“ ٹھنڈی سی پیش سے کہا اور اندر بیٹھ گیا۔ ایڈم جو شل سا کھڑا تھا، جھٹ سر ہلا کے بولا ”جی سر۔“ اور فوراً دروازہ بند کیا پھر سیکرٹری سے نظر ملانے بغیر جلدی سے فرنٹ سیٹ پہ آ بیٹھا۔ دل ابھی تک دھڑک رہا تھا۔

کارزن سے آگے بڑھ گئی اور سیکرٹری تند و تیز نظروں سے اسے گھورتا رہ گیا۔ یہ لڑکانا قابل برداشت ہوتا جا رہا تھا۔ اس کا کچھ کرنا ہی پڑے گا۔ اس نے تہیہ کر لیا تھا۔

حالم کے بنگلے کی بالائی منزل پہ ایک ہال نما کمرہ تھا جس کی سڑک کو چہرہ کرتی دیوار شیشے کی تھی۔ اس سے اندر چمن کے آتی کرنوں نے سارا کمرہ روشن کر رکھا تھا۔ وہاں قطار سے چند ایکسٹریٹ مشینیں رکھی تھیں۔ ورزش کرتے ہوئے سامنے پھیلے بنگلوں کی قطار اور ان کے پار دور اوپر نیلا آسمان نظر آتا تھا۔

مگر وہ آسمان کو نہیں دیکھ رہی تھی۔ بس ٹریڈ میل کے پینڈریل پہ دونوں ہاتھ جمائے بیلٹ پہ کھڑے کھڑے بھاگ رہی تھی۔ ورزش کے رف کپڑوں میں ہلبوس سنہری بالوں کو اونچے جوڑے میں باندھے (جس سے گردن تلے گول جلنے کا سائنٹن صاف نظر آ رہا تھا) وہ پیندہ پیندہ کھڑی تھی۔ آنکھیں کھڑکی پہ جمی تھیں لیکن شاید دماغ کے اندر تک الجھی تھیں۔ ان میں بے بسی بھر اغمہ بلکورے لہ رہا تھا۔

دفعاً اسے شیشے کی دیوار پہ عکس دکھائی دیا۔ داتن عقب میں کمرے کے اندر داخل ہوئی تھی۔ تالیہ ندر کی نہ پلٹی اسی طرح ٹریڈ میل پہ بھاگتے ہوئے بولی۔ ”معلوم کیا تم نے؟ کون ہے وہ ایڈم؟ کرایے کا قاتل؟ کوئی جاسوس؟ بہر و پیا؟“

”تالیہ...“ بھاری بھر کم داتن چٹکپکاتے ہوئے قریب آئی۔ تالیہ نے مٹن دہایا اور ٹریڈ میل کی رفتار بڑھائی۔ قدموں تلے بچھارنگ بیلٹ مزید روانی سے بھاگنے لگا۔ ”وہ لڑکا ایڈم...“

”میں کبھی گرنڈنگ نہیں کرتی۔“ وہ پھولے تنفس کے دوران خود سے بولے جا رہی تھی۔ (گرنڈر وہ ٹھنگ ہوتا ہے جو بھیس بدل بدل کے لوگوں سے مختلف ایکیموں کے نام پہ پیسے بنو رہا ہے) ”میں cat burglar ہوں۔ رات کو دبے پاؤں پھلانگ کے آنے والا چور۔ ایسے کردار کرتی ہوں جو سب منظر میں رہتے ہیں۔ ویژ نوکرانی میچوں کی آیا..... مجھے کبھی کسی نے نہیں پہچانا۔ اس نے پہچانا تو کیسے؟“ وہ غصے میں تھی۔

”سنو.....“

”وہ کوئی عام آدمی نہیں ہو سکتا۔“ وہ کھڑکی کے پار دیکھتے ہوئے دانت پہ دانت جمائے کہہ رہی تھی۔ ”بہت ذہن بہت گہری نظر کا مالک تھا۔ اور اس کا وہ اعتماد جس سے اس نے مجھے پکارا۔ عام آدمی ایسا نہیں کرتا۔“

داتن آگے آئی اور ریڈیٹیل کا بیٹن دبا یا۔ مشین بند ہو گئی۔ ہیٹ رک گئی۔ وہ ڈراسا لڑکھڑائی پھر غصے سے داتن کو دیکھا۔ ”کیا؟“ داتن نے پہلے جوں کی بوتل اس کے سامنے رکھی پھر بولی۔ ”تخل سے سنو۔ وہ ایک معمولی گھرانے کا معمولی لڑکا ہے۔ بے روزگار ہے۔ فوج میں نوکری ملی تھی مگر جلد ہی دسے کی شکایت کی وجہ سے واپس بھیج دیا گیا۔ تب سے اب تک ڈھنگ کی نوکری نہیں کر سکا۔ باپ ایک کپڑوں کے اسٹور پینلر مین ہے۔ متعلق ہو چکی ہے اور جلد شادی ہونے والی ہے۔“

”باح باح بالکل۔“ پرفیٹ کو اسٹوری۔ ”اس نے بوتل منہ سے لگائی چند کھونٹ غناٹ بھرے پھر بوتل نیچے کی اور سرخ تھمتھاتے چہرے کے ساتھ داتن کو دیکھا۔ ”مگر اصل میں کون ہے وہ؟ یہ بتاؤ؟“

”وہ یہی ہے تالیہ۔ ایک سادہ سپا ایما نڈرلڈ کا۔“

”جیسے تنگو کامل کی ملازمت تالیہ تھی؟ ہونہ۔“ اس نے سر جھنجک اور ریڈیٹیل سے اتر آئی۔ ”کوئی سپا ایما نڈر نہیں ہوتا یہاں داتن۔ سب کی سیاہ داستا نہیں ہوتی ہے۔ یہ جو تم بتا رہی ہو یہ تو اس ایڈم نے اپنی فائل میں لکھا ہو گا نا۔ مگر وہ اصل میں کون ہے؟“

”وہ یہی ہے تالیہ۔ اس کے محلے میں میرا ایک کانٹیکٹ رہتا ہے۔ وہ جیسس برل سے اس کو جانتا ہے۔ سارا محلہ اس کے خاندان کو جانتا ہے۔ وہ نیک شریف لوگ ہیں۔ وہ کوئی جاسوس کوئی کرایے کا قاتل نہیں ہے۔ وہ سادہ اور سچا مشہور ہے۔“

تالیہ ٹھہر گئی۔ چہرے پہ شمل ہو جانے کی سی کیفیت پیدا ہوئی۔ ”ایسا نہیں ہو سکتا۔“ وہ بے یقین تھی۔ ”سچے لوگ نہیں ہوتے دنیا میں۔ جو ہوتے ہیں وہ زیادہ دیر تک ٹھہرتے نہیں۔“

”دنیا میں ہر طرح کے لوگ ہوتے ہیں۔ ایک سانچے سے کوئی دو لوگ نہیں بنائے اللہ نے۔“ وہ تالیہ سے گردن تھپتھپانے لگی۔ الجھی ہوئے نظر آ رہی تھی۔ چند لمبے خاموشی میں گزر گئے۔ باہر شام کی کرنیں اب ڈوبنے لگی تھیں۔

”اگر وہ اتنا ہی ذہین تھا تو ابھی تک زندگی میں کامیاب کیوں نہیں ہو سکا؟“

”کیونکہ ہر شخص کو اپنی ذہانت کا علم نہیں ہوتا تالیہ۔ ذہانت الگ چیز ہوتی ہے ذہانت کا اعتماد الگ۔“ داتن سجاؤ سے اس کو سمجھا رہی

تھی۔

”یا شاید وہ شکار کی طرح سوچتا ہے۔“ وہ بڑبڑائی۔ داتن ٹھیک سے سن نہ پائی اور پوچھنے لگی۔ ”تم نے بریسلٹ کیوں نہیں چرایا؟“
تالیہ پلٹ گئی اور دیوار گیر روشن کھڑکیوں سے باہر دیکھنے لگی۔ دور اور پر جاسنی پر تا نظر آ رہا تھا۔ اپنی آنکھوں میں بہت سے انسانوں کے
راز دہا کے بھی وہ شام کے اس پہر پر سکون لگتا تھا۔۔۔

”جس کی مجھے تلاش ہے داتن‘ شاید اس کو بھی میری تلاش ہے۔ مگر وہ چوری نہیں کیا جا سکتا۔ اس سکے یا اس بریسلٹ کو کبھی کسی نے
چوری نہیں کیا۔ ہمیشہ بیچا یا تھے میں دیا۔ میں نے اسے چھونا چاہا تو وہ دیکھنے لگا۔ میں اس کو ایسے نہیں چرا سکتی۔“
داتن کی نظریں بے اختیار اس کی گردن کے نشان پر ٹھہر گئیں۔ (کیا مجھے تالیہ کو بتا دینا چاہیے؟ اوہ ہوں۔) اس نے سر جھکا۔
”مگر فکر نہ کرو۔۔۔ میرے پاس پلان ہے۔ میں اپنی چابی واپس لے کر رہی ہوں گی۔“ وہ عزم سے سلگتے ہوئے کہہ رہی تھی۔
”تالیہ۔۔۔ شاید ہمیں اس کو چھوڑ دینا چاہیے۔ شاید یہ واقعی کوئی ملعون شے ہو اور۔۔۔“

وہ تیزی سے گھوٹی اور غصے سے داتن کو دیکھا۔ ”تمہیں کیا لگتا ہے داتن؟ میرے پاس کیا ہے زندگی میں؟“ وہ ایک دم ایسے پھٹ پڑی
تھی کہ لیا نہ صابری ہکا رکا رہ گئی۔ ”تمہیں لگتا ہے میں جو ہستی ہوں مذاق کرتی ہوں؟ یہ سب سچ ہے؟ یہ جو میں کہتی ہوں کہ مجھے کبھی فلاں
سلبرٹی پر کرش ہے تو کبھی وان فاتح پسند ہے یہ سب میرے دل کی باتیں ہیں؟ نہیں داتن۔ یہ سب جھوٹ ہے۔ میں جھوٹ بولتی ہوں۔ خود
کو خوش رکھنے کے لئے بہانہ کرتی ہوں۔ ورنہ میری زندگی خالی ہے۔“ اس نے دونوں ہاتھ دائیں بائیں پھیلا کے دکھائے جن میں ہوا کے
سوا کچھ نہ تھا۔

”میرے پاس کوئی رشتے نہیں ہیں۔ کوئی مستقبل نہیں ہے۔ اور وان فاتح کہتا ہے کہ تمہاری کامیابیاں کیا ہیں؟ تمہارا ٹیلنٹ کیا ہے؟
کہاں تھے اس وقت یہ تمام ممبر پارلیمنٹ جب میرے شوہر نے میرے ذریعے منی لانڈرنگ کروائی چاہی تھی۔ کہاں تھے یہ قانون کے
ادارے جب میں اور تم ملائیشیا کی سڑکوں پہ مارے مارے پھرتے تھے اور ہمارے پاس کھانے کو کچھ نہیں تھا۔ ہم نے اذیت کاٹی ہے، چھوک
اور مفلسی کاٹی ہے۔ اور اب میری زندگی میں ایک ہی خواب بچا ہے۔۔۔“ اس کی آواز جھمی ہوئی اور آنکھوں میں آنسو آ گئے۔ ”۔۔۔ ایک چھوٹا
سا جزیرہ ہو اور وہ میرا ہو۔ اس کے اوپر ایک پہاڑ کی چوٹی پہ ایک قلعہ ہو اور میں وہاں حکومت کروں۔ جزیرے کے لوگ مجھے چور نہ سمجھیں
وہ میری عزت کریں۔ ہاں وہاں میں سچی ایماندار بن کے رہ سکتی ہوں۔ مگر اس شہر میں شاید کبھی نہیں۔ مجھے اپنی زندگی کی ساری خوشیاں
ساری دولت ان امیر لوگوں سے حاصل کرنی ہے داتن۔ میں غریبوں کا مال کبھی نہیں چراتی، صرف ان امیر لوگوں سے لیتی ہوں جو پیسے کو
مس نہیں کرتے۔ میں لوگوں کے دل نہیں دکھاتی، اور وہ کہتا ہے، تمہاری کامیابیاں کیا ہیں؟“ آنسو ٹپ ٹپ اس کی آنکھوں سے بہ رہے
تھے اور بولتے بولتے اس کی ہنسی بندھ گئی تو وہ وہیں کھڑکی کے ساتھ فرش پہ بیٹھتی چلی گئی۔ ایسے ہی اکڑوں حالت میں، اور تھوڑی گھنٹوں پہ رکھ
دی۔ آنسو ہنوز گر رہے تھے۔

”تم اتنی دکھی ہوتالیہ؟“ داتن دھیرے سے اس کے سامنے ہوم جم مشین کی سیٹ پہ بیٹھی اور ملال سے اس کا چہرہ دکھا۔

”میں اندر سے خالی ہوں میاں۔ میری زندگی کا کوئی مقصد، کوئی عزم کچھ نہیں ہے۔ شاید وہ ٹھیک کہتا ہے۔ میں کچھ نہیں کرتی۔ میری کوئی کامیابیاں نہیں ہیں۔“ اس نے ہتھیلیوں سے آنسو رگڑے اور رندھی آواز میں بولی۔ پھر گردن موڑی تو دیکھا، کالونی کی سڑک پہ ایک عورت وا کر کوڈھکیلیتی دکھائی دے رہی تھی۔ وا کر میں کوئی بچہ تھا جس کے اوپر وہ چھاتا تانے ہوئے تھی۔

”مجھے نہیں جانا میرے ماں باپ کون تھے۔ مجھے صرف یہ بات دکھ دیتی ہے کہ انہوں نے مجھے کیوں چھوڑا؟ کیا کوئی ایسے اپنے بچے کو چھوڑ کے بھول جاتا ہے۔“ اس کی آرزوہ آنکھیں سڑک پہ چلتی عورت پہ جمی تھیں۔ ”یہ لوگ خوش قسمت ہیں۔ ان کے پاس کوئی گھر ہے جہاں پہ کوئی ان کا انتظار کرتا ہے۔ میرے پاس تو وہ بھی نہیں ہے۔ داتن اگر میں اس اونچے محل میں مر بھی جاؤں تو کتنے دن ہمسایوں کو بھی خبر نہیں ہوگی۔“

داتن کی آنکھیں نم ہوئیں۔ ”اور میں تالیہ؟“

تالیہ نے گردن موڑ کے گیلی آنکھوں سے اسے دیکھا۔ ”ایک تم ہی ہو مگر لوگ کہتے ہیں خون کے رشتے سب کچھ ہوتے ہیں۔ دوستی کا رشتہ کچھ نہیں ہوتا۔ مجھے خوف آتا ہے کہ تم بھی مجھے چھوڑ کے چلی جاؤ گی۔ اگر میرے ماں باپ مجھے چھوڑ سکتے ہیں تو مجھے کوئی بھی چھوڑ سکتا ہے۔ اس لئے میں ڈھیر ساری دولت حاصل کرنا چاہتی ہوں داتن۔ وہ کم از کم میرے ساتھ تو رہے گی۔ سونا اور ہیرے دھو کہ نہیں دیتے۔ بس ایک آخری وار دات۔“ اس نے سختی سے سیاہ آنکھیں رگڑیں جو اندر سے گلابی پڑ گئی تھیں۔ داتن نے ٹوٹے دل کے ساتھ گہری سانس لی اور گھٹنوں پہ ہاتھ رکھ کے ابھی۔

”میرے تمہارے جیسے لوگ کبھی نہیں نیک ہو سکتے تالیہ۔ ہم کبھی سچے اور ایماندار نہیں ہو سکتے۔“ اس کا چہرہ بھجا بھجا سا تھا۔ وہ پلٹی اور دھیرے دھیرے قدم اٹھانی کمرے سے نکل گئی تالیہ نے چہرہ گھٹنوں میں دے دیا۔ آنسو پھر سے بہنے لگے تھے۔

داتن باہر بیڑھیوں پہ بیٹھ گئی۔ اس کی آنکھوں سے بھی آنسو ٹوٹ ٹوٹ کے سیاہ چہرے پہ پھسل رہے تھے۔

شام دھیرے دھیرے تاریک ہوتی گئی۔

☆☆=====☆☆

کیپونگ کا علاقہ رات کو اتار روشن نہیں تھا جتنے امراء کے علاقے ہوتے تھے۔ یہاں لوگ وقت پہ سو جاتے تھے۔ سڑک کے دونوں اطراف قطار میں چھوٹے چھوٹے ایک منزلہ گھر بنے تھے جن کی خرطولی چھتیں تھیں۔ ایڈم جس وقت چھوٹا کنکری کا گیٹ کھول کے، کوٹ کندھے پہ لا دے اندر داخل ہوا، گھر کا برآمدہ روشن تھا۔ مگر اس کے چہرے کی جوت بھیجھی ہوئی تھی۔ وہ وہیں برآمدے کے اسٹیپ پہ بیٹھ گیا۔ قریب میں مرغیوں کا ڈر پہ تھا جس کے اندر پروں تلے چوزے دبائے بیٹھی مرغی نے بلکی ہی کناک کی جیسے چونکی ہو۔

جالی دار دروازے کے کھلنے کی آواز آئی تو ایڈم نے گردن موڑی۔ اس کی ماں وہاں کھڑی حیرت سے اسے دیکھ رہی تھی۔ اسکا رُف سر پہ لپیٹے، لمبی قمیص اور کرنگ (اسکرٹ کی طرح) پہنے وہ جیسے اس کو دیکھ کے فکر مند ہو گئی تھی۔

”تم یہاں کیوں بیٹھے ہو؟ اندر آ جاؤ۔“

”میں اتنا بے وقوف کیوں ہوں؟ ای (ماں)۔“ وہ تھوڑی گھٹنوں پہ گرائے سامنے دیکھتے ہوئے اداسی سے بولا تھا۔ ماں نے گہری سانس لی اور چند قدم چل کے قریب آئی۔ ایڈم نے چہرہ موڑ کے اس کے جتوں کو دیکھا جو اس کے ساتھ آر کے تھے۔ ان سے نکلنے پھروں پہ اچھڑ عمر کی کتنی لیکریں پڑی تھیں۔

”کیا ہوا ہے؟“ وہ ڈھارس بندھانے والے انداز میں پوچھتی اس کے ساتھ بیٹھے بیٹھی۔

”میں نے آج کتنی بڑی بے وقوفی کی، تم سوچ بھی نہیں سکتی۔“

”سوچ سکتی ہوں۔ تم بتاؤ۔“ وہ گردن موڑ کے سکون سے اس کا چہرہ دیکھ رہی تھی۔

”مجھے شرم آئے گی۔“ وہ خفت زدہ لگتا تھا۔

”سچ بولنے والوں کو اگر سچ پہ شرم آنے لگے تو جھوٹ بولنے والے جھوٹ کہتے وقت گردن کڑا لے کر تے ہیں۔ مجھے معلوم ہے میرا بیٹا جھوٹ نہیں بولے گا۔“

ایڈم نے نظریں اٹھا کے اسے دیکھا۔ ”تم میرا یقین کرو گی۔“

”کیا پہلے کبھی نہیں کیا؟“

”میں سچ کہہ رہا ہوں... میں نے اس کے ساتھ بدتمیزی نہیں کی تھی۔ وہ جھوٹ بول رہی تھی یا شاید غلط سمجھی تھی۔“ وہ رو ہانسا ہو گیا تھا۔

”کون؟“

”وہ لڑکی... وہ گیلری میں آئی تھی...“ وہ ڈھکن کھول کے انڈیلی جانے والی بوتل کی طرح روانی سے بتاتا گیا۔ ”پہلی نظر میں مجھے لگا

میں نے اسے کہیں دیکھا ہے، پھر یاد آیا، جا ب کے پہلے دن جس گھر میں ہم گئے تھے وہ ادھر کام کر رہی تھی۔ تب اس نے ملازمہ والے کپڑے پہن رکھے تھے۔ آج وہ بالکل فرق لگ رہی تھی۔ یہ اتنے سارے زیور پہننا بال چکیلے کیے۔ مگر مجھے وہ وہی لگی تھی۔ میں نے صرف اسے روک کے پوچھا کہ اس دن وہ ملازمہ کیوں بنی ہوئی تھی اور اس نے سب کو اکٹھا کر دیا کہ یہ مجھے بد صورت کہہ رہا ہے۔ کسی نے میرا یقین نہیں کیا۔ باس نے کہا ہے کہ اب مجھے اس سے معافی مانگنی ہوگی...“

”ہو سکتا ہے یہ غلط فہمی ہو۔“

”ہاں واقعی، یہ میری غلط فہمی ہوگی اتنی بھی اس کی اس ملازمہ سے شکل نہیں ملتی تھی ہو سکتا ہے وہ واقعی کوئی اور ہو اور...“

”تمہاری نہیں اس کی غلط فہمی ہو کہ تم اس سے کچھ اور پوچھ رہے ہو۔“ ماں زور دے کر بولی تو وہ چونک کے اسے دیکھنے لگا۔

”کیا ایڈم کو غلط فہمی نہیں ہو سکتی؟“

”ہو سکتی ہے، لیکن ہوتی نہیں ہے۔ ایڈم اگر تمہیں لگتا ہے کہ وہ وہی لڑکی تھی تو وہ وہی ہوگی۔ میں تمہاری ماں ہوں۔ جانتی ہوں کہ تم ذرا سادہ ہو مگر چالاک نہیں ہو سچے اور ذہین ہو۔ لیکن ایک چیز... تمہاری نظریں، وہ ہمیشہ سے بہت گہری تھیں۔ گھر میں کوئی چیز کی کھوتی تو میں تم سے کہتی، تم منٹ میں ڈھونڈ لیتے۔ بازار سے سو دالانا ہوتا تو تمہیں بھیجتی۔ تم ایک نظر میں ساری دکان دیکھ لیتے کہ کچھ اور بھی تو کم نہیں ہے گھر میں!“

”واقعی؟ میری نظر اچھی ہے نا۔“ وہ خود بھی حیران رہ گیا۔

”ہاں ایڈم... تمہاری نظر جھوٹ نہیں بولتی، کیونکہ تمہارا دل جھوٹ نہیں بولتا۔ اگر تم کبھی جھوٹ بول بھی لیتے تھے تو چند گھنٹوں میں ہی سارا سچ میرے سامنے کھول دیتے تھے۔ دنیا میں دو طرح کے لوگ ہوتے ہیں ایڈم۔ ایک وہ جو سچے ہوتے ہیں اور ایک وہ جو جھوٹے ہوتے ہیں۔ تیسری قسم کا وجود ہی نہیں ہے۔ ہمارے رسول اللہ صلی اللہ علیہ وسلم خود بھی سچے تھے اور وہ ہم سے یہ جانتے تھے کہ ہم بھی سچے ہیں۔ کیونکہ بیٹے جب انسان دوسروں سے سچ بولتا ہے تو اس کے اعضاء اس سے سچ بولنے لگتے ہیں۔ اس کا دل اس کو غلط کا احساس دلاتا ہے اور نظریں اس کو کسی جھوٹ کا شکار نہیں بننے دیتیں۔ میں نہیں جانتی کہ وہ لڑکی کون ہے اور اس کا کیا معاملہ ہے، لیکن میں اتنا جانتی ہوں کہ تمہاری نظر تمہیں دھوکہ نہیں دے گی۔“

وہ اس کی باتوں پہ بالکل محکم سا ہو گیا۔ ذہن کے جالے صاف ہوئے تو دل الجھنوں میں گھر گیا۔ وہ جو خود کو ملامت کر رہا تھا کہ کیوں ایک لڑکی کو ملازمہ سے ملایا اب پھر سے چونک گیا تھا۔

”تم نے اسے اس لئے روکا کیونکہ تمہارے دل نے کچھ غلط ہوتے دیکھا۔ ایک انسان دوسرے روپ میں دیکھا تو دل کو لگا یہ غلط ہے اور تم نے سادگی سے اپنی الجھن بیان کر دی۔ یہی بڑا ہوگا، جتنا ہے تم اس سے معافی مانگ لینا اور بات ختم کر دینا، کیونکہ تمہیں کیا معلوم کس کی کیا مجبوریاں ہیں۔ تم بس اپنے کام پہ اصرار دو۔ خوب منے کرو۔ پوچھو... وہ ایک دم سٹکرائی اور یاد دکر کے بولی۔ ”جب تم چھ سال کے تھے تو تمہارے باپا کے بڑے تایا ہمارے گھر آئے تھے۔ وہ بڑے نیک اور اچھے انسان تھے۔ میں نے کہا ایڈم کے لئے دعا کریں تو انہوں نے دعا مانگی کہ...“

”کھانا... کھانا دو ماں۔“ وہ خجالت سے اس کی بات تو کتنا اٹھ کھڑا ہوا۔

”ایڈم!“ ماں نے سر اٹھا کے افسوس بھری گہری سانس لی۔ ”تمہیں بتایا جان کی دعا پھر شرمندگی کیوں ہوتی ہے؟ اللہ سے جتنا زیادہ مانگو گے، وہ اتنا زیادہ ہی دے گا۔“

”ہاں ٹھیک ہے، ٹھیک ہے۔ اب کھانا دو نا۔“ وہ اسے اٹھاتے ہوئے پھر سے بات گول کر گیا۔ مبادا ماں وہ دعا دہرائی نہ دے۔ (اگر جو کسی نے سن لیا تو؟ آف۔ اور اگر جو باس کے پوٹیشیکل سیکرٹری نے سن لیا تو وہ کتنا ہیسے گا ایڈم پ۔) اس نے بھر جھری لی۔ ڈر بے میں بیٹھی

مرغی نے پھر سے کٹاک تو دیوار سے جھانکتی ملی پیچھے ہو گئی۔ رات پھر سے پرسکون ہوتی گئی۔
ماں اب کچھ خفاسی بڑبڑاتی ہوئی اٹھ کے اندر کی طرف جا رہی تھی۔ دعا پکے کسی ندامت! ہاں؟

☆☆=====☆☆

رات کو الہ پور پہ اتری تو دیسا پارک کے اس اونچے محل کے لان میں لگے پھول مہک مہک اٹھے۔ خوشبو اتنی تیز تھی کہ اندر تک آنے لگی۔
وان فاتح گھر کے اندر داخل ہوا تو ہر سونانا چھایا تھا۔ ملازموں کی چہل پہل ختم چکی تھی۔ اس نے ایک ہاتھ سے کوٹ اتارتے ہوئے
دوسرے کی انگلیوں سے ماتھے پہ آنے پال پیچھے کیے اور کمرے کی طرف قدم بڑھائے۔ پھر کھلا دروازہ دیکھ کے وہ ٹھنکا بھنوس سکڑیں۔
دروازہ پورا دکھلیا تو لبوں سے گہری سانس نکلی۔ عصرہ اس کے کمرے میں سامنے کرسی پہ بیٹھی ٹانگ پہ ٹانگ جمانے اس کی طرف دیکھ رہی
تھی۔

”تم سوئی نہیں ابھی تک؟ یا آج تمہیں دیر تک کوئی کام نہیں کرنا؟“ اس نے کوٹ دوسری کرسی پہ ڈالا۔ پھر بیڈ کے کنارے آ بیٹھا اور
شرٹ کے کف کھولنے لگا۔

”تم نے آج اس لڑکی کے ساتھ بہت برا کیا فاتح۔ وہ ہماری کائنات تھی۔ ڈونر تھی۔“ وہ خنگلی سے ایک دم بولی تو وہ جو کف کاٹن کھول
رہا تھا لڑک کے حیرت سے اسے دیکھا۔ آنکھوں میں الجھن بھر گئی۔

”کون سی لڑکی؟“
”جس کو تم نے میرے آفس میں یہ کہہ کر بے عزت کیا کہ وہ کچھ نہیں کرتی۔ اور اس کے آرٹ کے شوق کی تو بین الگ کی۔“

فاتح چند لمحوں کے اندر سے اسے دیکھتا رہا پھر یاد آیا۔ شہرے ہالوں اور بڑی آنکھوں والی لڑکی... ”اچھا وہ... اس کو میں نے برا بھلا کہا
تھیا ایڈم نے؟“ وہ سمجھ نہیں پایا کہ اس کی غلطی کیا تھی۔ پھر یاد کیا۔ ”ویسے میں نے کچھ غلط تو نہیں کہا تھا اس کو۔“ اب وہ کندھے اچکا کے
جھک کے بوٹ کے تسمے کھولنے لگا۔ ”ابیں اگر یہ دیکھوں کہ میرے سامنے ایک ایسا انسان کھڑا ہے جس کی زندگی میں کوئی بڑا مقصد نہیں ہے۔“

وہ اپنی زندگی ضائع کر رہا ہے اور میں ظاہر کروں کہ میں اس سے اتفاق کرتا ہوں یہ تو غلط بات ہے۔“

”مگر وہ دنیا کو ایسے نہیں دیکھتی ہوگی جیسے تم دیکھتے ہو۔“
”نہ دیکھے۔ مجھے کیا فرق پڑتا ہے۔“ اس نے بے نیازی سے کندھے دو بارہ اچکا تے جھکے جھکے دوسرا تسمہ کھولا۔

”فاتح تم چاہتے ہو کہ میں تمہارے کیریئر میں تمہیں سپورٹ کرتی رہوں لیکن تمہیں میرے فائدے نقصان سے فرق نہیں پڑتا۔“ اس
نے دکھا اور غصے کے طے جلتا اثرات آنکھوں میں بھرے اسے دیکھا۔ وہ بوٹ اتارتے ہوئے اسے سادگی سے بولا۔

”دیکھو عصرہ... میرے الفاظ کو Twist کر کے اگر تم آرگومنٹ جیتنا چاہتی ہو تو جیت لو۔ میں برا نہیں مناؤں گا۔ لیکن ہم دونوں کو
معلوم ہے کہ یہ کوئی ایسا ایٹھو نہیں ہے جس پہ تم اتنی توانائی ضائع کرو۔“

”میری مہمان اور ڈونز کو خفا کرنا کوئی ایٹھونہیں ہے؟ واہ۔ کیا میں تمہارے مہمانوں کے ساتھ ایسے کرتی ہوں؟ کیا میں اچھی بیوی کی طرح پوز کر کے ان کی خاطر مدد کرتی نہیں کرتی؟“

”اب تمہارا آرگومنٹ کمزور پڑ رہا ہے۔“ فاتح نے جرائیں اتارتے ہوئے افسوس سے نگاہیں اٹھا کے اسے دیکھا۔ ”اگر تم اس بات پہ برا متانی کہ میں کسی لڑکی سے اچھے سے بات کر رہا ہوں تو میں اسے ایک جائزہ دلیل سمجھتا، لیکن برے سے بات کرنے پہ اتنا جھگڑا؟“

آخر میں گویا ملال کر کے وہ اٹھا اور ٹائی ڈیٹیلی کرتے ہوئے ڈریسنگ روم کی طرف چلا گیا۔ وہ بے اختیار اٹھی اور غصے بھری بے بسی سے اسے جاتے دیکھا۔

”تم کبھی نہیں سمجھتے کہ جو کنکرتم دریا میں پھینک دیتے ہو ان کے دائرے کتنی دور تک پھیل کے ہمیں متاثر کرتے ہیں۔ چاہے وہ میں ہوں... میرا کاروبار ہو... تمہارا کیریئر ہو... یا.....“ اس کی آنکھیں گیلی ہوئیں۔ ”یا... آریا نہ ہو۔“

وہ جو الماری کھولے کھڑا اینگنرزالٹ پلٹ کر رہا تھا اس بات پہ ایک دم ٹھہر گیا۔ پھر آہستہ سے واپس پلٹا تو اس کے چہرے میں کچھ بدلا ہوا سا نظر آتا تھا۔ جیسے کوئی زخمی پن سا ہوا آنکھوں میں... کسی بھی راکھ کی پرچھائیں ہو...۔

”تم آریا نہ کو درمیان میں لائے بغیر بھی بحث جیت سکتی ہو عصرہ۔“ جیسے کوئی اداس ماتم سا ہوا آواز میں....

”میں تم سے جیتنا نہیں چاہتی۔ میں صرف یہ چاہتی ہوں وان فاتح کہ تم اپنی arrogance کے خول سے باہر نکل کے دیکھو کہ تمہاری وجہ سے ہم سب کیا کچھ نہیں سہہ چکے۔“ اس کی آنکھوں سے آنسو بہ رہے تھے اور وہ تمہاریاں سمجھنے کر دروسے چلا رہی تھی۔ ”تم نے اپنے جنون کے ہاتھوں ہم سب کو تباہ کر دیا ہے۔ آریا نہ کو کھونا تمہاری غلطی تھی۔ میری بیٹی تمہاری وجہ سے مجھ سے دور ہوئی ہے۔ تمہیں اندازہ بھی نہیں ہے کہ اپنے بچے کو کھونا ایک ماں کے ساتھ کیا کر دیتا ہے۔“

وہ خاموش کھڑا رہا۔ اینگنر پے لگی شرٹ بازوؤں میں تہہ کیے زخمی آنکھوں سے اسے دیکھے گیا۔

”مگر تم نہیں سمجھتے۔ تم نہیں بدلتے۔ میں ایک بھڑکتے جہنم میں رہ رہی ہوں مجھے باہر نکلتا ہے اس سے۔ وہ نیلامی میں اپنے بچوں کو تمہارے جنون کی آگ سے نکالنے کے لئے کر رہی ہوں اور تم اس کو نقصان پہنچانے سے بھی باز نہیں آتے۔ میں تمہاری بیوی ہونے کی قیمت آخر کب تک ادا کرتی رہوں گی؟“

”مجھے بھی آریا نہ کا اتنا ہی دکھ ہے جتنا تمہیں ہے۔“ وہ ڈھمکی سا بولا تھا۔

”تمہیں دکھ ہے اس کا؟ تمہیں تو شاید وہ یاد بھی نہیں آتی، وان فاتح۔“ وہ تنفر اور اذیت سے اسے دیکھ کے مڑی اور تیز تیز چلتی کمرے سے باہر نکل گئی۔ فاتح نے آنکھیں بند کیں اور گہری سانس اندر کو کھینچی۔ پھر آنکھیں کھولیں اور اینگنر پرے رکھ دیا۔ جیب سے والٹ نکالا اور آگے آیا۔ والٹ لیے وہ اسی کرسی پہ بیٹھا جہاں عصرہ پہلے بیٹھی تھی۔ جگہ ابھی تک گرم تھی۔ شاید وہ بہت دیر سے اس کے انتظار کی آگ میں جل رہی تھی۔

اس نے والٹ کی ایک تہہ پلٹائی تو سامنے فوٹو کے خانے میں ان دونوں کی تصویر لگی تھی۔ فاتح اور آریانہ۔ وہ دونوں اس میں ہنس رہے تھے۔ ننھی سی بچی جس نے ہینر بینڈ لگا رکھا تھا اور جس کی آنکھیں ہیروں جیسی چمکتی ہوئی تھیں۔

”حصہ یہ نہیں سمجھتی کہ اپنی بیٹی کو کھودینا ایک باپ کے ساتھ کیا کر دیتا ہے۔“ وہ تصویر پہ اگلوٹھا پھیر کے ہلکا سا بڑبڑایا تھا۔ اذیت سی اذیت تھی جو دل میں اٹھتی محسوس ہو رہی تھی۔

باہر مہکتے گلابوں کی اداس خوشبو اب بھی سارے گھر سے آتی محسوس ہو رہی تھی۔

☆☆=====☆☆

حالم کے گھر میں اس رات کسی نے کوئی جی نہیں جلائی۔ ایک سوگ سا تھا جس نے سارے کو لپیٹ میں لے رکھا تھا۔ داتن اندھیر زینوں پہ بیٹھی سامنے خلاء میں گھور رہی تھی جب پیچھے آہٹ ہوئی۔ دروازہ چرچا یا۔ پھر ننگے قدم اٹھانے کی ہلکی سی چاپ سنائی دی.... یا شاید آواز اس نے تصور کی تھی کیونکہ cat burglar بنا چاپ کے چلنے میں ماہر تھی۔

وہ اس کے پیچھے آرکی۔ داتن نہیں مڑی۔ یاسیت سے سامنے دیکھتی رہی۔

”لیانہ!“ تالیہ نے دھیرے سے پکارا۔ آواز اٹھتی ہوئی محسوس ہوتی تھی۔

”تم ہر چیز سیکھنا جانتی تھیں۔“ وہ اسی طرح سامنے دیکھتے ہوئے ٹوٹے دل سے بولی۔ ”کیا تمہیں یاد ہے تالیہ؟“

تالیہ کچھ نہیں بولی۔ اس سے پیچھا یکس ذینہ اوپر بیٹھی اور اسے بولنے دیا۔

”جب ہم نے تمہارے شوہر کے پیسے واپس کر کے اس سے تمہارے لیے طلاق لی تھی تو تم نے مجھے کہا تھا کہ اس شخص نے تمہیں دھوکہ دینا سکھا دیا ہے اور اب تم اسی طرح پیسے بنانے کے نئے طریقے سیکھنا جانتی ہو۔ اسکام اور چوری کے طریقے۔ ہم نے چھوٹے چھوٹے اسکام سے شروع کیا تھا۔ تم نے انٹرنیٹ پہ ایڈ ڈالا کہ اپنے سابقہ بوائے فرینڈ، گرل فرینڈ، یا میاں بیوی کا اکاؤنٹ ہیک کروانے کے لئے ہم سے رابطہ کریں۔“

تالیہ جو گھٹنوں پہ سر دیے بیٹھی تھی اس بات پہ بے اختیار ہنس دی۔ داتن نہیں ہنسی۔ بولتی گئی۔

”عشق اور جلن سے تڑپتے لوگ ہم سے رابطہ کرتے، ہم پیسے ایڈوائس مانگتے اور جب وہ پیسے دے دیتے تو ہم ان کی ای میلز کا جواب نہ دیتے۔ اب وہ پولیس کے پاس بھی نہیں جاسکتے تھے کہ کیا کہتے؟ کسی کا اکاؤنٹ ہیک کروانے جیسے غلط کام میں ملوث رہے ہیں؟ خود پکڑے جاتے سو رو دھوکے چپ ہو جاتے۔ تم کہتی تھیں کہ اگر لوگ پیسے کی حفاظت نہیں کر سکتے تو وہ اس پیسے کے قابل ہی نہیں ہیں۔ مگر جلد تم بور ہو گئیں۔“

اندھیر سیڑھیوں پہ وہ دونوں ہیولوں کی صورت بیٹھی نظر آتی تھیں۔ داتن کی آواز جیسے کسی پس منظر میں بیٹھے پیانوساز کی مدھر لے جیسی سنائی دے رہی تھی۔

”ہم نے کرایے کا گھر لے لیا تھا، سر چھپانے کا ٹھکانہ تھا، دو وقت کا کھانا مل جاتا تھا مگر تم ناخوش تھیں۔ تم کہتی تھیں، واٹن.... دھوکہ دہی ایک آرٹ ہے اور آرٹ میں دھوکے کا احساس نہیں ہونا چاہیے۔ جس طریقے سے ہم لوٹ رہے ہیں اس میں لٹ جانے کے بعد لوگوں کو احساس ہو جاتا ہے کہ ان کے ساتھ دھوکہ ہوا ہے۔ یہ احساس میری ذہانت کی توجہ ہے۔ دنیا کے سب سے بڑے con games (غریب) کبھی پکڑے نہیں جاتے۔ پھر ہم نے چھوٹی چھوٹی چوریاں شروع کیں۔ مالٹریں، بازاروں میں عورتوں سے ٹکرا کے ان کے زیوراتا ریلے۔ تمہاری انگلیاں اس کام میں ماہر تھیں، مگر تم تب بھی خوش نہیں تھیں۔ تم کہتی تھیں کہ میں جزیرے پہ وہ اونچا قلعہ بنا لوں گی کسی نہ کسی طرح، مگر ہانت کے ساتھ نہیں۔ تمہیں مزید صفائی سے کام کرنا تھا۔ تب تم نے فیصلہ کیا کہ تم آرٹ theif: نوگی۔ کیٹ برگر۔ (جو بلی کی طرح کہیں بھی گھس کے بنا آہٹ کے کچھ چراتا ہے۔) تمہیں پینٹنگ کا شوق تھا مگر تم اسے کرنا نہیں جانتی تھیں۔ پھر تم آرٹ اسکول گئیں۔ تم نے پینٹ کرنا سیکھا، تم نے مختلف فن سیکھے۔ تم نے گن چلانا سیکھا۔ لڑنا سیکھا۔ تم نے خود کو کسی ہتھیار کی طرح تراشا۔“

تالیہ تھوڑی گھنٹوں پر رکھے محوی سے گئی جیسے شہر پارکوشہر زاد کسی خوبصورت رات میں الف لیلوی داستان سنا رہی ہو۔ جیسے وہ کسی اور کی کہانی ہو۔

”جب تم نے پہلی نقال تیار کی جس کو تم نے اصلی پینٹنگ کی جگہ رکھ کے اصل کو چرانا تھا تو میں وہ دیکھ کے مہوت رہ گئی۔ وہ اتنی مکمل تھی کہ حد نہیں۔ میں نے تب تم سے پوچھا، تالیہ تم اتنا اچھا پینٹ کرنے لگ گئی ہو تو تم اسی شے کو کیوں نہیں اپنا لیتی۔ تم نے کہا، واٹن، اگر میں بہت اچھی پینٹنگ بھی بناؤں تو وہ دو تین ہزار سے زیادہ کی نہیں بے گئی۔ لیکن اگر میں کسی قدیم پینٹنگ کی نقل تیار کروں اور بھر پور پلاننگ کے ساتھ اس کو اصل کی جگہ رکھ کے اصلی چراؤں تو اس اصلی پینٹنگ کو میں بلیک مارکیٹ میں پچاس ساخند لاکھ کا بیچ سکتی ہوں۔ کوالا لیپور بھرا پڑا ہے بے کارہینٹرز سے اور کوالا لیپور بھر پڑا ہے چوروں سے، مگر آرٹ theif وہ ہوتا ہے جو یا تو کسی ماہر نقال کو اپنے ساتھ رکھے یا خود نقال پینٹ کرنا جانتا ہو۔ forger کے بغیر آرٹ ٹریڈ نہیں بن سکتی میں۔ اور کسی فورجر پر اعتبار نہیں کر سکتی۔ مجھے خود فورجر ہی سیکھنی ہوگی۔ پھر تم نے پینٹنگ کے علاوہ دوسری چیزوں کی نقال بھی تیار کرنا شروع کیں۔ انعامی انکیم بلیک کٹ پرائز بونڈ اور ہم امیر ہوتے گئے۔ تم نے ہر چیز سیکھی سوائے ایک چیز کے۔“ کہتے کہتے اس نے مڑ کے تالیہ کو دیکھا جو اب اس کے ایک دم بات کو اندھے موڑ پھلانے پہ چونک کے گردن اٹھا کے اسے دیکھنے لگی تھی۔

”اور وہ ہے چوری کا فن۔ ہاتھ کی صفائی۔ یہ تمہیں ہمیشہ سے آتا تھا۔ مجھے نہیں آتا تھا۔ میں نے کچھ نہیں سیکھا۔ ساری عمر ایک چوہری اسٹور اور ایک لائبریری میں کام کیا تھا۔ جب تمہیں چوہری چرانی ہوتی تو اس کی نقل تم نہیں تیار کر سکتی تھیں۔ وہ میں تیار کرتی۔ پھر ہم نے عالم کے نام سے کام شروع کر دیا، لوگوں کے لئے مسئلے کھڑے کرتے اور ان کو خود حل بھی کر دیتے۔ کبھی کسی کی پینٹنگ چرا کے خود ڈھونڈ لاتے۔ اصل رکھ کے نقل اس کو واپس کر دیتے۔ کبھی کسی سے انعامی انکیم کے لیے پیسے بنورتے۔ تم نے بس چوری کا فن نہیں سیکھا اور میں

نے تو کچھ نہیں سیکھا سوائے ہاتھ کی صفائی اور چوری کے فن کے۔ یہ مجھے نہیں آتا تھا۔ تم نے مجھے سکھایا۔ تم گناہ رہنا چاہتی تھیں۔ اپنا چہرہ نہیں دکھانا چاہتی تھیں۔ کیونکہ تمہیں امید تھی ایک دن تم اچھی بن جاؤ گی۔ میں نے یہ ذمہ اپنے سر لے لیا۔ سوائے چند لوگوں کے تمہیں شہر میں کوئی بطور ایک چور کے نہیں جانتا۔ مگر میں نے اسٹریٹ کا فیکٹس بنائے۔ میں نے بلیک مارکیٹ میں تعلقات استوار کیے۔ اور یوں ہم دونوں آرٹ اور جیولری چرانے کے ساتھ بطور عالم ان کے ماکان سے کنسلٹنٹ فیس بھی لیتے تھے، ہم ماہر scammers بن گئے اور ہم نے مزے نہیں دیکھا۔“

”تم کہنا چاہتی ہو، واٹن؟“ اس بات پر واٹن نے سوگوار چہرہ موڑا اور ملال سے اسے دیکھا۔

”وہ تمہیں لگتا ہے کہ تم یہ راستہ چھوڑ سکتی ہو مگر ایسا ممکن نہیں ہے تاہم۔ میں نے جانتی ہو ہمیشہ اپنا چہرہ کیوں مخفی نہیں رکھا؟ کیونکہ مجھے معلوم تھا کہ ایک دفعہ ہم اس دریا میں اتر جائیں تو واپسی کی کوئی کشتی نہیں بچے گی۔ تم کبھی پینٹرن کے خوش نہیں رہ سکتی نہ میں لائبریرین بن کے۔ جب مجھے میرے بچوں نے چھوڑا... یا... جب میں نے ان کو چھوڑا کیونکہ جیولری اسٹور کو جو ان کا ریگم لگنے تھے اور میں ایک بو جھتی تو میں نے لائبریری کے ساتھ لائبر پورٹ پر نوکری کر لی اور اولڈ بوم آگئی۔ لیکن جب بعد میں میرے پاس تمہاری وجہ سے دولت آنے لگی تو میں ہر ایک اینڈ پر اپنے بچوں کے پاس جانے لگی۔ اب بھی جاتی ہوں۔ ان کے لئے قیمتی تحفے لے کر اور وہ یہ جانتے ہوئے بھی کہ میں ایک لائبریرین ہوں مجھ سے میرا ذرا بیہوش نہیں پوچھتے۔ وہ اب میری قدر کرتے ہیں، بھلے جہاں سے بھی پیسے آئے، وہ خوش ہیں۔ میں بھی خوش ہوں، کیونکہ میں ان پہ انحصار نہیں کرتی ان کے سامنے ایک مضبوط عورت ہوں میں، لیکن اگر میں یہ کام چھوڑ دوں تو میری قدر و قیمت وہاں ختم ہو جائے گی اس لئے میں کبھی بھی ”نیک“ نہیں ہونا چاہتی کیونکہ تاہم... خون کے رشتے ہر ایک کے لئے کامل نہیں ہوتے۔ ہم جیسے لوگوں کی کہانیوں میں دوستی کا رشتہ زیادہ اہم ہوتا ہے۔“

”آئی ایم سوری واٹن۔“ اس نے پیچھے سے واٹن کی گردن میں بازو پیٹنے اور اپنی چوڑی اس کے کندھے پر رکھ دی۔ ”میں اتنی ڈسٹرب تھی کہ میں بھولتی جا رہی تھی کہ میں کون ہوں اور کیا کرنے کی اہل ہوں۔ میں اپنی لگم سے باہر دوسری تھی مگر اب نہیں۔“ اس نے واٹن کا سیاہ گال چوما اور پھر سیدھے ہو کر ایک عزم سے کھڑی ہوئی۔ دیوار پہ ہاتھ مارا اور لمبے بھر میں سارا گھر روشن ہو گیا۔ تیز روشنی سے واٹن کی آنکھیں چندھیا گئیں اس نے فوراً ان پہ ہاتھ رکھا۔ پھر ذرا شہر کے تالیہ کو دیکھا جو سینے پہ بازو پیٹنے اب سنبھلی ہوئی سی سامنے کھڑی تھی۔

”اب؟“ واٹن نے ہمیشہ کی طرح اس سے پوچھا جو کہتی تھی کہ اس کے پاس ہمیشہ اگلا پلان ہوتا ہے۔

”اب ہم نے انتظار کرنا ہے۔ یا تو ایڈم کی بات پہ یقین کر کے عصرہ محمود تنکو کامل سے رابطہ کرے گی اور وہ سب میری تصدیق کر کے مجھے گرفتار کرنے یہاں آئیں گے۔ یا پھر عصرہ محمود اپنے اسٹاف کے ہاتھوں مجھے دعوت نامہ بھجوائیں گی۔ پہلی صورت میں ہمارا سامان بندھا ہوا پڑا ہوا اور ہم سگنل دیکھتے ہی شہر سے فرار ہو جائیں۔ اور دوسری صورت میں ہم کھیل جاری رکھیں۔“ واٹن نے گہری سانس لی اور گھٹنوں پہ ہاتھ رکھتے ہوئے اٹھی۔

’مگر کھیل ہے کیا تالیہ؟ تم نے بریسلٹ اتار کے واپس آ جانا تھا نیلامی وغیرہ پہ تھوڑی جانا تھا۔‘
 ’میں کھیل بدل رہی ہوں۔ پان بی۔‘ اس نے مسکرا کے موبائل ٹراؤزر کی جیب سے نکالا اور نمبر ملانے لگی۔ داتن نے اچنبھے سے اس کے سیاہ فون کو دیکھا جو حامل کا تھا۔
 ’یہ تم کس کو....‘

’السلام علیکم زین العابدین مولیا۔‘ وہ بٹا شت سے بولی اور داتن کو دیکھ کے آنکھ دہائی۔ ’کیسے ہو مولیا؟ ابھی تک درختوں پہ بوجھ بنے ہوئے ہو؟ اوہ اچھولی۔ اس بات پہ غور نہ کرنا میرے حس مزاج کا یوں تمہارے ذہن سے کافی بلند ہے۔ خیر.... میں نے اس لئے فون کیا کہ....‘ وہ اعما سے بولتی ہوئی مسکراتے ہوئے آگے بڑھ گئی اور داتن نے تکان بھری سانس اندر کھینچی۔
 بالآخر وہ کھیل میں واپس آ چکی تھی۔ اس کی یہی بات تو سب سے اچھی تھی۔ گو کہ سب کی طرح گرتی تھی مگر گرنے کے بعد ہنس کے کپڑے جھارتی اٹھ کھڑی ہوتی تھی۔

پان بی.... داتن گفتگو پہ ہاتھ رکھ کے اٹھے ہوئے بڑبڑاتی تھی۔ (مجھے یقین ہے کہ یہ پان اس کے پاس پہلے نہیں تھا اور اس نے ابھی ابھی سوچا ہے مگر کبھی نہیں مانے گی۔ ہونہ۔ کوہ بھی واپس گیم میں آرہی تھی۔

☆☆=====☆☆

جزیروں سے بنے ملک پہ اعلیٰ صبح بھینکی بھینکی سی اتری۔ سیاہ بادل سورج کو جھانکنے تک نہیں دے رہے تھے۔ بس گرجتے اور چمکتے جا رہے تھے۔

ایسے میں قطار سے کھڑے اونچے محل اپنے سامنے سڑک پہ بھاگتے اس شخص کو دیکھ رہے تھے جو ٹراؤزر کے اوپر آدھی آستین کی ٹی شرٹ میں ملبوس دوڑتا جا رہا تھا۔ کینٹی سے قطرے ٹپ ٹپ گزر رہے تھے۔ بال گیلے ہو کے ماتھے پہ چپکے تھے۔ وہ دور سے جاگنگ کرتا آرہا تھا۔ اپنے گیٹ کے قریب آ کر رفتار سست ہوئی ایک ہاتھ گیلے بالوں میں چلا کے ان کو پہنچے کیا اور بینڈز فری کانوں سے کھینچ نکالے۔ گارڈز نے اسے دیکھتے ہی راستہ کھول دیا۔

’فاتح صاحب!‘ کسی نے تولیہ اچھا لا جو اس نے ایک ہاتھ بلند کر کے تھا اور اس سے چہرہ پونچھتا پورچ میں آگے چلتا گیا۔ لمبی جاگنگ سے چہرہ گلابی شفاف سا ہوا تھا اور تنفس تیز تھا۔

لاؤنج میں آ کر وہ میز تک رکا، بھجک کے اخبار اٹھائی، الٹ پلٹ کر کے دیکھی پھر سیدھا ہوا ہی تھا کہ سامنے ایڈیم نظر آیا۔ وہ اس کی عینک بڑھائے ہوئے تھا۔

’دھیمنکس!‘ فاتح نے اخباریں رول کیں عینک تھامی اور آگے بڑھ گیا۔

’سر!‘ اس نے جلدی سے پکارا، ’مگر وہ رکائیں۔ بیڑھیوں کی طرف بڑھتا جا رہا تھا۔‘

”سر! شعر صاحب نے کہا ہے کہ آج میں ان خاتون سے معافی مانگنے جاؤں!“ ہمت کر کے بلند آواز میں بولا۔

”کون سی خاتون ایڈم؟“ وہ زینے چڑھتے ہوئے اخباروں کو الٹا پلٹا کر کچھ تلاش کر رہا تھا۔

”وہ یگیلری والی۔“ وہ رکھا اور جلدی سے اضافہ کیا۔ ”سر کیا مجھے ان سے معافی مانگنی چاہیے؟“

فاتح نے مطلوبہ میگزین نکال کے اوپر رکھا اور گردن موڑ کے ایک سادہ نظر اس پہ ڈالی۔ ”ایڈم ہر لفظ کے نتائج ہوتے ہیں۔ خاموشی کے

بھی ہوتے ہیں۔ اس لئے اپنے کہے گئے الفاظ کے نتائج مرد بن کے بھگتا کرو۔“ اور اوپر چڑھتا گیا۔ ایڈم کا چہرہ مزید بجھ گیا۔ (مگر میں نے

ایسا کیا کہا تھا؟)

میرس پہ اس کی کرسی چھگی رکھی تھی۔ ساتھ میز پہ جوں کا گلاس اور پھل۔ سب ترتیب سے تھا۔ مگر وہ ڈرا چوٹکا۔ وہاں عصرہ بھی بیٹھی تھی۔

اسے آتے دیکھ کے عصرہ نے نظریں اٹھائیں تو ان میں ادا سی تھی۔

”تم ادھر؟“ وہ نارمل انداز میں کہتا اپنی کرسی پہ آ کے ڈھیر ہوا اور جو گرز لمبے کر کے میز پہ قینچی کی صورت رکھ لیے۔

”آئی ایم سوری۔ میں کل رات کچھ زیادہ بول گئی۔“

”ہاں تم کل رات کچھ زیادہ ہی بول گئیں۔“ اس نے تائیدی انداز میں کہتے ہوئے سر کو خم دیا اور اخبار سینے پہ رکھ کے بازوؤں کا تکیہ بنا

کے سران پہ نکالیا۔ اس اس کی آنکھیں توجہ سے عصرہ پہ چلی تھیں۔ بھورے بالوں کی پونی بنائے، اسکرٹ بلاؤز کے اوپر سفید رنگ کا دوپٹہ

کندھوں کے گرد لپیٹے، ایک تھیلی پہ چہرہ نکائے وہ اداس نظر آتی تھی۔

”میں اندر سے دکھی ہوں فاتح۔ میرے زخم نہیں بھرتے۔ اور میں تمہارا بھی دل دکھا دیتی ہوں۔“

”اور تم تجھتی ہو کہ میرے زخم بھر چکے ہیں۔“ وہ ہلکا سا سکرایا۔

”کیا نہیں بھرتے؟“

”میں اپنے زخموں کے بھرنے کا انتہا نہیں کرتا عصرہ!“ وہ نیم درانداز بازوؤں کے تکیے پہ سر رکھنے سے سامنے بیٹھے دیکھ کے رساں سے

بولتا گیا۔ ”ان کو سی کے آگے بڑھ جاتا ہوں مگر جس کھڑکی سے میں دنیا کو دیکھتا ہوں، تم نے وہ کھڑکی بند کر رکھی ہے۔“

”فاتح... تم...“

”عصرہ یہ دنیا ماضی میں جینے والوں کے لئے نہیں ہے۔ وہ میری بھی بیٹی تھی، مجھے بھی دکھ ہے اس کا مگر اللہ کی چیز تھی اللہ نے لے لی۔

میں بچھتا تو وہ پہ یقین نہیں رکھتا۔ میں ماضی میں نہیں رہتا۔ میں آگے کا سوچتا ہوں۔ جبکہ تم...“ اس نے گہری سانس خارج کی۔ ”تم ہمیشہ

ماضی میں جیتی ہو۔ اب نکل آؤ ماضی سے عصرہ۔ یہ دنیا بہار اور daring لوگوں کے لئے ہے جو آگے بڑھیں اور اس کو اپنی مثبت سوچ سے

فتح کر لیں۔ یہ دنیا امید رکھنے اور خواب دیکھنے والوں کی ہے۔ بہت سی عورتیں گرتی ہیں عصرہ اور بہت سی گر کے اٹھتی ہیں، مگر جیتی صرف وہ

ہیں جو پنس کے اٹھنے والی ہوں۔ مگر میں تم سے مایوس نہیں ہوں۔ مجھے یقین ہے کہ اگر تم تھوڑی سی کوشش کرو تو ایک دن تم بھی حال میں جینے

والی بن جاؤ گی۔“ وہ بات کے اختتام پہ مسکرایا تھا۔ سیاہ بادلوں کے جھروکے سے چند آوارہ کرنیں میسر پہ پڑ رہی تھیں اور اس کے چہرے کو روشن کیے ہوئے تھیں۔ وہاں امید نرئی، سکون سب کچھ تھا۔ عصرہ نے بے بسی سے اسے دیکھا۔ اور پھر اسکے ہاتھ پہ دونوں ہاتھ رکھے۔

”مجھے مستقبل ڈراتا ہے فاتح۔“ وہ بولی تو آواز کانپ رہی تھی۔ ”تمہیں کھونے کا ڈر۔ اپنے بچوں کے رل جانے کا خوف۔ میرے دل کو سمجھو فاتح۔ ملایشیا کا ہمارے بغیر کچھ نہیں بگڑے گا مگر ہم لوٹ جائیں گے۔ میں تمہارے لئے ڈرتی ہوں۔ تم یہ ایکشن نہیں جیت پاؤ گے اور جب بارو گے تو تمہارا دل لوٹ جائے گا۔ جانتی ہوں کہ تم مضبوط ہو بہا اور ہوا اپنے دکھ بتاتے نہیں ہو مگر میں تمہیں ضائع ہونے نہیں دیکھ پاؤں گی۔“

”یہی فرق ہے ہم میں عصرہ۔“ اس نے اپنا دوسرا ہاتھ اس کے گال پہ رکھے کہ اس کا چہرہ تھپکا۔ ”تم یہ سوچتی ہو کہ کہیں میں ہار نہ جاؤں۔ اور میں یہ سوچتا ہوں کہ مجھے جیتنا کیسے ہے۔“ پھر اس نے دونوں ہاتھ پیچھے کر لئے اخبار کھول کے چہرے کے سامنے کیا اور عینک آنکھوں پہ بھائی۔ عصرہ نے گہری سانس لی اور سر جھکا۔ وہ اس شخص کو نہیں سمجھا سکتی تھی۔

”جس پی لو۔ گرم ہو جائے گا۔“ اس کے کندھے کو ہلکا سا تھپکا اور اٹھ گئی۔ فاتح نے اخبار پہ نظریں جمائے ”تھینکس“ کہا۔ عصرہ نے چند قدم اٹھائے پھر پھری۔

”بس ایک بات مجھے پرسکون کرتی ہے کہ آریا زندہ ہے۔ وہ مر رہی نہیں ہے۔ کسی کول گئی ہو گی وہ۔ کسی اچھے گھرانے میں تربیت پاری ہو گی۔ میں مر جاتی فاتح اگر مجھے یہ امید نہ ہوتی کہ وہ کبھی نہ کبھی ہمیں واپس مل سکے گی۔ تمہارے خواب بہتر ملایشیا کے ہیں میرے آریا نہ کے ہیں۔ اور اس خواب نے میری ہر کھڑکی کے آگے پردے ڈال دیے ہیں۔ تم اس کو ”آریا نہ تھی“ کہہ کے بلا تے ہو اور میں اس کو ”آریا نہ ہے“ کہہ کے سوچتی ہوں۔ یہی فرق ہے ہم میں وان فاتح!“ کھڑے کھڑے اس کو دیکھے بنا وہ کہتی گئی اور پھر آگے بڑھ گئی۔ وہ اخبار پڑھتا رہا۔ بادلوں نے پھر سے سورج کو چھپا لیا تو اس کا روشن چہرہ چھایا میں چلا گیا۔ تھنڈی سرمنی چھایا۔

☆☆=====☆☆

حالم کا اونچا بنگلہ بھی سیاہ بادلوں سے ڈھکا ہوا تھا۔ بالائی منزل کے ہال کی شیشے کی دیوار سے وہ نیچے دیکھ رہی تھی جہاں ایک کار کھڑی تھی اور ایک آدمی نکل کے گھنٹی بجار ہاتھا۔

”کیا خیال ہے؟“ داتن اس کے عقب میں آکھڑی ہوئی۔ ”ہم آج رات کا کھانا کون سے تھانے میں کھائیں گے؟“

”وہ اس باڈی مین کو ساتھ لائے ہیں۔“ وہ بھیدہ سی نیچے نظریں جمائے بولنے لگی۔ ”ڈرائیور نہ گھڑی کو دیکھ رہا ہے نہ آگے پیچھے۔ نہ اسے جلدی ہے نہ وہ کسی کو چھپا کے ساتھ لایا ہے۔ ہار ہار گیٹ کی دھات میں اپنا عکس دیکھتا ہے۔ یعنی اسے بہت ہدایت کے ساتھ خود کو بہترین پوز کرنے کا کہا گیا ہے۔ اپنے کوٹ کی جیب کو بھی تھپتھپاتا ہے یعنی اندر کچھ ہے۔ یقیناً دعوت نامہ۔“ پھر اطمینان سے داتن کی

طرف گھومی۔ ”ہم نہ صرف محفوظ ہیں بلکہ ہمارا شکار hook بھی ہو چکا ہے۔“

چند منٹ بعد تالیہ کی ایک جزوقتی ملازمدان دو افراد کو اندر لارہی تھی۔ رملی طائرانہ نگاہوں سے اطراف کا جائزہ لیتا قدم اٹھا رہا تھا گویا آنکھوں سے ہر شے کی مالیت کا اندازہ کرنا چاہ رہا ہو جبکہ ایڈم جھجا جھجا مگر سنجیدہ دکھائی دیتا تھا۔ دونوں ڈرائیونگ روم کے صوفے پہ بیٹھ گئے تو بظہر چلا گیا۔ ذرا دیر بعد دروازے پہ آہٹ محسوس ہوئی۔ دونوں بے اختیار اٹھ کھڑے ہوئے۔

وہ سامنے سے چلتی آرہی تھی۔ لمبی اسکرٹ بلاؤز میں ملبوس ’پیشانی پہ بل لئے‘ سینے پہ بازو لپیٹے وہ ان کے سامنے آٹھمیری۔ ناقدانہ نگاہوں سے دونوں کو دیکھا۔

”جی؟“ ماتھے پہ مصروفیت اور آتاہٹ سے بھری شکن تھی۔ ایڈم نے نظر اٹھا کے اسے دیکھا۔ اتنی خوبصورت ’طرحدار اور بااثر لڑکی جس کے کانوں کے چمکتے ہیرے نگاہیں خیرہ کر رہے تھے.... یہ وہ تھی یا نہیں؟ اس کا دل شک میں پڑنے لگا۔ پیچھے دیوار پہ اس کی فوٹو فریم میں تصویر بھی لگی تھی۔

”میڈم۔ کل آپ گیلری سے مخفا ہو کر آئی تھیں ہمیں باس نے بھیجا ہے تاکہ آپ کی غلط فہمی دور کی جاسکے۔“

”یہ!“ تالیہ نے چونک کے ایڈم کی طرف انگلی اٹھائی اور جیسے ذہن پہ زور دیا۔ ”یہ مسز عصرہ کا وہی ملازم ہے۔ نا جس نے کل مجھ پہ فخرے کئے تھے۔ یا اللہ... اور آپ اس کو میرے گھر لے آئے۔“ خوبصورت آنکھیں برہمی سے سرخ پڑنے لگیں تو رملی جلدی سے بولا۔

”یہ معذرت کرنے آیا ہے، مادام۔ اس سے غلطی سے ہوا جو بھی ہو۔“ ساتھ ہی ایڈم کو آنکھوں سے اشارہ کیا۔ (معافی مانگو) ایڈم نے پہلے اسے دیکھا پھر تالیہ کو۔ ایک قدم آگے آیا۔ اس کے سینے سامنے۔

”انسان کے ہر لفظ کے نتائج ہوتے ہیں۔ چہ تالیہ۔ خاموشی کے بھی۔ مجھے قطعاً یہ حق حاصل نہ تھا کہ میں سر راہ کسی خاتون کو روک کر ان کو کسی سے تشبیہ دوں۔ آپ وہ تھیں یا نہیں، مجھے بغیر کسی تعارف کے یوں بے تکلف نہیں ہونا چاہیے تھا۔ میں معافی چاہتا ہوں۔“ اپنی پوری دیانتداری اور دل کی سچائی سے وہ بولا اور جیسے اس کا دل شازت ہو گیا۔

وہ اسی طرح اس کو دیکھتی رہی۔ تند و تیز نگاہوں سے۔ جیسے اس کے الفاظ کو تول رہی ہو۔ پھر رملی کو دیکھا اور گہری سانس لی۔

”ہوں... ٹھیک ہے۔ میں نے معذرت قبول کی۔ اور کچھ۔“

”میم! اگر آپ نے دعوت نامہ قبول نہیں کیا اور نیلامی پہ نہیں آئیں تو اس بچے کی نوکری چلی جائے گی۔ اس کو اس نوکری کی اشد ضرورت ہے اور مسز عصرہ اس کو معاف نہیں کریں گی۔“ دعوت نامہ کوٹ سے نکال کے رملی نے سامنے رکھا اور لجا جت سے بولا تو ایڈم کی آنکھوں میں جہاں حیرت ابھری وہاں اہانت کا احساس بھی ملکورے لینے لگا۔ مگر اس سے پہلے کہ وہ کچھ کہتا تالیہ نے تحکم سے کہا۔

”باس کو کال ملاؤ۔“ رملی نے فوراً فون لگا لیا اور بولا۔ ”سُ... چہ تالیہ بات کرنا چاہتی ہیں۔“ اور فون تالیہ کو پیش کیا۔

”تالیہ مراد بات کر رہی ہوں۔ اور آپ؟ میں مسز عصرہ کی توقع کر رہی تھی۔“ وہ فون کان سے لگاے حیران ہوئی۔

”ایک ہی بات ہے۔ پچے تالیہ۔“ وہ شائستگی سے جواباً کہہ رہا تھا۔ ”آپ عصرہ اور میری کلائنٹ نہیں، مہمان تھیں اور ہماری مہمان کسی غلط فہمی کا شکار ہو کر ہماری مہمان نوازی ٹھکرا دے، یہ ہمارے خاندان کے لئے تکلیف کی بات ہے۔“

”میں خود بھی معذرت خواہ ہوں اشعر صاحب۔“ اس کو نرم پڑتا دیکھ کر ریلی کی سانس بحال ہوئی۔ ”یہ تو بچہ ہے، بھول چوک میں کچھ بول گیا تو مجھے ہی بڑے پن کا ثبوت دینا چاہیے تھا۔ مگر آپ کے اس قدم نے مجھے بہت متاثر کیا ہے۔“

”گڈ۔ میں عصرہ کو آگاہ کر دوں گا کہ ان کی مہمان نے مہمان نوازی قبول کر لی۔“

”میں شکر گزار ہوں سر!“ اور فون واپس کر دیا۔ پھر فرصت سے ان دونوں کو دیکھا۔ بالخصوص ایڈم کو۔

”بے فکر ہو۔ تمہاری نوکری نہیں جائے گی۔“ ادائے بے نیازی سے ہاتھ جھلا کے گویا تھلیہ کا اشارہ کیا تو ایڈم کے ابرو بچھ گئے۔

”تھینک یو، مگر مجھے یہ نوکری مستقل کرنی ہی نہیں ہے۔ میں صرف گیارہ دن کے لیے متبادل کے طور پر آیا ہوں، پچے تالیہ۔“ ریلی نے گڑ بڑا کے اسے گھورا، مگر وہ اسی طرح تالیہ کی آنکھوں میں دیکھتا رہا (یہ وہی ہے۔ یہ آنکھیں... ان کے تاثرات... وہی ہیں۔)

اور وہ... وہ اس کی آنکھوں میں دیکھ کے ٹھہری گئی۔ دم بخود۔ ساکن.....

نگاہوں کے سامنے منظر بدلا..... ایک جھلی پتہ گویا فلم سی چلنے لگی.....

رات کا سیاہ آسمان تھا..... چاند چمک رہا تھا..... پہاڑی کا راستہ دشوار گزار اور پتھر یا تھا..... اونچا نیچا..... اور وہ دونوں آگے پیچھے چل رہے تھے..... تالیہ آگے تھی..... ایڈم پیچھے تھا..... لباس اندھیرے کے باعث ٹھیک سے دکھائی نہیں دیتا تھا..... بس تاریکی میں گویا دو ہیولے تھے جو اوپر چڑھتے جاتے۔

”پچے تالیہ....“ وہ پیچھے سے ہانپتا ہوا بولا تو تالیہ نے گردن موڑ کے اسے دیکھا۔

”کیا ایڈم!“

”آپ کیا کرنے جا رہی ہیں؟“

”میں ہم دونوں کو بہت امیر کرنے جا رہی ہوں ایڈم!“ وہ چلتے چلتے رک گیا۔

”کیسے؟“ وہ پلٹی اور چسکتی آنکھوں سے اس کی آنکھوں میں دیکھا۔ ”تا شہ کے خزانے سے جسے ہم دونوں کھود کے نکالیں گے۔“

”کیا؟“ وہ حیران رہ گیا۔

”کیا تم اب بھی نہیں سمجھتے ایڈم کہ تا شہ نے اس دیوار پر وہ نظم کیوں لکھی تھی؟“ وہ مسکرائی۔

”کیوں؟“

”تا کا ایڈم اور تالیہ اس دیوار تک جائیں اور وہاں مدفن خزانے کے راز کو کھود نکالیں۔ ہم دنیا کے سب سے طاقتور لوگ بن جائیں گے“

ایڈم۔“

”اور وان فاتح؟“ وہ پوچھ رہا تھا مگر تصویر دھندلی پڑتی گئی....

”ہمیں اجازت!“ ریلی کی آواز نے اسے حال میں واپس کھینچا تو وہ چونکی۔ بس لمبے بھر کا اثر تھا اور وہ سنبھل گئی۔ پھر دوبارہ ایڈم کو دیکھا۔ اب کی دفعہ نگاہ مختلف تھی۔ حیران۔ متحیر۔ وہ البتہ مرعوب ہو کر نظر جھکا چکا تھا، مبادا مزید کوئی مصیبت نہ گلے پڑ جائے۔

”ہوں!“ اس نے ہاتھ سے برخواست ہونے کا اشارہ کیا تو وہ دونوں پلٹ گئے۔ ان کے باہر نکلنے ہی واٹن کمرے میں داخل ہوئی تو دیکھا، وہ سردنوں ہاتھوں میں گرائے بیٹھی ہے۔ واٹن نے بے اختیار دل پہ ہاتھ رکھا۔ ”کیا وہ پولیس کو لینے گئے ہیں؟“

تالیہ نے ماتھے سے ہاتھ ہٹائے اور سر اٹھا کے خالی خالی نظروں سے اسے دیکھا۔ ”واٹن... ایک خزانہ ہے کہیں۔“

”میری بیلاری بچی... میں جانتی ہوں تم مجھے کسی خزانے سے کم نہیں سمجھتیں، مگر...“

”تم سب تو بات کرنا فتنول ہے۔“ وہ جھنجھلا کے کھڑی ہوئی۔ تھوڑی دیر پہلے کی شاہزادیوں والی شان اب نثار تھی۔

”میری بات سنو۔“ وہ بیحد ہوتے ہوئے بولی۔ ”جاتے وقت ایڈم نے لابی میں لگی تمہاری تصاویر میں سے ایک کو چپکے سے موبائل پہ اتارا ہے، تالیہ۔“

”ظاہر ہے اس نے یہ کرنا تھا۔ اس کا دل ہے میرے پاس۔ تم فی الحال میرے ساتھ پلان بی کی تیاری کرواؤ۔“ وہ اس موٹی مرفی کو کندھوں سے پکڑ کے دکھیل سکے باہر لے جانے لگی۔

ریلی کار چلار ہا تھا اور ایڈم موبائل اسکرین کو اس کی نظروں سے بچانے کے وہ تصویر غور سے دیکھ رہا تھا۔ آنکھوں میں الجھن بھری گہری سوچ پنہاں تھی۔ (یہ وہی تھی۔ یا شاید نہیں تھی؟)

=====

کو الہ پور کی وہ بنگلون شیشوں سے ڈھکی عمارت با دلوں کو سر اٹھا کے دیکھ رہی تھی جو دھیرے دھیرے اسے پتھر سے پتھر سے نکال رہے تھے۔ بوئدا باندی کافی دیر سے جاری تھی۔ عمارت کے اندر پارٹی کے آفس فلور پہ معمول کی چہل پہل جاری تھی۔ راہدار یوں میں پارٹی ور کر آ جا رہے تھے۔ کام چل رہا تھا۔ ایسے میں ایڈم فاتح کے آفس کے باہر بے کار سا بیٹھا تھا۔ سر جھکا اور چہرہ بجھا ہوا تھا۔ دفعتاً دروازہ کھلا تو وہ تیر کی طرح سیدھا ہوا۔

فاتح کوٹ پہنچتے ہوئے باہر نکل رہا تھا، ساتھ میں چلنے شخص سے بات بھی کر رہا تھا۔ گرے سوٹ، سفید شرٹ، ہائی اور ہلکے گیلے بال جو وہ دائیں جانب کو سنوار کے پیچھے کرتا تھا... اور اس پہ مسکراتا چہرہ... کسی بات پہ ہلکا سا ہنس کے وہ ساتھ موجود شخص کو جواب دے رہا تھا... وہ ایڈم کی طرف متوجہ نہیں تھا اور ایڈم صرف اس کی طرف متوجہ تھا۔ گزشتہ روز اس امیر زادی کے ہاں تھا سینے کی ساری کلفت دور ہونے لگی۔ وہ شخص آگے بڑھ گیا اور فاتح کوٹ کا کالر سامنے سے برابر کرتا مزا تو ایڈم پہ نظر پڑی۔ ”ہاں ایڈم... کیا حال ہے تمہارا؟“ آنکھوں میں

مسکراہٹ لئے نرمی سے پوچھا اور بٹن کو ہول میں ڈال کے بند کیا۔

”فٹ مسرا!“ وہ تازہ دم ساہو کے مسکرایا۔

”گڈ۔ مجھے پارلیمنٹ جانا ہے اور مجھے کافی چاہیے۔ میرے کار میں بیٹھنے تک لے آؤ ورنہ میں تمہارے بغیر جا رہا ہوں۔“ نرم لہجے سے بات شروع کر کے آخر میں تنبیہ کی اور مزہ لیا۔ ایڈم کی مسکراہٹ غائب ہوئی۔ بے ساختہ اس نے دوسری جانب دوڑ لگائی تھی۔

بارش ٹپ ٹپ برس رہی تھی جب فاتح سڑک پہ کھڑی کار میں بیٹھتا دکھائی دے رہا تھا۔ ڈرائیور نے اوپر چھتری تان رکھی تھی۔ فاتح نے دروازہ بند ہی کیا تھا کہ اسی پل بھاگتا اور بھگتتا ایڈم کھڑکی تک آیا اور ایک کافی گلاس جس میں اسٹراگا تھا فاتح کی طرف بڑھایا۔ اس نے گلاس پکڑا اور اپنی چمکدار آنکھیں اٹھا کے ایڈم کو دیکھا۔

”وان فاتح پارلیمنٹ سیشن میں ہمیشہ دوکپ کافی پیتا ہے۔“

”اسی لئے میں دوکپ لایا ہوں سر۔“ اس نے دوسرا ہاتھ اٹھا کے ایک اور گلاس دکھایا تو فاتح کے لبوں پہ مسکراہٹ پھیلی۔ شیشہ اوپر کر دیا اور کپ لبوں سے لگائے اپنی کوئی فائل کھول کے دیکھنے لگا۔ ایڈم دوسرا گلاس پکڑے فرنٹ سیٹ پہ آ بیٹھا۔

بارش تیز ہو رہی تھی۔ کار سڑک پہ رواں دواں تھی اور وہ ٹینک ناک پہ جمائے اپنی فائل پڑھ رہا تھا۔

”میں کچھ...“ ایڈم نے پوچھتے پوچھتے شیشے میں دیکھا۔ مگر اسے مجھو دیکھ کے چپ ہو گیا۔ ڈرائیور نے ایک ناگوار نظر ایڈم پہ ڈالی۔

”پوچھو ایڈم!“ فاتح نے آخری صفحہ پلٹا یا اور فائل بند کر دی۔ پھر ٹینک ناک کے کھڑکی سے باہر دیکھنے لگا۔

”کیا پھر عبدالمطلب کو اللہ نے دس بیٹے دیئے؟“ وہ اس دن کے اذہمورے قصبے کے بارے میں پوچھنے لگا۔

وہ ٹینک کے ہینڈل کا کوندانٹوں میں دبائے اس کی بات سن کے مسکرایا۔ نظریں کھڑکی کے باہر جمی تھیں۔

”ایڈم انسان شدید تکلیف کی حالت میں اللہ سے جب کسی وعدے کا وعدہ کر لیتا ہے تو آزما لیا جاتا ہے۔ یہ نہیں ہے کہ اس کی قسمت بدل جاتی ہے۔ وہ چیز اس کو پہلے بھی ملنی مگر وعدے کے باعث وہ اس کی قوت ارادی کی آزمائش بن جاتی ہے۔“

”عبدالمطلب کی قوت ارادی کتنی تھی؟“

”میرے اور تمہارے سے بہتر تھی۔ اس وقت ان کا ایک ہی بیٹا تھا، پھر اللہ نے ان کو کئی بیٹے دیئے۔ دس یا شاید اس سے بھی زیادہ۔ جب وہ جوان ہوئے اور اپنا بہترین ورثہ بن گئے تو عبدالمطلب نے وعدہ بھانے کا سوچا۔ وہ ہماری طرح اللہ کے لیے کم ترین

نہیں دیتے تھے۔ بہترین دیتے تھے۔ سو انہوں نے قرعہ ڈالا اور وہ عبد اللہ کے نام نکلا۔“

ایڈم نے چونک کے گردن موڑی۔ ”ہمارے رسول اللہ ﷺ کے والد کا؟“

”ہاں۔“ اس نے کھڑکی سے باہر دیکھتے ہوئے گردن اٹھا میں ہلائی۔ نظریں دور بھگتے شہر پہ جمی تھیں۔ ”مگر عبد اللہ کے ماموں وغیرہ

آڑے آگئے اور کہا کہ اس کو قربان نہیں ہونے دیں گے مگر عبدالمطلب وعدے کے سچے تھے۔ ایک آدمی جو اتنے برس ایک وعدے کے

ساتھ جیا ہو وہ خائن نہیں ہوتا۔“ وہ بولتے بولتے چپ ہو گیا۔ انگلی سے تھوڑی کو ذرا کھرچا۔ نظریں باہر ثبت تھیں۔
 ’تو کیا انہوں نے عبد اللہ کو قربان کر دیا؟‘

’نہیں۔ وہ ایک کاہنہ عورت کے پاس معاملہ لے گئے تو اس نے کہا کہ ایک پرچی پہ عبد اللہ کا نام لکھو اور دوسری پہ دس اونٹ پھر قرعہ نکالو۔ ایسا ہی کیا تو پھر سے عبد اللہ کا نام نکلا۔ وہ بولی ’اونٹ بڑھاتے جاؤ یہاں تک کہ اللہ راضی ہو جائے۔ سو وہ لوگ اونٹوں کی تعداد بڑھاتے گئے۔ ہر دفعہ عبد اللہ کا نام نکلتا یہاں تک کہ سوا اونٹ کی پرچی ڈالی تو قرعہ اونٹوں کے نام نکلا۔ سو عبد المطلب نے گمان کیا کہ اللہ راضی ہے اور سوا اونٹ قربان کیے۔ عبد اللہ کو بچایا گیا اور تب سے آج تک مسلمانوں میں ایک انسان کی دیت سوا اونٹ مقرر ہے۔ تب ہی ہمارے رسول اللہ ﷺ خود کو دو ذبیحوں کی اولاد کہتے تھے۔‘

’اممعیل علیہ السلام اور عبد اللہ جن کو ذبح ہونے سے بچایا گیا۔ صحیح!‘ وہ سر ہلا کے سمجھتے ہوئے بولا تھا۔ پھر ٹھہرا۔ ونڈا سکرین کے پار دیکھا جہاں بارش کے قطرے مسلسل گر رہے تھے اور واپس زروانی سے چل رہے تھے۔

’مگر وعدہ تو پورا نہیں کیا عبد المطلب نے۔ آخر میں کفارہ ہی دیا۔ پھر اتنے برس کے وعدے کا کیا فائدہ ہوا۔‘

’اللہ تعالیٰ سے انسان فائدے نقصان کے لئے کلمنت نہیں کرتا۔ اپنے اور اللہ کے اعتبار کے تعلق کو مضبوط کرنے کے لئے کرتا ہے۔ ہم اللہ سے وعدے کر کے چند دن میں ہی انہیں توڑ دیتے ہیں مگر تمہیں ایڈم عبد المطلب کو یاد رکھنا چاہیے جنہوں نے کئی برس اپنے وعدے کو پال پوس کے جوان کیا۔ اگر تم اللہ سے کوئی وعدہ کر لیتے ہو اور مقررہ گھر میں کے قریب آنے پہ تمہارا دل کمزور پھرنے لگ جائے تب بھی اس وعدے کو نبھانے کی کوشش کیا کرو۔ اللہ کو تم سے کوئی چیز چھین لینا مقصود نہیں ہے وہ صرف تمہیں کھودینے کے خوف اور پالنے کے لالچ سے آزاد کر کے ایک مضبوط انسان بنانا چاہتا ہے۔ ہم اپنے وعدوں کو جتنا زیادہ نبھائیں گے، اتنے ہی مضبوط بنیں گے۔ اور آخر میں اللہ خود ہی کوئی راہ نکال کے ہمیں ہماری محبوب شے لوٹا دے گا۔ عبد المطلب کو مضبوط بننے کے لئے دس بیٹے چاہیے تھے۔ لیکن کیا تمہیں نہیں لگتا ایڈم کہ ان کو دس بیٹوں سے زیادہ ان کے وعدوں نے مضبوط کیا تھا؟‘ کہہ کے اس نے گلاس بول سے لگایا کافی کا آخری گھونٹ اندر اندر ڈیلا اور گلاس سائیڈ بن میں ڈال دیا۔ ایڈم نے جواب دینے کی بجائے دوسرا گلاس اس کی طرف بڑھایا جسے اس نے تھاما ہونٹوں تک لے کر گیا پھر ذرا اوپر کیا۔ خوشبو اندر اتاری اور چونک کے فرنٹ سیٹ کی طرف دیکھا۔

’یہ میری کافی نہیں ہے۔ شاید یہ تم اپنے لئے لائے تھے۔‘ اور بغیر پیوے گلاس آگے بنے اسٹینڈ میں اٹکا دیا۔ ایڈم نے سخت شرمندگی سے آنکھیں میچ لیں۔ اس میں اتنی ہمت نہیں تھی کہ اب اس گلاس کو اٹھاتا۔

فاتح اسی طرح کھڑکی سے باہر دور تک پھیلی عمارتوں کو دیکھتا رہا جو بارش میں ہیکلے چلی جا رہی تھیں۔

☆☆=====☆☆

پارلیمنٹ ہاؤس وسیع و عریض اور روشنیوں سے منور تھا۔ دور دور تک ممبران کے ڈیک اور کرسیاں چھپی چھپی جن پہ ان کی فائلز مائیک

وغیرہ سب تھے۔ مرکزی چبوترے پہ اونچی کرسی پہ اسمبلی کا اسپیکر بیٹھا تھا اور عینک ناک پہ جمائے، نیچے کھڑے تقریر کرتے ممبر کو دیکھ رہا تھا۔

بال کے اوپر... کافی اوپر بالکونی بنی تھی۔ وہاں سنبھنا گھروں کی طرف کرسیاں اور پرک گئی تھیں جہاں لوگ بیٹھ کے پارلیمنٹ کی کارروائی دیکھتے تھے۔ عموماً لوگ کرسیوں پہ بیٹھے ہوتے تھے، مگر وہ گیلری میں ریبنگ کے ساتھ کھڑی نیچے دیکھ رہی تھی۔ سب سے بال فرنج چوٹی میں گوندھے، وہ سیاہ اسکرٹ اور سفید بلاؤز کے اوپر سیاہ مٹی کوٹ پہنے ہوئے تھی اور سر پہ ترچھا کر کے سفید ہیٹ رکھا ہوا تھا۔ سفید گلابی چہرے پہ ہلکی سی مسکراہٹ رقصاں تھی۔

نیچے ممبران معمول کے انداز میں بیٹھے تھے۔ کچھ آپس میں بات کر رہے تھے، کچھ اپنے لیپ ٹاپس پہ ٹائپ کر رہے تھے، اور زیادہ تر تقریر کرتے فاتح کو سن رہے تھے۔ تالیہ یہاں سے اس کی پشت دیکھ سکتی تھی۔ وہ اپنی جگہ پہ کھڑا، اسپیکر کی طرف رخ کیے بات جاری رکھے ہوئے تھا۔

”مجھے آج افسوس سے کہنا پڑ رہا ہے کہ سب پارلیمنٹ نے میرا ایجوکیشن مل نام منظور کر دیا ہے۔ تو ان اسپیکر (جناب اسپیکر) ہم اس مل کے ذریعے تعلیمی شعبے میں وہ اصلاحات متعارف کروانا چاہتے تھے جو...“

تالیہ بوری ہو کے ادھر ادھر دیکھنے لگی۔ حق لاون سلازی کی خشک باتوں سے اسے دلچسپی نہ تھی۔ وہ دوسرے مقصد کے لئے آئی تھی۔ گردن آگے پیچھے گھمائی تو خوشخبری۔ فاصلے پہ ایڈم کھڑا تھا۔ توجہ سے تقریر کرتے وان فاتح کا ایک ایک لفظ سنتا ہوا۔ وہ بوہ نہیں ہو رہا تھا۔

وہ نامحموس طریقے سے اس کے ساتھ جا کھڑی ہوئی۔ جانے کس احساس کے تحت ایڈم نے یونہی گردن موڑی تو اسے دیکھ کے چونکا۔

”آپ یہاں؟“ تالیہ چونکی۔ پھر اسے دیکھ کے مشکوک نظر آئے تھی۔

”تم میرا پیچھا تو نہیں کر رہے؟ اور بعد میں اس پہ معافی مانگ لو گے؟“

”نہیں نہیں...“ وہ شرمندگی سے وضاحت کرنے لگا۔ ”میں تو ان فاتح کے ساتھ آیا ہوں۔“

”ہوں!“ وہ کروفن سے ہنکارا بھر کے گردن واپس موڑ گئی اور سنجیدگی سے نیچے دیکھنے لگی۔ البتہ ایڈم کا دھیان ہٹ چکا تھا۔

”آپ یہاں کیسے؟“

”اشعر صاحب کہاں ہیں؟“ وہ نیچے دیکھتے ہوئے خشکی سے بولی۔

”وہ نیچے بیٹھے ہیں۔ وان فاتح کے پیچھے۔ کیا آپ ان سے ملنا چاہتی ہیں۔“

”ہوں۔“ اس نے بے چینی سے گھڑی دیکھی۔

”ابھی لُچ لُچ کر ایک ہو گئی تو میں آپ کو ان کے پاس لے جاؤں گا۔ وہ اسی راستے سے باہر نکلیں گے۔“ وہ اشارہ کر کے سمجھانے لگا، پھر ایک

غیر آرام دہ نظر اس پہ ڈالی۔ ”آپ نیلامی پہ آئیں گی نا۔“ اسے دیکھ کے اندیشہ سا ہوا کہ پھر کوئی گڑبڑ نہ کر دے۔

”ظاہر ہے بچے۔ میں نے کل کہا تھا تاہم میں نے تمہیں معاف کیا۔“
 ”مگر میں نے آپ کو بد صورت نہیں کہا تھا۔ پلیز مجھے وضاحت کرنے دیں۔ میں نے آپ کی شکل کی ایک لڑکی دیکھی تھی کسی کے گھر“
 میں سمجھا وہ آپ ہیں۔“

تالیہ پوری اس کی طرف گھومی اور اس کی آنکھوں میں آنکھیں ڈالیں۔ ”تو کیا وہ میں ہوں؟“
 ایڈم اس کی نظروں کی تاب نہ لا سکا۔ بس ایک نظر انہیں دیکھا اور شک و شبہ رفع ہونے لگا۔ یہ وہ نہیں تھی۔ اس نوکرانی کی تو شکل بھی
 اب اسے بھولتی جا رہی تھی۔

”نہیں۔ مجھے غلط فہمی ہوئی تھی۔ سوری۔“ سچائی سے اس نے نظریں جھکا کے اعتراف کیا۔
 ”دلچسپ بات یہ ہے جناب اپنی فکر کہ اس وقت اسمبلی میں آدھے سے زیادہ لوگ میری بات کو غیر اہم جان کے صرف لٹچ بریک کا انتظار
 کر رہے ہیں۔ باقی آدھے سو رہے ہیں۔“ اس نے ایک دم تقریر کا کاغذ ڈیک پہ پٹخا اور اونچی آواز میں بولا تو وہ دونوں چونک کے متوجہ
 ہوئے۔ ہال میں چلتی سرگوشیوں میں کمی آئی۔ سنا نا چھمانے لگا۔

وان فاتح اپنی جگہ پہ کھڑا اسپیکر کو دلچسپی کے دبے دبے غصے سے بول رہا تھا۔ گہرے سوٹ اور دائیں طرف کو پیچھے کر کے جمائے ہالوں
 کے برعکس اس کی آواز آج قابو میں نہیں لگ رہی تھی۔

”کیونکہ ان کو تعلیم کی باتیں بورنگ لگتی ہیں۔ کیونکہ ان باتوں کا رولز اسٹیکل ایشن تک نہیں ملتا۔ مگر اونچی غارتوں اور لمبی سڑکوں کا کل
 جاتا ہے۔ شہر میں نئے پھول لگانے اور نئے پارک بنانے کا بھی مل جاتا ہے۔ سیاستدان ہمیشہ اگلے ایشن کا سوچتا ہے، مگر لیڈر اگلی نسل کا
 سوچا کرتا ہے، وان فاتح یہ بل اس لئے پاس کروانا چاہتا تھا کیونکہ وان فاتح اس وقت کا بھی سوچ رہا تھا جب وہ خود مر چکا ہوگا مگر ملایشیا
 کے بچے آج سے زیادہ مشکل حالات میں ہوں گے۔ اس نے بلند آواز میں کہتے ہوئے جھک کے ڈیک دو دفعہ بجایا تو سارے میں گہری
 خاموشی چھا گئی۔ اشعر خاموشی سے پیچھے بیٹھا رہا تھا۔

”ٹھیک ہے میں وزیر اعظم صاحب کی پارٹی میں سے نہیں ہوں!“ اس نے ہاتھ اٹھا کے کافی فاصلے پہ اگلی قطار میں بیٹھی خاتون کی طرف
 اشارہ کیا۔ تالیہ نے گردن اونچی کی۔ سفید اسکارف اوڑھے وزیر اعظم فرنٹ پہ بیٹھی تھی اور یہاں سے اس کی پشت دکھائی دیتی تھی۔ ”مگر میں
 ان سے پوچھتا ہوں کہ کیا یہ بچے میرے اور ان کے ہم سب کے نہیں تھے؟ کیا ہم مل کے سیاسی اختلافات کو بھلا کے اپنے بچوں کے لئے
 ایک پلیٹ فارم پہ اکٹھے نہیں ہو سکتے تھے۔ مگر نہیں۔ صرف اس لئے کہ وان فاتح نے تعلیم کے نام پہ ووٹ لیا ہے، میڈم وزیر اعظم نے
 میرے وعدے کو جھوٹا ثابت کرنے کے لئے اس بل کو نا منظور کروایا۔ مگر مجھے آپ کو وعدوں کے متعلق ایک بات بتانے دیجئے۔“ وہ برہمی
 سے اونچی آواز میں کہہ رہا تھا۔ نظریں وزیر اعظم کی کرسی پہ تھیں جس نے مزے کے اسے دیکھا تک نہیں۔ بنا اثر لیے سامنے دیکھتی رہی۔

”چونکہ وزیر اعظم صاحب کو وعدے پورے کرنے کی عادت نہیں ہے اور وہ ہمیشہ لینے پہ یقین رکھتی ہیں، دینے پہ نہیں اس لئے وہ اس بات

سے ناواقف ہیں کہ کچھ لوگ اپنے وعدوں کی پاسداری کے لئے اپنی قیمتی متاع کو بھی ذبح کر دیتے ہیں اور آپ کے لئے بری خبر یہ ہے کہ وان فاتح ایسے ہی لوگوں میں سے ایک ہے۔ مجھے کہا جاتا ہے کہ میں اکیلا رہ گیا ہوں میری پارٹی تک میرے ساتھ نہیں کھڑی۔ جیسے وان فاتح کو اس بات کی بہت فکر ہے کہ وہ اکیلا رہ گیا تو کیا ہوگا۔ اگر میرے اوپر ایسا وقت آیا کہ ملے قوم میں سے صرف ایک شخص بھی میرے ساتھ کھڑا ہو میں تب بھی اپنا وعدہ پورا کروں گا میں اس ایک شخص کا بھی لیڈر ہوں گا۔ اور یاد رکھیے گامیڈم میں پھر سے اس بل کا ڈرافٹ تیار کروں گا اور اب کی بار میں اس بل کو... آپ کے... حلق سے... نیچے اتاروں گا! اور آپ مجھے بے بسی سے ایسا کرتے دیکھیں گی۔“ کہہ کے اس نے زور سے ڈیک پ ہاتھ مارا۔ چہرہ جذبات کی حدت سے سرخ پڑ رہا تھا۔ پھر ٹائی کو ڈھیلے کرتے وہ واپس کرسی پر بیٹھا تو اوپر گیلری سے جہاں تالیاں گونجنے لگیں وہیں ہال میں بیٹھے اس پارٹی کے چند ارکان ڈیک بجانے لگے۔ (اسمبلی میں بیٹھ کے ڈیک بجانے کا مطلب تعریف اور کھڑے ہو کے بجانے کا مطلب احتجاج ہوتا ہے۔) حکومتی ارکان اہلہ خاموش بیٹھے رہے۔

اور وہ دونوں بھی اوپر بالکل خاموش سے کھڑے تھے۔ ایڈم گم صم ساتھ اور وہ ایک تک اس آدمی کو دیکھ رہی تھی جو اب ٹیک لگا کے ٹانگ پر ٹانگ جمائے کرسی پر بیٹھ چکا تھا۔ قریب بیٹھے افراد نے آگے پیچھے سے ہاتھ بڑھا کے اس کا کندھا تھپتھپایا تھا۔ کسی نے پانی کی بوتل آگے بڑھائی جو اس نے تھام کے لبوں سے لگالی۔

چند منٹ بعد وہ نیچے راہداری میں ایڈم کے ساتھ کھڑی تھی۔ گارڈز بھی ساتھ ہی کھڑے تھے۔ دفعتاً لفٹ کے دروازے کھلے اور... چند افراد باہر نکلے آگے وہ دونوں تھے۔ اشعر اور... تالیہ کے دل کی دھڑکن سن ہوئی... وان فاتح۔

وہ اب قطعاً غصے میں نہیں لگ رہا تھا مسکرا کے اشعر کی بات سن رہا تھا جو خوشگوار انداز میں اس کے قریب بچھلے کچھ کہہ رہا تھا کہ اس کی نظر تالیہ پر پڑی۔ آنکھوں میں حیرت اتری۔ اس نے ہلکے سے فاتح کی کہنی کو چھو کے کچھ کہا تو فاتح نے نظر اٹھا کے اس طرف دیکھا۔ پھر وہ دونوں چند قدم آگے آئے۔ تالیہ کو لمبے بھر کے لیے اپنا سارا اعتماد دیا ہوا محسوس ہوا۔ بے اختیار نظر میں فاتح پہنچے تھیں۔

”تالیہ! آپ یہاں؟“ اشعر نے کہتے ہوئے ایڈم کو دیکھا تو ذرا سا چونکا۔ ”کیا وہ بات ختم نہیں ہوئی۔“

”مجھے شرمندہ مت کریں اشعر صاحب۔“ پھر فاتح کو دیکھ کر ادب سے سر کو ٹھم دیا۔ ”وان فاتح!“ اس نے جواباً وہی مسکراہٹ کے ساتھ سر کو جنبش دی اور کلائی کی گھڑی دیکھی۔ اسے جانا تھا۔ اس کے غلٹ بھرے انداز نے تالیہ کو بے چین کیا۔ جلدی سے بولی۔

”میں اشعر صاحب سے بات کرنے آئی تھی مگر آپ کی تقریر... بہت اچھی تھی۔ میں ایک ایک لفظ سے اتفاق کرتی ہوں۔ لیکن...“ وہ ٹھہری تو فاتح جو غالباً آگے بڑھنا چاہتا تھا رُک کے اسے دیکھنے لگا۔ ابرو اکٹھے ہوئے۔ ”لیکن؟“

”میں نہیں مان سکتی کہ کبھی آپ پہ ایسا وقت آسکتا ہے کہ آپ کے ساتھ ملے قوم میں سے سوائے ایک کے کوئی نہ کھڑا ہو، لیکن اگر کبھی ایسا وقت آیا تو میں اپنی پوری سچائی سے کہتی ہوں کہ میں وہ ایک شخص ضرور ہوں گی۔“

”میں بھی!“ ایڈم نے زیر لب کہا تھا۔

”تھینک یو تا شا! وہ تکلفاً مسکرایا جیسے اسے اس بات سے فرق نہ پڑا ہو۔ وہ ان باتوں کا عادی تھا۔

”تالیہ... ان کا نام تالیہ ہے۔“ اشعر نے کھٹکھٹار کے لہجے کی۔ پھر ایک گہری نظر تالیہ پہ ڈالی۔ وہ گر دو پیش سے بے نیاز فاتح کو دیکھے جا رہی تھی۔ اشعر کی پیشانی پہ ہلکی سی شکن ابھری۔

”صحیح... صحیح... تالیہ...“ اس نے پیشانی چھوئی۔ ”میری بیوی شکر ہے یہاں نہیں ہے اور نہ اس کو خفا ہونے کے لئے ایک اور وجہ مل جاتی۔“ وہ جھرجھری لے کر ہلکا سا ہنسا۔ پھر گھڑی دیکھی اور اشعر کی طرف متوجہ ہوا۔ ”میں کار میں تمہارا انتظار کر رہا ہوں۔“

”مجھے... ایک بات کرنی تھی۔“ وہ جلدی سے بولی مگر وہ نہیں رکا اور آگے بڑھ گیا۔ اس کے گارڈز اور ایڈیم اس کے ساتھ ہو لیے۔ تالیہ کی رنگت بھیجی تو اشعر مسکرا کے آگے ہوا اور وصلہ افزا انداز میں کہا۔ ”آجنگ کو دل رکھنے کی عادت نہیں ہے۔ وہ ہماری دنیا کے انسان نہیں ہیں۔ مگر آپ کیسے۔ میں سن رہا ہوں۔“ مگر تالیہ کا چہرہ جھما ہوا دکھائی دیتا تھا۔

”میں گھائل غزال میں انٹرنلڈ ہوں۔“
 ”اور؟“

”میں صرف یہ چاہتی تھی کہ مسز عصرہ سے ذاتی طور پہ مل لوں۔ گیلری سے ہٹ کے مگر...“ ایک اداس نظر اس طرف ڈالی جہاں وہ اپنے گارڈز کے ساتھ جاتا دکھائی دیا تھا۔ ”شاید مسز فاتح یوں ہر ایک سے نہیں مل لیتیں۔“ وہ جیسے ہرٹ ہوئی تھی۔
 ”وہ ہر ایک سے واقعی نہیں مل لیتیں لیکن میرا خیال کہ وہ آپ کو ہر ایک کی کیسٹنگ میں رکھتی ہیں۔“ وہ چونک کے اشعر کو دیکھنے لگی۔ آنکھوں میں امید جاگی۔ ”کیا یہ ممکن ہے؟“

”جی یہ ممکن ہے۔ آج رات آپ میرے اور عصرہ کے ساتھ ان کے گھر ڈز کیجئے گا۔ وہیں آپ پینٹنگ کی بات کر لیجئے گا۔ آپ یقیناً یہ چاہتی ہیں کہ کا کا اس کو نیلامی پہ نہ رکھیں۔“ امروٹھا کے سوال کیا گیا تو اس کا چہرہ پڑھ رہا ہو۔ دونوں ابھی تک راہداری میں آمنے سامنے کھڑے تھے۔

”جی۔ نیلامی پہ مجھے ڈر ہے کہ وہ میرے ہاتھ سے نہ نکل جائے۔ میں زیادہ قیمت دے کر بھی اس کو اپنے لیے پہلے سے بک کرنا چاہتی ہوں۔ مسز عصرہ واقعی میری بات رک کے سنیں گی نا؟“ وہ اس سے بولی جیسے ابھی بھی خوفزدہ ہو کہ اشعر اپنا ذہن بدل نہ لے۔

”کا کا آجنگ جیسی نہیں ہیں بچے تالیہ۔ وہ آپ سے مل کے بہت خوش ہوں گی۔ ہاں لیکن میں یہ وعدہ نہیں کر سکتا کہ وہ پینٹنگ نیلامی سے نکالنے پر راضی ہو جائیں گی۔“ اس بات پہ وہ مسکرائی۔

”اور اگر میں کوئی ایسی سفارش لے آؤں جس کو وہ دہنہ نہ کر سکیں تو؟“

اشعر ہلکا سا چونک کے اسے دیکھنے لگا پھر مسکرایا۔ ”آپ سفارش لائیں ہم دیکھ لیں گے۔ مجھے اجازت! تالیہ نے مسکرا کے سر ہلایا اور ایک طرف ہٹ گئی۔ وہ آگے بڑھا تو اس کے منتظر گارڈز بھی ساتھ چلتے گئے۔

’تو اس نے تمہیں گھر بلایا ڈنر ہے؟‘ کار میں بیٹھتے ہی داتن نے چھوٹے ہی پوچھا۔ تالیہ اطمینان سے بیٹھی اور دروازہ بند کر کے سیٹ بیلٹ پہننے لگی۔

’کیسے نہ بلاتا۔ مجھے پتہ تھا وہ ان فاتح نے مجھے گھاس نہیں ڈالی اور اشعر ظہرا خوش اخلاق۔ مجھے ’ہرٹ‘ دیکھ کے مددوا کرتے ہوئے ڈنر پہ بلالے گا۔ سب پلان کے مطابق ہو رہا ہے۔‘ ہیٹ اتار کے اس نے بچھلی سیٹ پہ ڈالا۔

’کل دعوت نامہ بھی اشعر نے بھیجا تھا۔ اب یہ دعوت بھی اشعر نے کر ڈالی۔ یہ تم میں اتنی دلچسپی کیوں لے رہا ہے۔‘ داتن کار اشارت کرتے ہوئے تھوڑی کھنکی تھی۔

’کیونکہ میں اس کی بہن کے بارو بار کے لئے منافع بخش ثابت ہو سکتی ہوں۔‘

’اشعر جیسے سیاست دانوں کو گیسرس بیوی کی تلاش ہوتی ہے جس کی وجہ سے وہ مزید پاپولر ہو جائیں۔‘

’اسے لڑکیوں کی کیا کمی ہے داتن؟ وہ صرف اپنی بہن کے لیے کر رہا ہے یہ۔‘ وہ شانے اچکا کے بے نیازی سے بولی تو داتن خاموش ہو گئی۔

’فاتح مجھے تاشہ کہتا ہے... یہ تاشہ کون ہے؟‘ وہ کھڑکی سے باہر دیکھتے سوچ میں ڈوبی بولی تھی۔

’تمہارے پاس ایک شناختی کارڈ ساشا کے نام کا ہے نا۔‘

’اوہ بھئی دفعہ بتاؤں موٹی مرغی اس نے ساشا نہیں کہا تاشہ کہا ہے۔ میں نے اس دن ایک وٹن دیکھا تھا کہ ایڈم اور میں کسی تاشہ کے خزانے کو تلاش کر رہے ہیں۔ کوئی خزانہ ہے داتن... اور کوئی تاشہ کی فلم جس سے مجھے وہ خزانہ سمجھنا ہے۔‘

’تو پھر انتظار کرو۔ تمہارے خواب تمہیں راستہ دکھائی دیں گے۔ فی الحال ڈنر کا سوچو۔‘

’رائٹ!‘ وہ سر جھٹک کے سیدھی ہوئی اور گہری سانس اندر اتاری۔ ’ہمارے پاس آج رات تک کا وقت ہے۔ ڈنر پہ مجھے عصرہ کے سامنے نقلی پینٹنگ کی اصلیت کھولنی ہے اور اس شخص کا پردہ بھی چاک کرنا ہے جو عصرہ کو دھوکہ دے رہا ہے۔ وہ کون ہے اس کو ہم نے شام سے پہلے ڈھونڈنا ہے۔ یہاں سے رائٹ لے لو۔ ہمیں ابھی گیلری کی طرف جانا ہے۔ وقت نہیں ہے۔‘ وہ بھیدگی سے بولی اور ساتھ میں چھوٹا آئینہ نکال کے چہرے کے سامنے کیے لپ اسٹک گہری کرنے لگی۔

☆☆=====☆☆

واپس پارلیمنٹ ہاؤس کے باہر آؤ تو پارکنگ میں کار کھڑی تھی اور دروازہ کھلا تھا۔ اندر بیٹھا فاتح موبائل پہ میلو چیک کر رہا تھا اور غالباً اشعر کا انتظار بھی۔ اشعر پارکنگ کے سرے پہ کھڑا رہی کی بات توجہ سے سن رہا تھا۔

’تمام معلومات اکٹھی کی ہیں۔ وہ واقعی اتنی ہی امیر ہے جتنی نظر آتی ہے۔‘ وہ دبے دبے جوش سے بتا رہا تھا۔ ’چند معروف کمپنیز میں اس کے شیئرز ہیں۔ باپ عرصہ ہوا مر کھپ گیا تھا تب سے ساری دولت کی بلا شکر کج غیرے مالک رہی ہے۔ کئی سال امریکہ میں رہی‘

وہیں پٹی بڑھی، تین سال ہوئے کے ایل آئی ہے۔ پارٹیز اور آرٹ کی خدمت بس یہی کام کرتی ہے۔ ریکارڈ بالکل صاف ہے۔ ایک چالان تک نہیں ہوا آج تک۔“ پھر وہ پٹھرا۔ اشعر جو سکرا کے سن رہا تھا اس کے وقتے پہ قدرے بد مزہ ہوا۔

”تمہاری ٹون سے لگتا ہے تم ”مگر“ کہنے والے ہو۔“

”ہنیں سوری سر، مگر میں یہ سوچ رہا تھا کہ جس کا بھی بیک گراؤنڈ ڈیٹا اکٹھا کروں اس کے دامن کا کوئی نہ کوئی دھبہ ضرور مل جاتا ہے۔ ایک پارکنگ ٹکٹ ہی آئی۔ ڈرنک ڈرائیونگ کا ایک ایکسیڈنٹ ہی آئی مگر یہ لڑکی بالکل صاف ہے۔ کچھ زیادہ ہی صاف ہے۔“

”بہت سے لوگ صاف ہوتے ہیں رلی۔ بے کاری کی باتیں نہ سوچا کرو۔“ وہ اتنا کہے بولا اور کاری کی طرف بڑھ گیا۔ اندر بیٹھے ہی وہ قدرے درشتی سے فاتح سے مخاطب ہوا تھا۔

”وہ کا کا کے لیے بہت منافع بخش ڈونر ثابت ہو سکتی ہے۔ بھائی آپ کو اس کچھوڑا سا وقت دینا چاہیے تھا۔“

وہ جو عنینک ناک پہ جمائے موبائل دیکھ رہا تھا اسی طرح سر جھکائے بولا۔ ”کا کا کا بہانہ نہ کروا لیں۔ تمہیں وہ لڑکی پسند آگئی ہے۔ اس لیے تم اس پہ جتنا چاہے وقت ضائع کرو میں تمہیں کچھ نہیں کہوں گا۔“

اشعر نے فوراً سامنے بیٹھے ڈرائیور اور ایڈیٹور کو دیکھا اور پھر برہم سی خاموشی سے کھڑکی سے باہر دیکھنے لگا۔

☆☆=====☆☆

کوالا لیپور کی وہ چوڑی سڑک درختوں سے گھری تھی۔ دونوں اطراف میں دو تین منزلہ اونچی لکڑی کی عمارتیں بنی تھیں۔ کسی زمانے میں یہ گھرتے مگر اب ان کو تراش خراش کے بعد آرٹ گیلریوں، ریستورانوں اور ڈیزائنرز شاپوں میں ڈھال دیا گیا تھا۔ سرسبز درختوں کے پس منظر میں بھوری لکڑی کی اونچی شاپس بہت بھلی معلوم ہوتی تھیں۔ عصرہ کی آرٹ گیلری بھی ان کے وسط میں کھڑی تھی۔

گیلری کے بالکل سامنے سڑک پہ ایک پولیس کوارٹر کی ڈروازے کھلے اور اندر سے وہ دونوں باہر نکلیں۔ تالیہ نے فرانسیزی جوڑا ہنا کے سن گلاسز پہن رکھی تھیں۔ ہونٹوں پہ بھوری لپ اسٹیک لگائے سیاہ گوٹ پہننے وہ سخت گیرانی آفیسر معلوم ہوتی تھی۔ جبکہ داتن پولیس کے یونیفارم میں ملبوس تھی۔

تالیہ اعتماد سے آگے چلتی ماتھے پہ بل ڈالے گیلری کے مقابل شاپ میں داخل ہوئی جو ایک کینزوں کا بوتیک تھا۔

”سا شاکمال... اے ایس پی رائے ملیشیا پولیس۔“ وہ سچ کارڈ لہراتی ریسیپشن پہ آئی اور ایک کنبی کاؤنٹر پہ رکھی۔ ”اور یہ انسپکٹر صوفیہ ہیں۔“

”بچیہ خشک انداز میں داتن کا تعارف کرو لیا۔

کاؤنٹر والا لڑکا سیدھا کھڑا ہو گیا۔ ”جی آفیسر... کیا ہوا؟“

”دی رو میں ایک قتل ہو گیا ہے۔ ہائی پروفائل۔ مجھے تمہارا سی سی ٹی وی ریکارڈ دیکھنا ہے۔“ کروفر سے کہہ کر اس نے ہاتھ جھلایا اور جھک کے کاؤنٹر کی مانیٹر اسکرین اپنی جانب موڑی۔

”کیا ہو رہا ہے؟“ مینیجر سامنے سے چلتا آیا تو دونوں پولیس آفیسرز نے گردن موڑ کے اسے دیکھا۔ مینیجر ناخوش لگتا تھا۔ کبھی ان کو دیکھتا کبھی گا بکوں کو جو مزہ مڑ کے اسی طرف دیکھ رہے تھے۔ تالیہ اسے نظر انداز کر کے واپس لڑکے کی طرف مڑی۔

”صوفیہ تمام عملے سے پوچھ چکھ کر گئی، تم مجھے کل کی فوج نکال کے دو۔“ تحکم سے وہ بولی مگر اس سے پہلے کہ لڑکا کمپیوٹر پہ بھکتا مینیجر سر پہ پہنچ چکا تھا۔ اس کے چہرے پہ ناگواری تھی۔

”وارنٹ ہے آپ کے پاس؟“

”آپ کے خیال میں میں وارنٹ کے لیے کورٹ کے چکر لگاتی رہوں اور قاتلوں کو بھاگ جانے دوں؟“

”کون سا قتل ہوا ہے یہاں؟ کمال ہے ہمیں خبر بھی نہیں ہوئی۔“

”پھر دعا کرو کہ تمہارے عملے کا تعلق نہ نکل آئے جرم سے تو ہر ذرہ سارے زمانے کو خیر ہو جائے گی۔ فوج نکالو یار، کیا کر رہے ہو۔“ لڑکے کو جھڑکا تو وہ فوراً کی بورڈ پہ بن دبانے لگا۔ مینیجر نے چبھتی ہوئی آنکھوں سے باری باری دونوں کا جائزہ لیا۔

”کون سے تھانے سے ہیں آپ؟“

”تن اسچ ایس لی پولیس اسٹیشن۔“ پیچھے کھڑی داتن روکے انداز میں بولی تھی۔

”اچھا۔ میرا کزن بھی وہاں کام کرتا ہے۔ کبھی آپ کا ذکر نہیں کیا اس نے سا شاکمال صاحب۔“

”کیا نام ہے آپ کے کزن کا؟“ وہ پرسکون رہی۔ بے نیاز اور اکتائی ہوئی۔

”نصر اللہ پترا۔ سب انسپٹر ہے۔“

تالیہ نے بے زاری سے کچھ کہنے کے لئے لب کھولے کہ داتن تالیہ کے برابر آئی۔ ”نصر اللہ پترا تو دو سال پہلے کارا یکسٹنٹ میں فوت نہیں ہو چکا؟ اس کی روح نے آکر اگر تمہیں میڈم کے بارے میں خبر نہیں دی تو ہم کیا کر سکتے ہیں۔“ سیاہ موٹی عورت اسے گھور کر چہا چہا کے کبتی دو تین قدم مزید قریب آئی تو مینیجر کے تاثرات بدلے۔ وہ پیچھے ہٹا۔

”اگر تم جیسے mysognist مرد و عورتوں کووردی میں برداشت نہیں کر سکتے اور چاہتے ہو کہ ہمارے تھانے فون کرو تو ملاؤ فون۔ اچھا ہے آج سارا دن پولیس کی گاڑیاں تمہارے اسٹور کے باہر کھڑی رہیں تاکہ گا بک ادھر آنے کی زحمت نہ کریں۔“ موٹی ایک ایک حرف تپش سے ادا کرتی گھورتے ہوئے آگے آ رہی تھی اور مینیجر پیچھے ہٹ رہا تھا۔ اس کے چہرے کی کلفت اور شک سب زائل ہو چکا تھا۔

”اب ہم تھانے سے کسی مرد آفیسر کو بلا کے لائیں گے یا تم لوگوں نے تعاون کرنا ہے؟“ تالیہ برہمی سے بولی۔

”لگاؤ... ان کو کیا دیکھتا ہے... شہاباش دکھاؤ۔“ وہ لڑکے کی طرف گھوما تو وہ بس ہاتھ جلدی جلدی مظلوم فوج لگانے لگا۔ تالیہ نے بدقت مسکراہٹ دہانے فلیش ڈرائیو اس کی طرف بڑھائی۔

باہر پولیس کلار میں بیٹھتے ساتھ ہی وہ داتن کی طرف گھومی تھی۔ ”تمہیں کیسے پتہ کہ اس کا کزن مر چکا ہے۔“

داتن نے جواب میں شاہانہ بے نیازی سے کندھے اچکائے۔ ”میں کردار میں خود کو اچھے سے ڈھالتی ہوں تالیہ۔ جس تھانے کی آفیسر کا رول کر رہی ہوں اس کے بیس سال کا ریکارڈ میرے زرخیز ذہن میں محفوظ ہوتا ہے۔ ایک ایک شخص کا نام ایک ایک کیس کا نمبر۔“

”واؤ داتن!“ وہ بے حد متاثر ہو کے بولی۔ ”میں کتنی امپر بیسڈ ہوں تم سوچ نہیں سکتیں۔ اتنی ذہین اور باکمال گرافٹ کا ساتھ میرے لئے کتنے فخر کی بات ہے۔ کاش میں بھی تم جتنی ذہین ہوتی۔“ آخر میں افسوس سے بولی تو داتن کے سیاہ گالوں میں سرخی گھلی۔ وہ شرمانے کے ساتھ حیران بھی ہوئی۔

”چچ؟“

”ہرگز نہیں۔“ وہ چچ کے بولی۔ ”کیونکہ مجھے اچھی طرح معلوم ہے کہ تم جب بھی پولیس والی کارول کرتی ہو تو کان میں لگے اس آلے سے.... (اس کے کان سے نکلا کھینچ نکالا) ہر وقت اپنی پولیس والی دوست سے آن لائن رابطے میں رہتی ہو، تاکہ ادھر کوئی کسی کا نام لے اُدھر تمہاری دوست تمہیں کان میں خبر کر دے۔ ہونہر۔“ آلہ اس کی مٹھی میں پٹخا۔ لیکن داتن ذرا بھی شرمندہ نہ ہوئی۔

”یہ بھی آرٹ کی ہی ایک قسم ہے۔“

”اور اسے شارٹ کٹ کہتے ہیں۔“

داتن نے افسوس سے اسے دیکھا اور کارٹاشار کی۔ ”دل دکھانے والوں کا قیامت کے دن الگ سے حساب ہوگا تالیہ۔“

”اس سے پہلے دنیا کی آدھی آبادی کا کھانا کھانا جانے والوں کا ہوگا۔“ سنجیدگی سے کہتے ہوئے اس نے لیپ ٹاپ کھولا اور فلیش اس میں لگائی۔ اسکرین ڈرا سیدھی کی اور گردن جھکا کے غور سے دیکھا۔ ”مسز عسمرہ نے کہا تھا کہ میرے آنے سے پہلے عرب شیخ نے آکر پینٹنگ ان کوڈی۔ یہ دیکھو، یہ میں جاری ہوں شاپ میں۔“ وہ ویڈیو کو پیچھے کر رہی تھی جو اسٹور کے بیرونی کیمبرے سے لی گئی تھی اور اس میں گیلری میں جاتے لوگ صاف دکھائی دے رہے تھے کیونکہ اسٹور اور گیلری آمنے سامنے تھے۔

”اوہ۔ یہ ہے وہ عرب شیخ جس نے مسز عسمرہ کو پینٹنگ دی۔ اس کے گارڈز پینٹنگ کا پاس اٹھا کے اندر لے جا رہے ہیں۔ اسے پہچانتی ہو۔“ اس نے اسکرین کارخ داتن کی طرف موڑا۔ اس نے ڈرائیور کرتے ہوئے ایک نظر ڈالی۔

”نہیں۔ کون ہے یہ؟“

”یہ نونفل ہے۔ شیخ جاسم کا ملازم جس سے ہم نے پینٹنگ چرائی تھی مگر یہاں تو یہ بڑے اچھے کپڑے جوتے پہن کے آیا ہے۔ ڈیزائنر گلاسز۔ واہ۔ شیخ بننے کی داکاری کر رہا ہے۔“

”تو ہمیں اس کی ابھی تک شکل یاد ہے؟“ جواب میں تالیہ نے ایک سلگتی نظر اس پر ڈالی۔ ”بد قسمتی سے میرا زرخیز دماغ بیس سال پہلے تھانے کا ریکارڈ تو اپنے اندر محفوظ نہیں رکھتا، مگر ڈیڑھ سال پہلے چوری کی گئی پینٹنگ سے متعلقہ گھر کی تمام معلومات یاد ہیں مجھے۔ یہ نونفل ہی ہے اس کی پوری چھان بین کی تھی ہم نے۔“

”یعنی اس نے شیخ بن کے پینٹنگ مفت میں دی ہے۔ عطیے کے طور پر۔ اگر پیسے کمانا مقصد نہیں ہے تو پھر کیا؟“

”دشٹی۔ کیونکہ جب نیلامی پر عصرہ یہ پینٹنگ بیچیں گی اور وہاں خریدار نے ماہرین کو بلا کے اسے چیک کرو لیا اور میڈیا کے سامنے یہ بات کھلی کہ پینٹنگ نقلی ہے تو عصرہ مشکل میں پڑ جائیں گی۔ پچھلے دس سال سے بیچی ایک ایک پینٹنگ کا آڈٹ ہوگا۔ مقدمے... اسکیٹڈل....“

”تو ہم ان کی مدد کیوں کر رہے ہیں؟ یہ ان کا معاملہ ہے۔ ہمارا اس سے کیا لینا دینا۔“

”میں وان فاتح کو اس طرح برٹ ہوتے نہیں دیکھ سکتی۔ بس میں نہیں دیکھ سکتی۔“ اس نے اسکرین آہستہ سے فولڈ کی۔ ”یہ جو کوئی بھی ہے اس کا مقصد وان فاتح سے دشٹی نکالنا ہے، ناکہ عصرہ سے۔“

واتن نے ڈرائیو کرتے ایک گہری نظر اس پر ڈالی۔ ”وہ سیاستدان ہے اور وہ بھی شادی شدہ دو بچوں کا باپ۔ تمہیں اس کی فکر نہیں کرنی چاہیے، تالیہ۔ سیاستدان بہت دلاتے ہیں اچھے دل کی لڑکیوں کو۔“

”تمن۔ اس کے تمن بچے تھے۔“ وہ باہر دیکھ رہی تھی۔ آنکھوں میں کرچیاں سی چھینے لگی تھیں۔ (کیا واقعی مجھے اس سے محبت ہونے لگی ہے؟)

”خیر آج رات تم کیا کرو گی؟“

”میں! اس نے آنکھیں رگڑیں اور وغذا اسکرین کے پار دیکھتے ہوئے مسکرائی جہاں ہارش کے بعد اب سورج جھانکنے لگا تھا۔ ”میں آج ڈزنیبل پر وان فاتح کو ہتاؤں گی کہ میرا ٹیلنٹ کیا ہے۔“ ایک عوام ان چمک دار آنکھوں میں جھلملانے لگا تھا۔ آنسو خاموش ہو گئے تھے۔

☆☆=====☆☆

شہر کے دوسرے حصے میں وان فاتح کی کار ایک تجارت کے سامنے کی تو اشعر جو اس گفتگو کے بعد سے اب تک خاموش ہی تھا، نکلنے سے پہلے اچھتے انداز میں اسے دیکھ کے بولا۔ ”آپ اندر نہیں چلیں گے؟“

”مرا وہ بدل دیا ہے۔ آفس جاؤں گا۔“ وہ سر جھکائے ابھی تک موبائل دیکھ رہا تھا۔

”شاید آپ اس گیدرنگ کو اس لیے avoid کر رہے ہیں کیونکہ یہاں سب آپ سے استعفیٰ کی بابت سوال کریں گے۔ میرا خیال ہے آجنگ اب وہ وقت آئی گیا ہے جب آپ اپنے استعفیٰ کا اعلان بہادری کے ساتھ کر ہی ڈالیں۔“ اس کے لہجے میں برہمی اور فحشگی کا عنصر نمایاں تھا۔ فاتح نے نظر تک نہیں اٹھائی اور وہ کار سے نکل گیا۔

”عثمان۔“ اس نے بالآخر سر اٹھا کے ڈرائیو کرتے پلوٹیوکل سیکرٹری کو دیکھا۔ ”دی سن کی ہڈی کے ساتھ شام کے انٹرویو کا وقت رکھو۔ وہ کافی دن سے کہہ رہی تھی۔“

”اوکے سر، مگر... دی سن تو ہمارا مخالف اخبار ہے۔“ وہ تذبذب سے بولا۔ (ملائشیا میں آدھے اخبارات حکومت اور آدھے اپوزیشن کی

سیاسی جماعتوں کے ہوتے تھے۔ ایک کالج جانبدار ہوتا تھا تو ایک کالج صوفی۔
 ”مجھے سیاست نہ سکھاؤ۔ جو کہا ہے وہ کرو۔“ وہ جذبات سے عاری لہجے میں بولا تو عثمان خاموش ہو گیا۔ ایڈم ہکا سا کھنکھارا۔
 ”سر میں آج کادن آف لے سکتا ہوں دو تین گھنٹے کا؟ میرا ایک دوست....“
 ”شیور۔ کار سے نکل جاؤ۔“ موبائل پر گنگے فاتح نے ہاتھ جھلا کے کہا گویا مزید اپنے مطالبے میں خلل برداشت نہ کر پارا ہوا۔ ایڈم اگلے ہی پلٹا ہاتھ۔

اندرا شاعر عمارت کی لٹ کی طرف بڑھتا ہوا کان سے لگائے مسکراتے ہوئے کہہ رہا تھا۔ ”آپ کو برا تو نہیں لگا؟ کا کا؟ ایک ڈنر کا بوجھ ڈال دیا میں نے آپ پر؟“

”میرا کیوں لگے گا؟“ ایش؟ میں ہر رات کسی ڈنر کی میزبان یا مہمان بننے کی عادی ہوں۔ اور اگر وہ دو پیسٹنگز بھی خرید لے اور اپنے پیسے دو تین آرٹ کیکلز کو لے آئے تو بہت فائدہ ہو سکتا ہے۔“ وہ حساب کتاب کر کے کہہ رہی تھی۔ ”اور میں جانتی ہوں کہ تم اس میں دلچسپی لے رہے ہو اس لیے مجھے بھی اب اس میں دلچسپی محسوس ہونے لگی ہے۔“
 ”اچھا اتنا شور کیوں ہے آپ کے پیچھے؟“ وہ مسکراہٹ دہاکے بولا تھا۔

”چیریٹی ایونٹ پر آئی ہوئی ہوں ایک تنظیم خانے میں۔ شام کو وقت سے پہنچ جانا۔ اچھا۔ فاتح سے تو مجھے کوئی امید نہیں ہے مگر اسے بھی آنے پر مجبور کرنا۔“ عصرہ نے فون رکھا اور مسکرا کے پیچھے کھڑے لوگوں کی طرف متوجہ ہوئی جو اس کا انتظار کر رہے تھے۔ وہ ملے طرز کی لمبی قمیض اور اسکرٹ کے اوپر دو پینڈس پر لیے ہوئے تھی۔ ایک اونچی عمارت کے دالان میں وہ کھڑی تھی۔ سامنے بیڑھیاں تھیں جہاں سے ان کو اوپر جانا تھا۔

”اس طرف۔“ ساتھ چلتے افراد آگے بڑھے تو وہ مسکرا کے ان کی بات سنتی منگھلے ہیر زینے چڑھنے لگی۔ دائیں بائیں منتظمین تھے۔ چند مرد اور خواتین جو اسے وقفے وقفے سے ایونٹ کے بارے میں آگاہ کر رہے تھے۔ فون گرا فرز بھی ساتھ ہی اوپر چڑھ رہے تھے۔ وہ اوپر ہی زینے پر آئی ہی تھی کہ جانے کس طرف سے ایک بچہ بھاگتا ہوا اس کی طرف آیا۔ اس کی رنگت سیاہ اور آنکھیں نیلی تھیں۔ عصرہ نے اسے نہیں دیکھا۔ وہ مسکرا کے منتظم کی بات سن رہی تھی کہ اس بچے نے اس کا ہاتھ تختی سے پکڑا۔ وہ چونکی، مگر پھر مسکرا کے ذرا سا جھگی تاکہ آہستہ سے اپنا ہاتھ نکال لے۔

”دھیان رکھنا۔ خبردار رہنا۔“ وہ اس کے قریب ہو کے اس کی آنکھوں میں دیکھ کے غرایا تھا۔ عصرہ کی مسکراہٹ غائب ہوئی۔ دیگر افراد فوراً اس طرف بڑھے تاکہ اس کو عصرہ سے علیحدہ کر سکیں مگر وہ اس کا ہاتھ جکڑے اس کی آنکھوں میں بنا پلک جھپکے آنکھیں ڈالے غراہٹ کے ساتھ کہتا گیا۔

”ایک چور ہے۔ اور وہ پورہ (شکار بازوں) میں سے ہے۔“

اس کو اپنی زندگی میں مت داخل ہونے دینا۔

وہ آئے گی اور تمہارے شوہر کو تمہاری دنیا سے دور لے جائے گی۔

وہ....“ مگر ایک شخص نے اسے زور سے کھینچ لیا تو اس کا ہاتھ عصرہ کے ہاتھ سے چھوٹ گیا۔ وہ اسے جھڑکتے ہوئے اپنی گرفت میں لیے اور لے جا رہا تھا اور عصرہ ایک نلک ادھر دیکھ رہی تھی۔ چند لمحوں کے لیے وہ شمل ہو گئی مگر پھر جبراً مسکرائی اور زینے چڑھنے لگی۔ رنگت ابھی تک قدرے اڑی ہوئی تھی۔ منتظم گھبرا کے معذرت کرنے لگا۔

”یہ احمد ہے۔ کچھ عرصے سے ذہنی توازن بگڑتا جا رہا ہے اس کا۔ کہتا ہے اس کو مستقبل کے خواب آتے ہیں۔ بس میں معافی چاہتا ہوں۔“

”نہیں کوئی بات نہیں۔“ اس نے گردن موڑ کے اس طرف دیکھا جہاں وہ بچے کو لے کر گئے تھے۔ ”یہ پیورو کیا ہوتے ہیں۔“
 ”پیورو legend ہے ایک۔ قدیم داستانوں میں اس کا ذکر آتا ہے۔ ایک جاادو گروں یا عالموں کا گروہ سا تھا شاید جو اپنے آپ کو پیورو (شکاری) کہتے تھے۔ مگر آپ ان باتوں میں نہ پڑیں۔ احمد کا ذہنی توازن درست نہیں ہے۔“ وہ اسے تسلی دینے لگا تو وہ گہری سانس لے کر زینے چڑھنے لگی۔ اسے ان حقیقت سے ماورا باتوں پر ویسے بھی یقین نہیں تھا۔

☆☆=====☆☆

کوالا لپور کا وہ ایک سرفروش بازار تھا۔ درمیان میں اینٹوں کی روش بنی تھی اور دونوں اطراف میں دکانوں کی قطاریں تھیں۔ ان کے برآمدوں میں چھتری والے اشال لگے تھے جہاں لوگ رک رک کے خریداری کرتے دکھائی دیتے تھے۔ ایسے میں ایک ریٹورنٹ کے اندر درمیانی میز پر ایڈیم بیٹھا دکھائی دے رہا تھا۔ سامنے ایک کریوٹ والا نوجوان تھا جس سے وہ منونیت سے کہہ رہا تھا۔
 ”دشکر یہ تم نے میرے لئے وقت نکالا۔“

”کوئی بات نہیں۔ میں توفوج سے چھٹی پو آیا ہوا تھا۔ کچھلے ہی ہفتے ریٹک بڑھا ہے۔ تم سناؤ تمہا کیا کرتے ہو۔“ اس کے انداز میں بے نیازی تھی۔ وہ شابانہ انداز میں بائیں بازو کرسی کے پیچھے کیے بیٹھا تھا۔

”میں...“ وہ رکا۔ ”میں ایک آدمی کا ہاڈی مین ہوں۔ چند دن کے لئے۔“

”واٹ؟ ہاڈی مین؟ چیچ چیچ۔“ اسے افسوس ہوا۔ ”اگر تمہیں دس دنہ تو تم فوج میں ترقی کرتے بہت۔ میرے برابر چیچ چکے ہوتے۔“
 پھر نوجوان چپ ہو گیا تو وہ ہلکا سا مسکرایا۔

”نصر، میں تم سے کبھی جیلس نہیں ہوں گا، بے فکر رہو۔ اگر اللہ نے میرے دوست کو وہ کامیا بیاں دے دی ہیں جو میں حاصل کرنا چاہتا تھا تو مجھے حسد نہیں کرنا چاہیے۔ اللہ سب کا برابر کا ہوتا ہے۔ میرا بھی ہے۔ میں محنت کروں گا تو مجھے بھی کامیا بیاں ملیں گی۔“
 ”ہاں یہ تو ہے۔“ نصر نے کان کھجاتے ہوئے سر کو خم دیا۔ پھر وہ دونوں ادھر ادھر کی باتیں کرنے لگے۔ کری پف آگئے تو وہ ان سے

انصاف کرنے لگے۔

”ایک بات بتاؤ.... مجھے ایک الجھن ہے۔“ بالآخر ایڈم مدھے پہ آیا۔ نوجوان پف کھاتے ہوئے غور سے اس کو دیکھنے لگا۔

”مگر کسی لڑ....“ وہ لڑکی کہتے کہتے آدمی بول گیا۔ ”کسی آدمی کو تم دو مختلف جگہوں پہ دو مختلف حلیوں میں دیکھو تو اس کا کیا مطلب ہوگا؟“

”یہ تو ان دو جگہوں پہ منحصر ہے ایڈم۔“

”کیا؟“ وہ سمجھ نہیں پایا۔

”مگر کوئی شخص دو مختلف حلیے بنا کے دو مختلف جگہوں پہ موجود ہے تو یہ دیکھنا ہوگا کہ ان دو جگہوں میں کیا مشترک ہے۔ وہ کس کے آگے

پہنچے گھوم رہا ہے؟“

ایڈم شل رہ گیا۔ بالکل شل۔ وہ تو حلیوں میں ہی الجھ رہا تھا۔ یہ خیال ہی نہیں آیا۔

”ایک... ایک بہت ہائی پروفائل شخص کے گرد....“ ایڈم کی حیرت میں ڈوبی زبان لڑکھرائی۔ ”دو دفعہ میں نے اسے دیکھا ہے۔ ایک

دفعہ نوکر کے روپ میں ایک دفعہ امیر انسان کے روپ میں۔“

”تو صاف ظاہر ہے وہ اس ہائی پروفائل شخص کو نارگٹ کر رہا ہے۔“

”تمہارے خیال میں وہ ایسا کیوں کرے گا؟“ وہ الجھنوں میں گھر گیا تھا۔

”کیونکہ یہ بہرہ ویسے (con artist) جاسوس یا کرایے کے قاتل ہوتے ہیں جو جیسے بدلتے ہیں اور کسی خاص جگہ یا شخص کو نارگٹ

کرتے ہیں۔ ان کا مقصد کسی کو قتل کرنا یا کوئی اہم چیز چھیننا ہوتا ہے۔“

”مگر میں نے اس سے پوچھا کہ وہ وہی ملازم ہے تو وہ بولا کہ نہیں اور اس نے مجھے اتنا برا بھلا بھی کہا۔“ اس کو اپنا غم یاد آیا۔

”تو تمہارے خیال میں اس نے مان جانا تھا؟ بلکہ اسے تو ہنگامہ کر کے تمہیں نوکری سے نکلوانا چاہیے تھا تا کہ تم اس کے لیے رکاؤ نہ

بنو۔“

”یعنی وہ.... وہ وہی ہے۔“ پہلی دفعہ اسے ہزار فیصد یقین آیا تو وہ دنگ رہ گیا۔

”اگر ہنگامہ کھڑا کیا ہے تو وہ بالکل وہی ہے، کیونکہ چور ہی سب سے زیادہ شور مچاتا ہے۔“ وہ سینڈ وچ کے بانٹ لیتے عام سے

انداز میں کہہ رہا تھا۔

”مطلب میں ٹھیک تھا۔ یا اللہ۔ وہ کون ہے؟ چور جاسوس یا قاتل؟“ پھر چونک کے دوست کو دیکھا۔ ”اب میں کیا کروں؟“

”یہ اس گھر کا معاملہ ہے جہاں تم نوکری کرتے ہو؟“ ایڈم نے جھٹ سر ہلایا۔

”اور کسی نے تمہاری بات کا یقین نہیں کیا؟“ ایڈم نے نفی میں گردن دائیں بائیں ہلائی۔

”جہاں تم نے اس کو ملازم بنے دیکھا تھا وہاں جاؤ اور ادھر کے مالکوں سے اس کے بارے میں معلومات لو۔ پھر اپنے مالک کے پاس

شوت سمیت جاؤ۔ ایک منٹ کہاں جا رہے ہو، کھانا تو کھا لو۔“ وہ اسے یوں اٹھتے دیکھ کے حیران ہوا مگر ایڈم نے جلدی سے آگے بڑھ کے اس کا کندھا تھپکا..... ”تھینک یو“ بولا..... جیب سے چند نوٹ نکال کے گلاس تلے رکھے اور باہر کو بھاگا۔ اس کی ساری دنیا میں بھونچال آ گیا تھا۔ (کرایے کی قاتل؟) جاسوس یا چور کی بجائے یہی خیال پریشان کرنے کے لئے کافی تھا۔

☆☆=====☆☆

ابھی دوپہر پوری طرح نہیں ڈھلی تھی مگر اس سڑک پہ بنی مہنگی اور برانڈڈ شاپس کی ساری بتیاں جل اٹھی تھیں۔ ایسے میں وہ اٹھی گردن کے ساتھ کنبی پہ پرس ٹانگے ایک بڑے اسٹور کے سامنے آرکی۔ سبز فراک اور چھوٹا سفید منی کوٹ پہنے، وہ آنکھوں پہ بڑے بڑے سیاہ گلاسز لگائے ہوئے تھی۔ گردن مخرور امیر زادیوں کی طرح کڑا رکھی تھی۔ ایک ہاتھ میں ملک شیک تھا اور دوسرے میں موبائل جس پہ وہ پیغام دیکھ رہی تھی۔

”جو تم نے کہا تھا میں نے کر دیا، عالم!“ مولیا کا پیغام جگمگا رہا تھا۔

”گڈ۔ اب کوشش کرنا کہ مجھے تم بالکل یاد آئے۔“ جواب دے کر فون رکھا تو دوسرا موبائل بجنے لگا۔ اس نے کان سے لگایا۔ ”داتن، مولیا نے کام کر دیا ہے۔“

”گڈ۔ تم کہاں ہو؟“

”میں مسز، عمرہ کے لئے کوئی قیمتی تحفہ لینے آئی ہوں، جو میری شان کے عین مطابق ہو۔“

”جیسے میں اس بات پہ یقین کر لوں گی؟“ اس نے منہ بنا کے کہا تو تالیہ نے شانے اچکائے اور فون پرس میں ڈال دیا۔ پھر اعتماد سے اندر چلی آئی۔

جیولری ریک پہ آ کر اس نے سن گلاسز اوپر کر کے بالوں پہ لکائے اور گردن جھکا کے قیمتی زیورات دیکھنے لگی۔ آنکھیں سوچنے والے انداز میں چھوٹی کر لیں۔ ساتھ ہی ملک شیک کے کھونٹ بھی بھرتی رہی۔ پھر وہ عورتی مساک جیولری کے دو ڈائمنڈ لاکٹ اٹھائے۔ بالکل ایک جیسے۔ ایک کو خالی ہاتھ میں پکڑا، دوسرے کو ملک شیک گلاس والے ہاتھ میں اور کاؤنٹر کی طرف چلی آئی۔

کاؤنٹر پہ ایک چینی نوجوان کھڑا بنگ کر رہا تھا۔ رش کافی تھا۔ تالیہ کے آگے قطار لگی تھی۔ وہ منتظر سی کھڑی رہی۔ رش بہت تھا۔ قطار ست تھی۔ جیسے ہی سامنے والی عورتیں نہیں وہ آگے آئی اور لاکٹ سامنے دھرا۔ ملک شیک گلاس والا ہاتھ نیچے کر لیا۔ نوجوان نے ہل بنا کے دیا تو اس نے پرس سے نوٹوں کی گڈی نکال کے رکھی۔ لڑکے نے پیسے رکھ لیے اور لاکٹ کا سیکورٹی ٹیگ اتارا۔ (اگر یہ ٹیگ لگا رہے تو دوکان سے باہر لے جانے کی صورت الارم بج جاتا ہے۔) ابھی وہ لاکٹ ساتھ والے ملازم کو دینے ہی لگا تھا کہ اسے ہاس میں ڈالنے کہہ دیا۔

”ایک منٹ۔ میں اس کو ٹرائی کر لوں۔“ لڑکے نے سمجھنے والے انداز میں لاکٹ اس کی طرف بڑھایا۔ اس نے اپنا سیل اور پرس کاؤنٹر

پہ دھرا۔ بتایا رقم بھی نہیں اٹھائی۔ گویا اپرواہ امیر لڑکی نے سب ان کے سامنے رکھ دیا۔ پھر ملک خیک سے گھونٹ بھر اور آئینے تک آئی جو قریب میں لگا تھا۔ اب اس نے دھیرے سے لگ اتر لاکٹ ملک خیک گلاس میں گرادیا اور خود لگ والا دوسرا لاکٹ گردن میں پہن کے دیکھنے لگی۔ ہاتھوں کی یہ خیف سی حرکت سی سی ٹی وی میں نظر نہیں آتی۔

آئینے میں اپنا عکس دیکھ کے اس نے منہ بنایا۔ ماتھے پہ سلوٹیں پڑیں۔ واپس آئی۔ دو تین گاہکوں کے بھگت جانے کا انتظار کیا اور پھر اداسی سے لاکٹ کاؤنٹر پہ رکھا۔

”یہ اچھا نہیں لگ رہا۔ کیا میں اسے واپس کر سکتی ہوں۔“ بل اٹھا کے واپس بڑھایا۔ سبز مین کے چہرے پہ افسوس ابھرا۔ مگر اس نے سر ہلاتے ہوئے بل تمام لیا۔ ”آپ کچھ اور دیکھ لیں۔“

”نہیں اب میرا موڈ آف ہو گیا ہے۔“ وہ اداس نظر آتی تھی۔ لڑکے نے لاکٹ واپس لے لیا اور بل سے بیچ کرنے لگا۔ پھر اس کی انگلیاں ٹیک پٹھریں۔ تالیہ نے کھڑکی سے باہر دیکھا اور اونچ سا بولی۔ ”آف باہر کتنی haze پھیلی ہے۔ اس نے تو کے ایل اور تائی یو این میں کوئی فرق ہی نہیں چھوڑا۔“ (بیز وز دھند ہوتی ہے جو انڈونیشیا کے جنگلات جلانے سے ملائیشیا تک پھیل جاتی ہے۔)

وہ چونک کے اسے دیکھنے لگا۔ ”آپ ہائی یو این جا چکی ہیں؟“ (تائی یو این چائینہ کا انتہائی فضائی آلودگی کا شکار ایک شہر ہے۔)

”جا چکی کیا مطلب؟ میں بڑی ہی وہی ہوئی ہوں۔“ وہ مسکرا کے چینی زبان میں بولی تو وہ خوشگوار حیرت سے مسکرایا۔ ”میرے والد کا آدھا خاندان وہیں سے ہے۔ ہم بھی وہیں رہتے تھے۔ یہ آپ کے پیسے۔“ اس نے لاکٹ واپس کر دیا اور پیسے اس کے حوالے کر دیے۔

”خوشی ہوئی آپ سے مل کر۔“ تالیہ نے شکر یہ ادا کر کے ملک خیک کا گلاس اٹھایا۔ سن گلہز آنکھوں پہ گرائے اور اسی اعتماد سے چلتی ہوئی باہر نکل گئی۔ آرام سے کار تک آئی اندر بیٹھی گلاس کا آخری گھونٹ بھر اور ششو سے نیچے بیٹھا لاکٹ نکال کر صاف کیا اور مسکرائی۔ ”ہے کوئی حالم جیسا ہاں؟“

تنگو کامل محمد کے گھر پہ شام اترنے لگی تھی جب ایڈم نے بیرونی گیٹ کی گھنٹی بجائی۔ دل دھڑک رہا تھا ہاں بارہا بولوں پہ زبان بھیرتا تھا مگر جنون اس سے بڑا تھا۔ کھوج لگائی ہی تھی۔

دروازہ کھلا تو ایک ملازم دکھائی دیا۔ ”مجھے مسز شیلا سے ملنا ہے۔ میں وان فاتح کا ہاڈی مین ہوں۔“

ملازم نے فوراً راستہ چھوڑ دیا اور اسے پورچ تک لے آیا، پھر وہیں رکنے کو کہا۔ ایڈم بے چینی سے آگے پیچھے ٹہلنے لگا۔ دروازہ کھلنے کی آہٹ ہوئی تو فوراً سیدھا ہوا۔ مسز شیلا باہر نکلیں تو اس نے فوراً بھجک کے سلام کیا۔ انہوں نے مسکرا کے جواب دیا۔

”کیا آپ کو وان فاتح نے بھیجا ہے؟“

”نہیں میڈم۔ میں ذاتی کام کے سلسلے میں حاضر ہوا ہوں۔“ وہ ذرا جھجھکا مگر انہوں نے مسکرا کے ”بتاؤ“ کہا تو اس کی ہمت بڑھی۔

”اس روز جب ہم آپ کے گھر آئے تھے تو آپ کی نوکرائی تھی ایک... تا... تالیہ مراد نام کی۔ مجھے اس سے ملنا ہے۔“
 ”ہماری تو اس نام کی کوئی ملازمہ نہیں ہے۔“ وہ سکون سے بولیں تو ایڈم کا دل دھک سے رہ گیا۔ منہ کھل گیا۔

”نہیں ہے؟ آر یوشیور؟“ اس نے جھٹ مو بائل نکالا اور ایک تصویر سامنے کی۔ ”یہ... یہ آپ کی نوکرائی نہیں ہے؟“
 مسز شیلا نے ایک اچھتی نگاہ سنہرے بالوں والی لڑکی پہ ڈالی۔ ”میں تو اس لڑکی کو پہلی دفعہ دیکھ رہی ہوں۔ میں تو اسے نہیں جانتی۔“ پھر
 کلائی پہ بندھی گھڑی دیکھی۔ ”کچھ اور یا نہیں؟“ انداز پر خلوص ہی تھا مگر اس میں عجلت تھی۔ ایڈم کا چہرہ بجھ گیا۔ اپنا آپ انتہائی بے وقوف
 نظر آنے لگا۔ آہستگی سے اس نے فون جیب میں ڈالا اور فنی میں سر ہلایا۔

”آپ نے اتنا وقت دیا اس کا شکر یہ۔ سوری کہ میں نے یہ وقت ضائع ہی کیا۔“ معذرت کر کے وہ لنگے چہرے کے ساتھ مڑ گیا۔
 مسز شیلا اسے جاتے دیکھتی رہیں پھر واپس اندر آ گئیں۔ لاؤنج میں سامنے تنگلو کامل کھڑے تھے۔ انہیں دیکھ کے تلگر سے ابرو اٹھنے
 کیے۔ ”تالیہ کا پوچھ رہا تھا؟“
 ”ہاں۔ میں نے وہی کیا جو آپ نے کہا تھا۔ مگر کامل...“ وہ الجھیں۔ ”ہم تالیہ کے اپنے ہاں کام کرنے کا ہر ریکارڈ کیوں مٹا رہے
 ہیں۔“

”کیونکہ وہ لڑکا زین العابدین مولیا میرے پاس آیا تھا۔ میرے حریف کی کہنی سے ہے وہ۔ وہی جس کو تالیہ نے لیپ ٹاپ دیا تھا۔“ وہ
 تلخی سے کہتے ہوئے صوفے پہ جا بیٹھے۔ ”وہ مجھے دھمکا رہا تھا کہ وہ جانتا ہے میں نے ان کے پراڈکٹ کا فارمولہ چہ لیا ہے وہ بھی غیر قانونی
 ملازمہ کے ہاتھوں۔ جانتی ہو غیر قانونی ملازمہ رکھنا کتنا جرم ہے؟ بہت کریں ہم نے بچتیں۔ وہ کیس کرنے کی ڈھمکی دے کر گیا ہے۔ فرائڈ
 اور چوری میں پکڑا جاسکتا ہوں میں۔ اس لئے ہم گھر سے تالیہ کا سامارا ریکارڈ غائب کر دیں گے۔ یہ وان فاتح کا باڈی گارڈ کم اور پولیس کا
 بندہ زیادہ لگد ہا تھا۔ شاید یہ لوگ میری تفتیش کر رہے ہیں۔“ وہ تالی ڈھکی کر رہے تھے گویا سانس لینا بھی دشوار ہو رہا ہو۔

مگر مسز شیلا کچھ اور سوچ رہی تھیں۔ ”تالیہ تصویر میں بڑی فرق لگ رہی تھی۔ جی سنوری۔ مختلف ہی۔“
 ”اتنے پیسے لے کر گئی ہے، خود کو ستوارا آئی گیا ہوگا۔ بہر حال آئندہ میں تالیہ کا نام نہ سنوں۔“ وہ دو ٹوک انداز میں کڑوے پن سے
 بولے تو مسز شیلا نے شانے اچکا دیے۔ (بس سارے مسئلے میرے ملازموں سے ہی ہوتے ہیں ان کو۔ ہونہ۔) اور سر جھٹک کے آگے بڑھ
 گئیں۔

☆☆=====☆☆

عالم کے گھر پہ بھی دو پہر ڈھل چکی تھی اور شام کی آمد آگتی تھی۔ داتن تہہ خانے کی میٹریاں اتر کے نیچے آئی، جہاں میز پہ چند مشینیں اور
 آلات رکھے تھے۔ تالیہ زمین پہ بیٹھی تھی اور گود میں ایک ڈبہ اٹھا رکھا تھا جس میں لاکٹ ڈال رہی تھی۔ ڈبہ اسی ڈیزائنر جیولر کا تھا۔ آگے پیچھے
 چار ایسے ہی ڈبے رکھے تھے گویا ان کو مشکل وقت کے لئے جمع کر رکھا ہو۔

”کیسے چرایا؟“ وہ کمر پہ ہاتھ رکھے اس کے سر پہ آکھڑی ہوئی۔
 ”بلک شیک اسکام۔“ ہنس کر بولی اور ڈھکن احتیاط سے بند کیا۔
 ”خریدنا تو تمہاری شان کے خلاف ہے۔“

”اب میں اپنی حرام کی کمائی ایک سیاستدان کی بیوی پہ کیوں خرچ کروں بھلا ہاں!“ وہ بے نیازی سے بولی اور ڈبہ لئے اٹھی۔ داتن نے ایک نظر اطراف میں ڈالی۔ کمرے کے چاروں کونوں میں لکڑی کے بند ڈبے رکھے تھے۔ نوار دات اور چیننگنز جو اتنے سال میں انہوں نے اکٹھے کیے تھے۔ یہ تالیہ کا حصہ تھا۔ داتن اپنا کہاں رکھتی تھی اس نے کبھی نہیں بتایا۔ ایک سیف بھی بنا تھا جس کے لاک جدید طرز کے تھے اور اس میں تمام ہیرے جواہرات متقل رکھے تھے۔ مگر جزیرے پہ محل خریدنے کے لئے یہ سب کم تھا۔

”میں اب ڈنر کے لیے تیار ہونے جا رہی ہوں۔“ وہ ڈبہ اٹھا کے اٹھ گئی تو داتن نے اس کے جانے کا انتظار کیا۔ پھر تیزی سے میز تک آئی۔ آنکھوں پہ چشمہ چڑھایا اور پرس سے ایک پرنٹ آؤٹ نکال کے سامنے کیا۔ تالیہ کی گردن کے پیچھے والا گول نشان۔ احتیاط سے سیڑھیوں کو دیکھا۔ تالیہ اب نہیں آئے گی۔ اس نے گہری سانس لی اور بیگ سے ایک چھوٹی مگر دیز کتاب نکالی۔ اس کی جلد چمڑے کی تھی اور اس کے بھورے سرورق پہ زور رنگ سے وہی نشان بنا تھا۔ نیچے قدیم جاوی رسم الخط میں لکھا تھا۔

”ہم شکار باز۔“ اس نے کتاب کے بوسیدہ صفحے کھولے۔ پہلے پہلا بریری کی مہر تھی۔ داتن نے اگلا صفحہ پلٹا اور پڑھنا شروع کیا۔

☆☆=====☆☆

شیشوں سے ڈھکی کون عمارت کے اندر شام کے اس پہر بھی مصروف ماحول بنا ہوا تھا۔ پارٹی کارکن کام کر رہے تھے، ٹائپنگ کی آوازیں فون کی گھنٹیاں... ایسا ہی رش وان فاتح کے آفس میں بھی لگا تھا۔ وہ کنٹرول پیچیز پہ پیچھے ہو کر بیٹھا تھا اور مسکرا کے سامنے بیٹھی خاتون کے سوالوں کا جواب دے رہا تھا جو ہاتھ میں نھار بیکار ڈراما ٹیک پکڑے اس کی طرف بڑھائے ہوئے تھی۔ فوٹو گرافر تصاویر اتار رہا تھا۔ انٹرویو اپنے وسط میں پہنچ چکا تھا۔

”وان فاتح کیا یہ درست ہے کہ آپ استعفیٰ دے کر امریکہ منتقل ہو رہے ہیں؟“ وہ خشک سپاٹ انداز میں نظر میں اس پہ جمائے پوچھ رہی تھی۔ وہ اسی سکون سے پیچھے کونیک لگائے مسکراتے ہوئے اسے دیکھ گیا۔ گرے شرٹ پہننے کف موڑے ہال دائیں طرف کو پیچھے کیے اس کی چھوٹی چمکتی آنکھوں میں زمانے بھر کی سادگی تھی۔

”ہندی میں نے ایسا کوئی بیان نہیں دیا جس کو وہ ہٹا کے لوگ اس خبر کو چلائیں۔“

”مگر آپ اس کی تردید بھی نہیں کر رہے۔ ہر شخص جاننا چاہتا ہے کہ آپ کیا سوچ رہے ہیں۔“

”میں تو تعلیمی بل کا سوچ رہا ہوں۔“

”آپ کے خیال میں اشعر محمود چیئر مین بننے کے اہل ہیں؟“

”اشعر بہت قابل اور بہت میلنڈنوجوان ہے، میرا خیال ہے وہ زندگی میں بہت ترقی کرے گا اور میں اس کو زندگی کے ہر نیک مقصد کے لئے گڈ لک کہتا ہوں۔ اشعر میری فیملی ہے۔ مجھے بہت عزیز ہے۔“ مگر اس کی آنکھوں میں مسکراہٹ کے ساتھ کچھ اور بھی تھا جو رپورٹر کو مزید سوالات پہ اکسار ہاتھا۔

”کیا آپ اپنی جگہ اشعر محمود کو چیز مین کے طور پہ قبول کر لیں گے؟“

فاتح نے گردن موڑ کے سیکرٹری کو دیکھا اور مسکرا کے پوچھا۔ ”تم نے مہمانوں کو کافی پیش نہیں کی؟“ رپورٹر گہری سانس لے کر ہنسنے لگی اور کیمرے گرانے کا اشارہ کر دیا۔ اپنا ریکارڈر بھی بند کر دیا۔ سیکرٹری سر ہلا کے فوراً ہر نکل گیا۔ کچھ لمحوں بعد ڈڑے کے ساتھ آمد ہوئی جس پہ چنگ رکھے تھے۔

”آپ نے میرے سوال کا جواب نہیں دیا، وان فاتح۔“ وہ شکوہ کرتے ہوئے ایک گنگا کے بولی اور گھونٹ بھرا۔

”جو بات ہوئی ہی نہیں ہے، میں اس کے بارے میں رائے کیسے دے سکتا ہوں، ہڈی۔“ وہ اسی طرح ٹیک لگا کے مسکرا ہاتھا۔ سیکرٹری نے اس کا گنگا اس کے سامنے رکھا مگر اس نے اسے نہیں چھوا۔ وہ رپورٹر پہ نظریں جمائے ہوئے تھا۔

”لیکن اب آپ کو اس بات کی وضاحت....“ کہتے کہتے لڑکی نے گنگا سے گھونٹ بھرنے کے لئے اسے چہرے کے قریب کیا تو چونکی، بالکل سن۔ شل۔ گنگا کو اوپر لاکے دیکھا۔ سر رنگ گنگا جس پہ چند سہلڑ بنے تھے۔ اس نے فوراً دوسرے مگڑ دیکھے جو سادہ سفید رنگ کے تھے۔ اب کے اس نے عجیب سی نظریں وان فاتح کی جانب اٹھائیں۔

”یہ گنگا....“

”اشعر نے مجھے گفٹ کیا تھا۔ چند برس پہلے۔ میں آفس پہ اتنا خراب گرتا نہیں ہوں، اس لئے نئے گنگا ٹوٹ جائیں تو یہ لوگ پرانے نکال لیتے ہیں۔“ مسکرا کے کہتے ہوئے اس نے اپنا گنگا اٹھایا اور پینے لگا۔ مگر لڑکی ایک گنگا اس گنگا کو دیکھے جا رہی تھی۔

”اور اشعر صاحب کو یہ گنگا کسی نئے سوئیٹنگ کے طور پہ دیا ہوگا؟“

”ہاں۔ شاید اس کے دوستوں نے۔ مگر خیر یہ کوئی اتنی بڑی بات نہیں ہے۔ انسان کے ہر طرح کے دوست ہوتے ہیں۔“

مگر رپورٹر نے گنگا اسی طرح بھرا ہوا واپس رکھ دیا۔ اس کا دماغ چونکا ہوا لگتا تھا۔ گردن موڑ کے اس نے فونو گرافر کو خفیہ سا اشارہ کیا۔

(اس گنگا کی تصویر لو۔) اور واپس وان فاتح کی طرف متوجہ ہوئی جواب کلائی پہ بندھی گھڑی دیکھ رہا تھا۔ ”ہم اس کو ریپ آپ کر سکتے

ہیں اب؟ مجھے ایک ڈنر پہ پانچنا ہے۔“

”سر، بس دو سوالات مزید۔“ وہ ہنسنے سے کہتی سلسلہ کلام وہیں سے جوڑنے لگی۔ اس کو خبر مل گئی تھی۔

☆☆=====☆☆

وان فاتح کے گھر کالان لائینس سے جگہ گارہا تھا۔ اندھیرا چھانے لگا تھا اور ملازموں کی چہل پہل میں بھی اضافہ ہو چکا تھا۔ عصرہ لابی میں کھڑی تالیہ سے مل رہی تھی۔ یتیم خانے والے واقعے کا اس کے چہرے پر شائبہ تک نہ تھا۔ مجھ سے ہال نفیس جوڑے میں ہانڈھے گہری نیلی اسکرٹ اور بلاؤز پہنے گردن سے موتیوں کی لڑی چپکائے، وہ خوبصورت اور باوقار لگ رہی تھی۔

”مسز عصرہ... امید ہے آپ کے مصروف شیڈیول میں خلل نہیں ہوئی ہوں گی۔“ تالیہ نے اپنا سفید ہیٹ اتار کے اسٹینڈ پر لگی کھوٹی پہ انکایا۔ سنہری بالوں کی فرائیمی چوٹی بنا کے اسے بائیں کندھے پر ڈالے، وہ پیروں تک آتا گلابی لباس پہنے ہوئے تھی اور کندھوں پر نارنجی رنگ کا منی کوٹ تھا۔ ایسے لباس وہاں عموماً چینی عورتیں پہنتی تھیں۔

”مجھے مہمان اچھے لگتے ہیں تالیہ بے فکر رہو۔“ عصرہ کہنے کے ساتھ اسے آگے لے آئی۔ بلر نے ادب سے دروازے کھولے اور وہ دونوں ڈرائینگ روم میں داخل ہوئیں۔ تالیہ نے میز پر لاکٹ باکس کا بیگ رکھا تو عصرہ نے بیٹھتے ہوئے انہوں سے اسے دیکھا۔

”اس کی کیا ضرورت تھی تالیہ۔“

”مجھے آپ کے شایان شان لگا تو میں نے لے لیا۔“ وہ مسکرا کے بولی تو عصرہ آگے کو بڑھی، باکس بیگ سے نکالا اور واپس ٹیک لگا کر اس کا ڈھکن بنایا۔ لاکٹ دیکھ کے اس ابرو پیندہ کی سے اٹھے۔

”بے عیب!“ اور مسکرا کے باکس بند کر کے ایک طرف دھرا۔ جیسے وہ قیمتی تحفوں کی عادی ہو۔

ابھی دس منٹ ہی گزرے تھے کہ ملازم کھٹکاہار کے اندر داخل ہوا اور عصرہ کی طرف فون بڑھایا۔ ”آپ کے بینک سے ہے۔“

”اس وقت؟“ اس نے حیران ہو کر اسے کان سے لگایا۔ دوسری جانب واٹن مینڈب انداز میں پوچھ رہی تھی۔ ”مسز عصرہ آپ کے اکاؤنٹ سے ایک بھاری رقم آج نکالی گئی ہے، آپ مجھے اپنا اکاؤنٹ نمبر کنفرم کر سکتی ہیں؟“

”ایک منٹ۔ تالیہ مجھے ایک سیکیورز کرنا ڈرا۔“ معذرت کرتی وہ فون کان پر لگانے سے باہر نکل آئی۔

چند منٹ بعد عصرہ فون پر فحش سے بولتی واپس ڈرائنگ روم کی طرف جاتی دکھائی دی۔ ”آپ نے میرا اتنا وقت ضائع کروایا اور اب کہہ رہی ہیں کہ عصرہ محمد کا معاملہ تھا؟ میں عصرہ محمود ہوں، فارگاہ ڈیسک۔“ اور اندر داخل ہوئی۔ ”سوری تالیہ، میں....“ پوکھٹ پوکھٹ کے رکی چہرے پر خوشگوار مسکراہٹ در آئی۔

اس کے دونوں بچے تالیہ کے برابر صوفے پر بیٹھے تھے۔ ایک گیارہ سال کا لڑکا اور ایک آٹھ سال کی بے حد لمبے بالوں والی بچی۔

”ارے تم لوگ ادھر کب آئے؟“

”میں نے بلوایا تھا، مجھے ان سے ملنا تھا۔ اچھی کمپنی دیتے ہیں یہ۔“ مسکرا کے وہ کہہ رہی تھی۔ عصرہ فون پر بینک آفیسر کو جھڑکتے ہوئے سلسلہ کلام منقطع کرنے لگی اور اسی اثناء میں تالیہ آہستہ سے اپنا ہاتھ بچی کے پیچھے لے گئی۔ بچی تالیہ اور اپنے بھائی سکندر کے درمیان بیٹھی تھی۔ تالیہ نے بچی کے پرلی طرف سر پہ زور سے چٹکی کاٹی اور پھرتی سے ہاتھ کھینچ لیا۔ سکھٹیوں سے سی سی ٹی وی کیمرے کا رخ بھی دیکھ چکی تھی۔

وہ گھوم رہا تھا۔ اس طرف متوجہ نہیں تھا۔

جولیا نہ چیختی اور فوراً بائیں طرف بیٹھے بھائی کی ران پہ تھپڑ دے مارا۔ اس نے جوا ہٹاٹھس اور شاک سے جولیا نہ کا کان مروڑا۔
 ”ماما اس نے مجھے مارا ہے۔“

”ماما اس نے مجھے پہلے مارا تھا۔“ وہ ایک دم رونے لگی تو عصرہ خفگی سے کھڑی ہوئی۔

”بیٹا آپ گیٹ کے سامنے کیا کر رہے ہو؟ چلو اٹھو میں آپ کو آپ کے کمرے میں لے جاؤں۔“

”اٹس اوکے مسز عصرہ۔ بچے ہیں یہ اور ان کو یہ بچپن دوبارہ نہیں ملے گا۔“ اور پھر مسکرا کے اپنے پرے میں ہاتھ ڈال کے بند مٹھی میں کچھ نکالا اور گھوم کے جولیا نہ کی طرف متوجہ ہوئی۔

”اوہ بوبے بی روکیوں رہی ہو۔ چلو میں تمہیں ایک میجک دکھاتی ہوں۔“ آواز کو پراسرار بنایا تو سکندر گردن نکال کے چونک کے دیکھنے لگا مگر جولیا نہ ہنوز روئے جا رہی تھی۔ اسے کچھ نہیں سننا تھا۔

”یہ دیکھو۔ یہ چاکلیٹ میری منہ می میں ہے نا۔“ اس نے چاکلیٹ دکھا کے مٹھی بند کی اور پھر کھولی۔ مٹھی خالی تھی۔ جولیا نہ تھیلی سے آنسو رگڑتی رک گئی۔ سکندر کا منہ کھل گیا۔

”چاکلیٹ کہاں گئی؟“ ہنسی پیری پچی حیرت سے تالیہ کو دیکھ کے بولی۔

”سکندر کی جیب میں۔“ سکندر چونکا جلدی سے جیب میں ہاتھ ڈال کے باہر نکالا تو اس میں ایک چاکلیٹ تھی۔

”واؤ! وہ حیرت زدہ سا مسکرایا۔ تالیہ نے آنکھیں گھما کے عصرہ کو دیکھا تو وہ اسی طرح کھڑی محظوظ نظر آرہی تھی۔ ”یہ تم نے کیسے کیا؟“
 ”میجک۔“ اس نے ہلکے سے آنکھ دبائی۔

”میرے ساتھ بھی کریں نا۔“ جولیا نہ نے بے چینی سے جلدی جلدی آنکھیں رگڑیں۔ پھر حسرت سے سکندر کو دیکھا جو اپنی جاوئی چاکلیٹ کو تھیر اور خوشی سے کھول رہا تھا۔ تالیہ اس کی فرمائش پہ ڈرانے لگی نظر آرہی پھر پرس کھٹکالا اور کھٹکالی میں نکالا۔

”جولی... ان کو تنگ نہ کرو۔“ عصرہ سامنے بیٹھتے ہوئے بولی مگر تالیہ نے روک دیا۔

”نہیں... ایک اور میجک ٹرک تو میں دکھائی سکتی ہوں۔ مجھے کوئی باریک چیز دیں۔“ ادھر ادھر متلاشی نظروں سے دیکھا پھر عصرہ کے ہاتھ کو دیکھ کے ٹھہری۔ ”جولیا نہ ماما سے ان کا بریسلٹ لے کر آؤ۔“ (دل زور سے دھڑکا بھی تھا۔)

جولیا نہ جھٹ آگے آئی اور ہاتھ بڑھایا تو عصرہ نے مسکرا کے ہنا کسی تامل کے بریسلٹ اتار کے اس کو تھما دیا۔ وہ اسے واپس تالیہ کے پاس لے کر آئی اور تالیہ نے دھڑکتے دل کے ساتھ اسے پکڑا۔ وہ گرم نہیں ہوا۔ وہ جلا نہیں۔ وہ ٹھنڈا شانت رہا۔ وہ عصرہ کی رضامندی سے اس کے ہاتھ میں آیا تھا۔

اس کے جاو کو انسانی ذہانت نے مات دے دی تھی۔

”یہ دیکھو۔“ اس نے رومال پہ بریسلٹ رکھا، پھر رومال کو تہہ بہ تہہ بند کرتی گئی۔ عصرہ بھی آگے کو ہو کے دلچسپی سے دیکھ رہی تھی۔ جولیانا اور سکندر اس کے گرد دم سادھے کھڑے تھے۔ آنکھیں رومال کی کھلتی تہوں پہ تھیں۔ یہ کھلی آخری تہہ اور... اندر ایک ننھا پھول رکھا تھا۔ بریسلٹ غائب تھا۔ بچوں کے منہ کھل گئے۔ عصرہ کے ابرو اکٹھے ہوئے۔

”جولیانا... یہ پھول آپ اپنی پاکٹ میں ڈال لو۔“ جولیانا نے خوشی خوشی اسے اٹھایا اور پاکٹ میں ڈال دیا۔
”اور ماما کارے سلٹ؟“ سکندر پے چین ہوا۔

”وہ تو تالیہ نے چرایا۔“ وہ مسکرا کے بولی تو عصرہ مسکرا دی۔ بچے حیران ہوئے تو وہ ہنس دی۔
”ڈرا وہ پھول نکالو جولیانا۔“

جولیانا نے جیب میں ہاتھ ڈال کے باہر نکالا تو اس میں کوئی پھول نہ تھا۔ بلکہ اس میں چمکتا دمسکرا بریسلٹ تھا۔
”واؤ!“ سکندر نے تالیہ بجائی اور جولیانا مسکرائے گی۔ اس نے بریسلٹ خود پہن لیا اور عصرہ نے منع نہیں کیا۔ اسے اپنے بچوں سے زیادہ کوئی عزیز نہ تھا۔

”اوکے بہت ہو گیا بچوں۔ اب آپ جاؤ۔ اور ننھے اپنی گیسٹ کے ساتھ باتیں کرنے دو۔“ عصرہ خود بھی کافی محظوظ ہوئی تھی، لیکن اب بہت ہو چکا تھا۔ بچے تالیہ کو خوش اخلاقی سے خدا کا نیکو نظر کر آگے بڑھ گئے۔
”نرس کاراز پو چھنا بد اخلاقی نہ ہوتا تو میں ضرور پوچھتی۔“

”مجھے آپ خوش اخلاق ہی پسند ہیں۔“ اس نے مسکرا کے کہتے ہوئے پرس کو بند کیا (اور آستین کے اندر چھپایا اصلی بریسلٹ پرس میں گرا دیا۔) اس کی توقع کے عین مطابق بچی نے بریسلٹ ماں کو فوراً واپس نہیں کیا تھا اس لئے وہ کم از کم ابھی فرق نہیں پہچان سکے گی۔ گو کہ داتن کے نکال پہچاننا مشکل تھا مگر عصرہ ایک آرٹ کلک تھی۔ پھر بھی فی الحال کوئی خطرہ نہ تھا۔

کھانے کی لمبی میز ڈائننگ ہال میں سجی دکھائی دینی تھی اور اس پہ تالیہ سر براہی کرسی کی سیدھ میں بیٹھی ٹیکین گود میں پھیلا رہی تھی۔ ملازم اشیا علا لاکر رکھ رہے تھے۔ عصرہ گاڑیوں کی آواز سن کے باہر چلی گئی تھی۔

”اچھا لگا آپ کو دیکھ کے پے تالیہ۔“ اشعر کی آواز پہ اس نے سر اٹھایا۔ وہ سامنے سے چلا آرہا تھا۔ تالیہ کی بے چین نظروں نے اس کے تعاقب میں دیکھا۔ وان فاتح نہیں تھا۔ پھر وہ جبراً مسکرا کے اشعر کی طرف متوجہ ہوئی۔

”اتنی پر تکلف دعوت کا شکر یہ اشعر صاحب۔ امید کرتی ہوں آپ آگے بھی میرا ساتھ دیں گے۔“

”اور میں یہ جاننے میں انٹرنلڈ ہوں کہ آپ کس کی سفارش لائی ہیں۔“ وہ کرسی پہ بیٹھے ہوئے بولا اور ٹیکین اٹھالیا۔ گرے سلک ڈریس شرٹ پہننے بغیر کوٹ یا ٹائی کے وہ بالوں کو سامنے سے اٹھائے، کافی تیار لگ رہا تھا۔ گاہے بگاہے ایک گہری نظر اس پہ ڈالتا گیا اسے پڑھنے

کی کوشش کر رہا ہو۔ وہ بس ہلکا سا مسکرا دی اور سر جھکا کے ٹیکسین درست کرنے لگی۔
فاتح بھی ساتھ ہی گھر میں داخل ہوا تھا عصرہ نے اس کو باہر روک لیا تھا۔
”میں اس کو لاکھوں کی مالیت کی دو بیٹنگنز بیچنا چاہتی ہوں، فاتح پلیز، یہ بات یاد رکھنا۔“ وہ منت اور تنبیہ دونوں کر رہی تھی۔
”اچھا ابی لڑکی۔ ٹھیک ہے۔ تم بتاؤ، میں کیا کروں۔“ وہ صلح جو انداز میں بولا۔
”بس اس کو خفا نہ کرنا۔ پلیز۔“

”اوکے۔ بے فکر ہو۔“ اس نے نرمی سے عصرہ کا سر تھپکا تو وہ غم آنکھوں سے مسکرا دی۔ ”آئی لو یو۔“ ذہن میں ایک لمحے کے لیے بچے کی نیلی آنکھیں تازہ ہوئی تھیں مگر جب فاتح نے مسکرا کے جواب میں ”لو یو،“ کہا اور آگے بڑھ گیا تو اس نے ساری سوچیں جھٹک دیں۔
کمرے میں آ کے اس نے کوٹ اور نائی اتار کے پرے رکھی پھر ہاتھ روم میں آیا۔ واش بیسن پہ جھک کے پانی کے چھینٹے منہ پہ مارے اور گلیا چہرہ اٹھانے میں خود کو دیکھا۔

”یعنی اب مجھے اپنی بیوی کو خوش کرنے کے لئے ایک obnoxious اور شو آف قسم کی بورنگ لڑکی کو کہنی دینی پڑے گی۔ چلو۔ عصرہ کے لئے یہ بھی کر کے دیکھ لیتے ہیں۔“ تو لایہ کھینچتے ہوئے وہ گہری سانس لے کر بڑبڑایا تھا۔

”تو آپ ساری عمر باہر ہی ہیں؟ یہاں اور وہاں میں کیا فرق...“ اشعر گردن موڑ کے تالیہ کی طرف دیکھتے ہوئے سوال کر رہی رہا تھا کہ وان فاتح ڈائینگ ہال میں داخل ہوا۔ اس نے دیکھا کہ وہ جو اس کی بات سن رہی تھی، بے اختیار کھڑی ہو گئی۔

”ہاں تا شہ کیا حال ہے... بیٹھو بیٹھو...“ ہاتھ کے اشارہ سے اسے رہائیس رہنے کا اشارہ کرتا وہ سربراہی کر رہی تک آیا اور اسے کھینچ کے بیٹھا۔ کوٹ اتار چکا تھا۔ سفید شرٹ کے کف موڑ رکھے تھے۔ ہال جو صبح گیلے کر کے جمائے تھے اب سوکھ کے ماتھے پہ بکھرے تھے اور وہ اس عام سے حلیے میں بھی سحر انگیز لگ رہا تھا۔

ایڈم کسی کونے سے نمودار ہوا، پچھلے آکھڑا ہوا تھا۔ تالیہ کو وہ دیکھ بھی نہیں رہا تھا۔ اور تالیہ بس فاتح پہ نظریں جمائے واپس بیٹھ رہی تھی۔
اشعر بالکل خاموش ہو گیا تھا۔ عصرہ میزبانی کے فرائض سرانجام دیتی ملازموں کو ہدایات دے رہی تھی۔

”تو کب آئی تم؟ میں زیادہ لیٹ تو نہیں ہو گیا؟“ دوستانہ انداز میں کہتے ہوئے فاتح نے ٹیکسین گلاس سے نکال کے جھٹک کے گود میں بچھایا اور ڈش سے چاول پلیٹ میں نکالنے لگا۔ جانتا تھا سب کھانا شروع کرنے کے لیے اس کے منتظر تھے۔

”آپ مجھے بار بار تا شہ بلاتے ہیں، میرا نام تالیہ ہے۔“

”اچھا مجھے لگا میں تالیہ ہی کہہ رہا ہوں۔ خیر۔ کھانا شروع کرو۔ اشعر... لو۔“ وہ سب کو عام سے انداز میں ہدایات دیتا خود شروع کر چکا تھا۔ تالیہ بھی آہستہ سے کھانا نکالنے لگی۔ ہاتھوں میں ذرا سی لرزش تھی۔ حلق ہار بار سوکھ رہا تھا۔ یہ شخص... اُف... یہ شخص....

”تو کیا بنا عصرہ تمہاری نیلا می کا؟ کل تک میں سن رہا تھا کہ تمہاری دوست ناراض ہو گئی ہیں۔ وہ معاملہ حل ہوا؟“ وہ بیک وقت عصرہ اور

تالیہ دونوں کو دیکھ کے بولا تھا۔ ساتھ ہی چاولوں کا چمچ منہ میں رکھا۔

”ہاں وہ غلط نہیں تھی ایڈم نے کلینر کر دی تھی۔“ معصرہ خوشگوار انداز میں بولی تھی۔ فاتح کا اچھا موڈ دیکھ کے وہ بہتر محسوس کر رہی تھی۔

”اسے بھول جائیے۔“ اس نے مسکرا کے ایک نظر کو نے میں کھڑے ایڈم کو دیکھا جس نے نظریں مزید جھکا لیں۔ ”ہم تو اب نیلامی کا سوچ رہے ہیں۔ مسز معصرہ....“ وہ اپنا سیت بھرے انداز میں کہتی عصرہ کی طرف متوجہ ہوئی۔ ”میں مد سے پہ آتی ہوں۔ مجھے ہر صورت گھائل

غزال خریدنا ہے۔“ پھر ایک نظر اشعر کو دیکھا۔ اس نے مسکرا کے کندھے اچکائے۔ ”میں سفارش ہی کر سکتا ہوں آگے کا کا کی مرضی۔“

”تالیہ.... مجھے بہت خوشی ہوگی اگر آپ اس پینٹنگ کو خرید لوگی مگر میں اس کو نیلامی واوچر میں ڈال چکی ہوں۔ لوگ دور دور سے آئیں گے۔ اگر اب میں اس کو نکال دوں تو میری کریڈیٹ بیلٹی پہ برا اثر پڑے گا۔“

”میں سمجھ سکتی ہوں۔“ پھر وہ رکی۔ ذرا افسردہ نظر آتی تھی۔

”کیا میں کچھ اور کر سکتی ہوں تالیہ؟“ معصرہ نے دلجوئی والے انداز میں لقمہ لیتے ہوئے پوچھا تو وہ جھینپ کے مسکرا دی۔

”میں ایک دفعہ اس پینٹنگ کو چھونا چاہتی ہوں۔“

”اتنی سی بات؟ میں ابھی آتی ہوں۔ وہ میرے پاس ہی ہے۔“ معصرہ نے پلیٹ پر بے کھکائی، ٹشو سے لب تھپتھائے اور کرسی دھکیلی

اٹھ کھڑی ہوئی۔

”میں ابھی تک نہیں سمجھ سکا کیا اس پینٹنگ میں اتنا خاص کیا ہے۔“ فاتح پلیٹ پہ جھکے کندھے اچکا کے بولا تھا۔ وہ ہاتھ روک کے اسے

دیکھنے لگی۔

”اس میں ایک بے بس خوبصورت ہرن اکیلا انہی حالت میں پڑا ہے اور وہ زندہ ہے.... وہ ہر انہی ہے.... تمہائی بے بسی مہرومی... ان

احساسات کا کچھ ہے وہ پینٹنگ۔“ وہ شجیدگی سے بولی تھی۔

”اچھا مجھے پتہ ہے کیا لگتا ہے؟“ اس نے لقمہ لیا پھر خاموشی سے چبانے لگا۔ حلق سے لقمہ اتار لینے کے بعد آنکھیں اٹھا کے تالیہ کو

دیکھا اور نرم مسکراہٹ کے ساتھ کہنے لگا۔ ”مجھے لگتا ہے کہ آرٹ اچھا شوق ہے، میں اس کی قدر کرتا ہوں، مگر جن آرٹسٹ کی زندگی میں ان کو

کوئی پوچھتا نہیں تھا، ان کے مرنے کے بعد ان کی بنائی اچھی اور بے کار دونوں طرح کی اشیاء کو اتنے کریمی ہو کر خریدنا.... یہ مجھے شہود

نمائش لگتا ہے۔ جیسے لوگ دیکھا دیکھی میں ایک دوسرے سے آگے نکلنے کی کوشش کر رہے ہوں۔“

”میں اس بات سے اتفاق نہیں کرتی فاتح صاحب۔ قدیم ادوار سے ادوار تھے۔ لوگ جلدی مشہور نہیں ہو پاتے تھے۔ لیکن ہزاروں

مصور تب بھی موجود تھے مشہور صرف بہترین ہوئے ہیں۔“

وہ دونوں میز کے دونوں سروں پہ آمنے سامنے بیٹھے تھے یوں کہ طویل میز درمیان میں حاصل تھی۔ وسط میں اونچا سا کینڈل برار کھتا تھا

جس پہ اوپر نیچے تین موم بتیاں جل رہی تھیں۔ وہ فاتح کا چہرہ ان کے شعلوں کے پار دیکھ رہی تھی۔

اشرف فاتح کے ہائیں جانب بیٹھا ٹینس میچ میں گیند کا تعاقب کرنے والی نظروں سے خاموشی سے دائیں بائیں... دائیں بائیں دیکھ رہا تھا۔

”مشہور؟“ وہ ہلکا سا مسکرایا اور ہار پی کیو کا ٹکڑا چھری کانٹے سے توڑتے ہوئے بولا۔ ”صدیوں پہلے ایک اطالوی مصور نے ایک پینٹنگ بنائی تھی جس نام مونا لیزا تھا۔ چار سو سال تک وہ غیر مقبول رہی۔ مصور اسے سر اہتے تھے مگر عوام اس کو جانتے تک نہ تھے۔ وہ پیرس کے Louvre میوزیم میں لٹگی ایک عام پینٹنگ تھی، مگر پھر اس کو کس نے مشہور کیا؟“

”چوروں نے۔“ وہ سکون سے بولی۔ ”انہوں نے مونا لیزا چوری کر لی۔“

”رائٹ۔ مونا لیزا جب غائب ہوئی تو وہ ایک خبر بن گئی۔ ایک خواب بن گئی۔ اخباروں کی زینت، گفتگوؤں کا محور۔ سب اس میں دلچسپی لینے لگے۔ میں مانتا ہوں وہ ایک بہترین پینٹنگ ہوگی گوکہ مجھے اس کی کبھی سمجھ نہیں آئی، لیکن ایک دوسرے کی دیکھا دیکھی اور چوروں نے اسے مشہور کیا تھا۔ مگر وہ اسے سچ نہیں سکا اور دو سال بعد وہ برآمد کر لی گئی۔“

”انہوں نے اسے بیچنے کے لئے نہیں چرایا تھا وان فاتح۔ انہوں نے اس کو پھر سے تخلیق کرنے کے لئے چرایا تھا۔“ وہ اب کہنیاں میز پر ٹکائے دونوں ہاتھ ایک دوسرے پر رکھ کے ان پر تھوڑی جھانک رہی تھی۔ کھانا اسے بھول چکا تھا۔ وہ چاولوں کا چھچھرتا ڈرا چوٹکا۔

”انہوں نے مونا لیزا کی پیچھے نقائیں تیار کیں اور بے وقوف امریکی بزنس مینوں کو بیچ دیں۔ کئی بلین ڈالر کے عوض۔“

”اور میں اس بات پر حیران ہوں کہ انسان اتنی قیمتی چیزیں خریدتا ہی کیوں ہے جو کبھی بھی کوئی بھی چرا کے لے جائے۔“ وہ شانے جھٹک کے بولا۔

”گلتا ہے آپ کو چور بہت برے لگتے ہیں۔“ آواز میں اداسی ہی تھی۔

”چوری کبیرہ گناہوں میں سے ہے، تا ش۔“

”مگر آپ ہماری وزیر اعظم صاحبہ کو ہر وقت چور کہتے رہتے ہیں، مگر وہ اپنے کاروبار کو توثیق دینے کے لئے ایسے لوگوں سے پیسے چراتی ہیں جو پیسے کو ہنس نہیں کرتے۔ یہ تو بالکل ایسے ہے جیسے ہیروں کی دوکان سے کوئی ایک ہیرا چرا لے۔ اتنے بڑے جوہری کو ایک ہیرے کے جانے سے کیا فرق پڑتا ہے وان فاتح؟“ وہ اس کی آنکھوں سے نظر ہٹائے بغیر کہہ رہی تھی۔ فاتح نے چیچ پلٹ میں گرا دیا اور بنیدگی سے تالیہ کی طرف متوجہ ہوا۔

”جوہری کو فرق پڑے یا نہ پڑے، مگر وہ تمام نوکری پیشہ لوگ جو اس ہیروں کی دوکان کی حفاظت پہ مامور ہیں، میکسیو رٹی گارڈ، کیشینر، سیلز مین... کیا ان کی نوکریاں نہیں چلی جائیں گی؟“

تالیہ کے حلق میں کچھ چھنسنے لگا۔ وہ پلک تک نہ جھپک پائی۔

”ٹھیک ہے۔ وزیر اعظم چور ہے۔ بہت بری ہے وہ۔“ حلق میں شاید وہ آنسو تھے۔ ”لیکن اگر وہ کہے کہ وہ اچھی ہونا چاہتی ہے....“

چوری چھوڑ کے نیک ہونا چاہتی ہے... تو کیا اسے معاف نہیں کیا جاسکتا؟“

”میں کون ہوں معاف کرنے والا؟ اس نے میرا نہیں عوام کا پیسہ چرایا ہے۔ اگر وہ سارا پیسہ واپس کر دے اور...“

”ہاں... اگر... اگر وہ سارا پیسہ واپس کر دے تو کیا وہ تپ بھی بری ہوگی؟“

”ناشہ!“ وہ گہری سانس لے کر بولا۔ ”وہ صرف چور نہیں ہے، وہ جھوٹی اور خائن بھی ہے اور جھوٹے لوگوں کے لئے جھوٹ چھوڑنا بہت

مشکل ہوتا ہے۔ ناممکن نہیں مگر بہت مشکل۔ اور جانتی ہو ان کی سب سے بڑی سزا کیا ہوتی ہے؟ جب وہ اپنی زندگی کا سب سے بڑا سچ بولنا

چاہیں تو ساری دنیا ماننے سے انکار کر دے۔ میرے معاف کرنے کے باوجود اس کو اپنے اعمال کے نتائج جھگھکتا ہوں گے۔“

تالیہ کی آنکھیں خشک تھیں گردل پہ کسی نے پیر رکھ دیا تھا۔ ”آپ کو چور اتنے برے کیوں لگتے ہیں؟“

”کیونکہ وہ صرف آپ سے آپ کے پیسے نہیں چراتے۔ وہ ان پیسوں سے جڑے آپ کے خواب چرا لیتے ہیں۔“

”اور خواب چرانے والوں کی کیا سزا ہونی چاہیے؟“ وہ بنا بلیک جینکے اس کو دیکھ کے کہہ رہی تھی۔

”ان کا...“ (فاتح نے آنکھوں سے اشعرو کو دیکھا) ”دایاں ہاتھ کاٹ دینا چاہیے۔“

الفاظ کی ٹھنڈک پہ اشعر نے ذرا چونک کے اسے دیکھا مگر اب وہ کھانے کی طرف متوجہ ہو چکا تھا۔ اسی اثناء میں کھنک کھنکا ہوا تو تالیہ جبراً

چہرے پر مسکراہٹ لے آئی۔ عصرہ سامنے سے چلتی آ رہی تھی۔ ساتھ بلٹر تھا جس نے لکڑی کا ڈپا اٹھا رکھا تھا۔ ملازم نے فوراً تالیہ کے سامنے

جگہ خالی کی اور بلٹر نے ڈپا اٹھ رکھا۔

”مجھے امید ہے تم بور نہیں ہوئی ہوگی تالیہ۔“ وہ اپنی کرسی پہ واپس بیٹھتے ہوئے بولی تو تالیہ نے ”ہرگز نہیں۔ فاتح صاحب سے بہت کچھ

سیکھنے کو ملا۔“ کہتے ہوئے پینٹنگ کا ڈھکن بنایا۔ اندر بیٹھتے پہ پینٹ کردہ زخمی برن اسی طرح ترشہ دکھائی دے رہا تھا۔ یہ وہی تھا جو اس نے

پینٹ کیا تھا۔ وہ ایک ایک رنگ کو پہچانتی تھی۔

”بے عیب!“ پینٹنگ کی سطح پہ ہاتھ پھیر کے وہ اسٹیشن سے بولی تھی۔ عصرہ مسکرا کے کھانا کھانے لگی۔ تالیہ نے ایک نظر چھری کو دیکھا جو

ساتھ رکھی تھی اور پھر پینٹنگ کو۔ وہ ابھی چھری سے پینٹنگ کے فریم کو کاٹ کے اندر چھپا ہوا میٹرل ان کو دکھا سکتی تھی جو ظاہر کر دیتا کہ وہ

نقلی تھی۔ مگر اس سے پہلے اسے ایک اور کام کرنا تھا۔ فاتح کی ساری باتوں کو بھلا کے اس نے مسکراتا چہرہ اٹھایا۔ ”اگر میں کوئی بڑی سفارش

لاؤں تپ بھی آپ اس کو مجھے نہیں دیں گی؟“

”مثلاً کس کی سفارش؟“ اشعر دیر بعد بولا تو تالیہ نے مسکرا کے فون اٹھایا اور کال ملا کے اسے چہرے کے سامنے کر لیا۔ اسٹیکر آن تھا اور

وہ تینوں رنگ ٹون سن سکتے تھے۔ وہ فیس ٹائم پہ کال ملار ہی تھی۔ فاتح اب سکون سے کھانا ختم کر رہا تھا۔

چند لمبے بعد اسکرین پہ ایک گندی رنگت کے آدمی کا چہرہ نمودار ہوا۔ ”مجھے تمہارا پیغام مل گیا تھا تالیہ۔ تم ضروری بات کرنا چاہتی تھیں؟“

سلام کے بعد بولا تھا۔ تالیہ نے مسکرا کے اسکرین عصرہ کے سامنے کی۔ ”یہ شیخ جاسم ہیں میرے اچھے جاننے والے۔ وہ گھائل غزال انہی

کی ملکیت تھی۔ انہوں نے ہی دی ہوگی نا آپ کو؟“ سادگی سے پوچھا۔ عصرہ کھاتے کھاتے رکی۔ بھنویں سکریں۔ چہرہ سامنے کیا۔ پھر آنکھوں میں تعجب اور بے یقینی در آئی۔

”السلام علیکم۔ آئی ایم سوری مگر... میں ان سے تو نہیں ملی۔ وہ تو کوئی اور تھے۔“ وہ ایک دم الٹ نظر آتی تھی۔ فاتح چونکا مگر اشعر اسی طرح بیٹھا رہا۔ پرسکون۔

”جی سز عصرہ آپ مجھ سے نہیں ملیں۔ آپ میرے کزن جاسم الثانی سے ملی تھیں اور وہ پینٹنگ اس نے آپ کو ہمارے پورے خاندان کی طرف سے عطیے میں دی تھی۔“ تاہم جو مسکرا کے ساری کارروائی دیکھ رہی تھی ان الفاظ پہ اس کی مسکراہٹ غائب ہوئی۔ فوراً سے اسکرین اپنی طرف موڑی۔

”اوہ... وہ آپ کے کزن تھے؟“ دماغ ہلک سے اڑ گیا تھا۔ الفاظ ختم ہو گئے تھے۔ (یہ سب ملے ہوئے تھے؟)

”جی بالکل۔ اب آپ کو مجھ سے کیا پوچھنا چاہیے تاہم۔“

وہ اس لمحے کے لئے تیار نہیں تھی۔ اس کا خیال تھا وہ شیخ کو اس کے ملازم کے اسکام سے آگاہ کرنے جا رہی ہے مگر یہاں تو....

”چونکہ آپ کے ہاتھ سے سز عصرہ نے پینٹنگ وصول نہیں کی اس لئے میں کچھ کہنے کے قابل نہیں ہوں فی الوقت۔“ الوداعی کلمات کہہ کر اس نے فون بند کیا۔ ذہن تیزی سے پھل رہا تھا۔ بدقت مسکرا کے عصرہ کو دیکھا۔ ”میں آپ کی خواہش کا احترام کرتی ہوں۔ میں کوئی سفارش کیے بغیر نیلامی میں دوسرے لوگوں کی طرح ہی حصہ لوں گی اور چاہئے۔“

”تاہم...“ عصرہ کچھ غیر آرام دہ لگ رہی تھی۔ جیسے سوچ میں ابھی ہوں۔ ”تمہیں کوئی شک ہے پینٹنگ کے بارے میں کیا؟ مطلب تم آرٹ کی پہچان رکھتی ہو، اگر کچھ ٹھنک رہا ہے تو پینٹنگ تمہارے سامنے رکھی ہے۔ بتاؤ۔“

”جی تاہم... بتائیے۔“ اشعر بھی اتنی توجہ سے بولا تھا۔ اس نے باری باری دونوں کے چہروں کو دیکھا اور پھر... فاتح کو۔ وہ پھلوں کے رس کے کھونٹ بھرنا خاموش آنکھوں سے اسے ہی دیکھ رہا تھا۔ تاہم پینٹنگ پہنچنی اس کو باہر نکالنا اور ڈرا اوپر اٹھایا۔ عصرہ ہاتھ روک چکی تھی۔ سانس بھی بھٹم چکا تھا۔

وہ چند لمحے پینٹنگ اور اپنے ساتھ رکھی چھری کو دیکھتی رہی۔ دیکھتی رہی۔ دیکھتی رہی۔ پھر اس نے پینٹنگ واپس رکھی اور گہری سانس لے کر ان تینوں کو دیکھا۔

”یہ اصل ہے۔ سو فیصد اصلی۔“

عصرہ کی سانس بحال ہوئی اور اشعر کی مسکراہٹ گہری ہوئی۔ (اس کو آرٹ کی پہچان نہیں ہے، شاید صرف فیشن کی ہے۔ مگر اچھا ہے۔) فاتح ٹیکہ لین سے ہونٹ تھپتھپاتا اٹھ کھڑا ہوا تھا۔ ”مجھے اجازت!“ پھر رک کے تاہم کو دیکھا۔ ”اچھا لگا تم سے مل کر۔ نیلامی میں ملاقات ہوگی اب۔“ رسما کہہ کر وہ باہر کی جانب بڑھ گیا۔ اس سے زیادہ پرفارمنس وہ نہیں دکھا سکتا تھا اور عصرہ مطمئن تھی۔

’مگر آپ مجھے ایک اور فورٹو دیں گی ہاں عصرہ۔‘ وہ سوچ سوچ کے بولی تھی۔

☆☆=====☆☆

تالیہ مراد کے جانے کے بعد اشعر عصرہ سے مل کر دروازے تک آیا تھا کہ اس کا موبائل بجنے لگا۔ شیخ جاسم کا منیج آیا تھا۔ اس نے مسکرا کر جواب لکھا۔ ’میں جانتا تھا ہماری ڈور آپ کی ہی سفارش لائے گی۔ مدد کا شکریہ۔ میری حکومت میں آپ کو اس مدد کا اچھا بدلہ ملے گا۔‘ وہ اچھے موڈ میں لگ رہا تھا۔ پیغام بھیجا ہی تھا کہ ایک کال آنے لگی۔ موبائل کان سے لگا کے ہیلو کہا مگر دوسری جانب سے کہے گئے الفاظ سن کے رنگت بدلتی گئی۔

’کون سا لگ؟‘ پھرہ سفید پڑا پھر سرخ۔ ’’ہاٹ؟‘‘ وہ دھاڑا۔ پھر فون بند کیا اور تیزی سے واپس آیا۔ عصرہ کمرے میں جا چکی تھی اور ایڈیٹر گھر جانے کی تیاری کر رہا تھا۔ اس نے ایڈیٹر کو بازو سے تھام کر روکا۔

’’آئیگ کہاں ہے؟‘‘ اشعر کے تئو روکھ کے وہ ٹھٹھک گیا۔ ’’وہ اسٹڈی میں....‘‘ اشعر نے اسے چھوڑا اور آگے دوڑا۔ دیوانہ وار زینے پھلانگے اور دھاڑ سے اسٹڈی کا دروازہ کھولا۔

وہ سامنے اپنی کرسی پہ بیٹھا۔ لپ ٹاپ پہ کچھ ٹائپ کر رہا تھا۔ ایک نظر اٹھا کے اسے دیکھا۔ ’’اخبار میں موجود تمہارے ذرائع نے خبر دے دی تمہیں؟‘‘ ٹھنڈے انداز میں سوال کیا۔ وہ آمدنی طوفان کی طرح اس کے سر پہ آپہنچا۔

’’آپ نے.... آپ نے ان کو میرا لگ دکھایا؟‘‘ میز پہ دونوں ہاتھ رکھ کے وہ بھکا اور غصے سے غرایا۔ فاتح نے ٹیک اتار کے پرے رکھی اور ٹیک لگا کے اسے فرصت سے دیکھا۔

’’میں نے کوئی بھوٹ نہیں بولا، کوئی الزام نہیں لگایا۔ تم اس اسٹڈی چائینز تنظیم کے ساتھ منسلک تھے!‘‘

’’وہ برسوں پرانی بات ہے۔‘‘ اس نے زور سے میز پہ ہاتھ مارا۔ ’’وہ بچپن کا ایک کریز تھا کسی کو بھی نہیں معلوم تھا۔ مگر آپ نے اسے کھول دیا۔ واؤ۔ مجھے یقین نہیں آ رہا۔ اکل پورا ملک مجھے racist کہہ رہا ہوگا۔ سارے بھرتی اکٹھے ہو جائیں گے کہ میں چینی قوم سے نفرت کرتا ہوں۔ یا اللہ۔ یا اللہ۔‘‘ وہ سیدھا ہوا اور بیٹھائی کو دونوں ہاتھوں سے تھاما۔

فاتح گال تلے تین انگلیاں رکھے اسے دیکھے گیا۔ ’’ایک لڑکا تھا.... بہت ذہین بہت....‘‘ اشعر تئو را کے گھوما اور غصے سے اس کو دیکھا۔

’’مجھے اس وقت آپ کی کوئی کہانی نہیں سننی۔‘‘

’’.... بہت غٹکنڈ بہت پھرتیلا سا۔ اپنے ماں باپ کے بعد وہ سب سے زیادہ اپنی بہن سے قریب تھا۔ اکثر چٹھیاں گزارنے امریکہ آتا تھا۔‘‘

اشعر تھم گیا۔ آنکھیں ابھی تک غصے سے لبریز تھیں مگر اب وہ سن رہا تھا۔

فاتح کے پیچھے کھڑکی کے شیشے پہ پٹ پٹ بارش برسنے لگی تھی۔

”جب میں رات دیر تک کام کرتا رہتا... تو وہ میرے پاس آ کر بیٹھ جاتا تھا۔ مجھ سے پوچھتا تھا، آبنگ آپ اتنی محنت کس چیز کے لئے کر رہے ہیں؟ میں اس کو بتاتا کہ میں اسٹیٹ انارنی (شہر کے پراسیکیوٹر) کا ایکشن لڑ رہا ہوں۔ وہ پوچھتا، آبنگ لوگ ایکشن کیوں لڑتے ہیں؟ تو میں کہتا، مختلف وجوہات ہوتی ہیں مگر ایک وجہ سب میں مشترک ہوتی ہے۔“ اس کی نظریں اشعر پہ جمی تھیں جو اسے لب بھینچنے دیکھ رہا تھا۔

”اور وہ ہے... طاقت حاصل کرنے کا جنون۔ خود مختاری اور طاقت... یہ سب کو اچھی لگتی ہے۔ تب وہ نوجوان لڑکا مجھ سے کہتا تھا، آپ میں اور آپ کے مقابل میں پھر کس شے کا فرق ہے اگر آپ دونوں کو طاقت ہی چاہیے ہے۔“

قطرے زور زور سے کھڑکی پر برس رہے تھے گویا شیشے کو چکنا چور کر ڈالنا چاہتے ہوں۔ اشعر کا تنفس آہستہ ہو چکا تھا۔ رنگت بحال ہو رہی تھی۔ وہ بس خاموش نظروں میں جھپکنے لگے فاتح کو دیکھے جا رہا تھا۔

”تب میں نے اس کو بتایا کہ جو میرا مخالف ہے وہ ایک دفعہ اسٹیٹ انارنی رہ چکا ہے اور اس نے بڑے بڑے مجرموں کے کیس رشوت لے کر بند کیے ہیں۔ اس کو طاقت اپنی دولت بڑھانے کے لئے چاہیے۔ مجھے طاقت زمین پہ اللہ کا انصاف قائم کرنے کے لئے چاہیے۔ پھر اس نے پوچھا۔ انسان کو معلوم کیسے ہوتا ہے کہ اس کو طاقت کیوں چاہیے؟ میں نے کہا اس کے طریقے سے۔ تب جانتے ہو اشعر اس لڑکے نے مجھے کیا کہا تھا؟“ اس کی آواز میں دھڑک رہا تھا اور اشعر... اس کی فاتح پہ جمی آنکھوں میں گلابی نمی اترنے لگی۔ پلکیں بھیجئے لگیں۔

”اس لڑکے نے کہا، آبنگ اگر میں کبھی طاقت کی ہوں میں بیٹلا ہو جاؤں تو مجھے روک لینا۔“

باہر بجلی زور کی کڑکی۔ پل بھر میں سارا شہر روشن ہو گیا، اشعر کی آنکھ کے کنارے پہ ایک آنسو اٹکا ہوا تھا۔ اگلے ہی پل پھر سے اندھیرا چھا گیا۔ آنسو اس نے اندر اتار لیا۔

”آپ کو لگتا ہے مجھ میں اور آپ میں فرق ہیں؟“ وہ سابقہ غراہٹ سے بولا تھا۔ ”آپ وائٹ ٹائٹ ہیں اور میں سیاہ بھیمڑ؟ مگر نہیں۔ ہم دونوں ایک جیسے ہیں کیونکہ ہم دونوں کو ایک ہی چیز چاہیے۔ آپ نے وزیر اعظم بننے کے وہی کرنا ہے جو موجودہ وزیر اعظم کر رہی ہے۔ کرسی لینے کے بعد سب ایک سے ہو جاتے ہیں آبنگ۔“ پھر اس نے آنسوؤں سے داکیں بائیں گردن ہلائی۔ ”مگر مجھے اندازہ نہیں تھا کہ آپ یوں مجھے تباہ کرنے کی کوشش کریں گے!“

”اوہ لیکن میں تمہیں تباہ نہیں کر رہا۔“ اس نے ہلکے سے شانے اچکائے۔ ”میں یہ بات لائیوٹی وی پی بھی کہہ سکتا تھا مگر میں نے اس اخبار کا انتخاب کیا جہاں تمہیں وقت سے پہلے ختمل جائے گی مگر اس رپورٹ کو چنا جو خبر لگائے گی ضرور۔ میں نے ایش تمہیں ایک موقع دیا ہے۔“ وہ ٹیک لگائے، نرمی سے کہہ رہا تھا۔ ”کل جب تم ایک اسکینڈل کی زد میں ہو گے اور تمہیں racist کا خطاب مل جائے گا اور تم چائینز اکثریت سے دوڑ کھو دو گے تو میں یہ دیکھنا چاہتا ہوں کہ تم اس کو فکس کیسے کرو گے۔ ایک بزنس مین کی طرح یا ایک لیڈر کی طرح؟ اگر تم چاہتے ہو کہ میں تمہارے حق میں دستبردار ہو جاؤں تو پہلے مجھ پہ ثابت کرو کہ تم... مجھ سے... بہتر ہو۔ تب میں اس بارے میں سوچ سکتا ہوں

ورنہ....“ وہ اپنی جگہ سے اٹھا اور سامنے کھڑے اشعر کے برابر آ کر اس کا چہرہ افسوس سے دیکھا۔ ”ورنہ پھر ہم دونوں کرسی کے لئے لڑیں گے۔ میں تمہیں نہیں روکوں گا۔ لڑنا تمہارا حق ہے، مگر میں یہ ضرور دیکھنا چاہتا ہوں کہ تم کیسے لڑو گے۔ میں نے اس لڑائی میں آریا نہ کو کھویا ہے۔ میں دیکھنا چاہتا ہوں کہ تم کچھ کھونے کی اہلیت رکھتے ہو یا نہیں۔“

مگر وہ جو اب انفرت سے پھینکا رہا تھا۔ ”مجھے معلوم تھا، ہم ایک دن اس مقام پہ ضرور آئیں گے۔ آپ کو معلوم نہیں تھا۔ میں تیار ہوں، آپ نہیں۔“ ہاتھ اٹھا کے اشارے سے سلام کیا اور لمبے لمبے ڈگ بھرتا اسٹڈی سے باہر نکل گیا۔ فاتح ہکا سا مسکرایا اور واپس کرسی پہ بیٹھا۔ (تیار تو دور کی بات ایش... میرے پاس کوئی کارڈ بچا ہی نہیں ہے کھینکے کے لئے۔ میں نے ساری عمر تم پہ اتنا ہار کیا اور تم نے ہر طرف سے مجھے مفلوج کر دیا۔) کھڑکی کے باہر بارش کو دیکھتا وہ زخمی سا مسکرا رہا تھا۔ خود پہ زندگی پہ۔ ہر شے پہ۔

☆☆=====☆☆

وہ لاؤنج میں داخل ہوئی اور پرس اٹھا کے زور سے فرش پہ پھینکا، پھر غصے و بے بسی کے عالم میں صوفے سے کٹن اٹھا کے دیوار پہ مارا۔ آوازیں سن کے داتن نیچے تہ خانے سے اوپر آئی تو دیکھا وہ سردونوں ہاتھوں میں گرائے صوفے پہ بیٹھی تھی۔ ”میرے سلیٹ نہیں ملا؟“ ہالیہ نے چہرہ اٹھا یا تو آئینہ میں گلابی پڑ رہی تھیں۔

”مل گیا ہے۔“

”یعنی کرائے بے بی ای کام کام کر گیا۔ گڈ۔ پھر منہ کیوں لٹکا ہوا ہے؟“ وہ دونوں ہاتھ کمر پہ رکھے حیرت سے اسے دیکھ رہی تھی۔

”پینٹنگ کی اصلیت نہیں کھول سکی۔ وہ شیخ ملا ہوا تھا۔ اس نے نوبل کی اسٹوری کو پکا کر دیا۔“

داتن کا منہ کھل گیا۔ ”اوہ۔ مگر تم یہ تو بتا سکتی تھیں کہ پینٹنگ نقلی ہے۔“

”کیسے بتاتی؟“ وہ زور سے کہتی ہوئی۔ ”میں جانتی تھی کہ وہ جوتا بڑا اچھوتی؟ بڑی بہت چاہیے ہوتی ہے سچ کے لئے داتن۔ اور میرے

پاس وہ نہیں تھی۔“ آنکھوں میں آنسو آ گئے۔ داتن نے افسوس سے کہہ کر سانس لی۔ ”میری بچی۔ خود کو معاف کرنا سیکھو۔“

وہ جو اب تلخی سے کچھ کہنے لگی تھی کہ دروازے پہ کھنٹی بجی۔ داتن اٹھنے لگی مگر وہ آنکھیں رگڑتی کھڑی ہو گئی۔ ”تم بیٹھو۔ ملازمہ تھوڑی ہوتی جو

بلٹرنیں ہو گا تو تم یہ کام کرو گی۔ میں خود دیکھتی ہوں۔ اور شاید تھوڑی دیر واک پہ چلی جاؤں۔ مجھے تازہ ہوا کی ضرورت ہے۔“ خود کو سنبھالتی

وہ دروازے کی جانب بڑھ گئی۔

پورچ اندھیر پڑا تھا۔ صرف ایک بتی روشن تھی۔ وہ قدم قدم اٹھاتی گیٹ تک آئی مگر پھر..... بٹھری۔ رفقارست پڑ گئی۔

گیٹ اور چار دیواری چھوٹی اور برائے نام تھی۔ سامنے کھڑے شخص کے سینے تک اونچی تھی۔ اور وہ شخص... تالیہ کی سانس منجمد ہو گئی۔

وہ درمیانی عمر کا مرد تھا۔ سانولا، چمکتی آنکھوں والا۔ جیبوں میں ہاتھ ڈالے کھڑا ڈھٹائی سے مسکرا رہا تھا۔

”میں نے سنا جب کہ اشعر محمد کسی تالیہ مراد کی تفتیش کروا رہا ہے تو میں کھٹک گیا تھا۔ سوچا ہونہ ہو، وہی تالیہ ہے۔ میری سابقہ بیوی۔“

وہ دم سادھے اسے دیکھ رہی تھی۔ ”سمجھ!“ لب پلڑ پلڑائے۔

”اور یہ بھی سنا ہے کہ وہ تم میں دلچسپی لے رہا ہے۔ یعنی شادی وغیرہ کرنا چاہتا ہے۔ تو میں نے تمہارا پتہ اچکا اور یہاں آ گیا۔ اور اب سوچ رہا ہوں کہ پہلے کیوں نہیں آیا۔“ سٹائش سے اس نے گردن اٹھا کے اونچے بنگلے کو دیکھا جو بت بنی تالیہ کی پشت پہ کھڑا تھا۔

”بڑا مال بنا لیا ہے تم نے۔۔۔ تھینا امیر دوست بنائے ہوں گے ان کو محبت کے جال میں پھنسا یا ہو گا اور پھر لوٹ کے چھوڑ دیا ہو گا۔ تم جیسی خوبصورت مگر اکیلی لڑکیاں اس کے علاوہ کچھ کر بھی نہیں سکتیں۔ لیکن کیا ہے تالیہ کہ...“ وہ گیٹ کے جھنگے پہ ہاتھ رکھے آگے بڑھا۔ وہ اس سے دو میٹر کے فاصلے پہ تھی پھر بھی ایک لخت پیچھے ہی۔ آنکھوں میں خوف تھا۔

”اس دفعہ بندہ غلط چنا ہے تم نے۔ سیاستدان؟ ہنچ ہنچ۔ جانتی ہو سیاستدانوں کو فرشتہ صفت بیویاں چاہیے ہوتی ہیں۔ کیا اسے معلوم ہے تم پہلے بھی ایک شادی کر چکی ہو اور مرنی لائڈ رنگ میں انوا لوڈ رہی ہو۔۔۔ تھینا نہیں۔ یونو واٹ... میرے پاس نکاح کی ویڈیو تک پڑی ہے مگر طلاق کہیں رجسٹر نہیں ہوئی تھی۔ اگر چاہوں تو میں تمہیں ابھی اپنی بیوی کلیم کر سکتا ہوں اور ایک دفعہ یہ ذکر کھلا تو وہ سیاستدان تمہیں باہر اٹھا کے پھینک دے گا۔ لیکن...“ وہ رکا۔ دو آنکھوں سے تھوڑی کھجاتے ہوئے مسکرایا۔ وہ برف کا جسم بے سن رہی تھی۔ ”لیکن اگر... تم میرا کوئی ماہانہ وظیفہ مقرر کر دو سبھی کوئی دو تین لاکھ ہر ماہ کے... تو میں تمہیں تنگ نہیں کروں گا۔ ابھی تم ذرا اشاکد ہو گئی ہو، خیر سے سنبھل لو! پھر آؤں گا میں۔ اتنے برسوں بعد دیکھا ہے تمہیں۔ بڑھ کے گئے دنوں کی باتیں بھی کریں گے۔ اچھا چلتا ہوں۔“ ماتھے تک ہاتھ لے جا کر سلام کیا اور مڑ گیا۔

اب وہ ٹھہلتا ٹھہلتا سڑک پہ دوڑ جاتا دکھائی دے رہا تھا اور تالیہ... جوہ شکل کھڑی تھی۔

جیسے کانٹو لوہو نہیں۔

مارو تو جان نہیں۔

(باقی آئندہ ماہ اشاکد)

MAGAZINE

☆☆=====☆☆